

ພຣະຄຳພີ

ພຣະຄຳ ສຸພາສິດ

ສະບັບ 2010

ສຸພາສິດ

ບົດທີ 1

ຄົນທີ່ມີສະຕິປັນຍາຈະຍຳເກງພຣະຜູ້ເປັນເຈົ້າ

- 1 ສຸພາສິດຂອງ ໂຊໂລໂມນ ລູກຊາຍຂອງດາວິດ ກະສັດແຫ່ງອິສຣາເອນ
- 2 ເພື່ອໃຫ້ປັນລູປັນຍາ ແລະຄຳສັ່ງສອນ
ເພື່ອໃຫ້ເຂົາໃຈຖ້ອຍຄຳແຫ່ງຄວາມເຂົ້າໃຈ
- 3 ເພື່ອຈະຮັບເອົາຄຳສັ່ງສອນຈາກສະຕິປັນຍາ ຈາກຄວາມຊອບທຳ,
ຈາກການຕັດສິນອັນຍຸດຕິທຳ ແລະຈາກຄວາມທ່ຽງທຳ
- 4 ເພື່ອສັ່ງສອນບັນດາຄົນໂງ່ໃຫ້ມີຄວາມລະມັດລະວັງ ແລະໃຫ້ຄວາມຮູ້
ແລະຄວາມສະຫລຽວສະຫລາດແກ່ຄົນໜຸ່ມ
- 5 ທັງນັກປາດຈະໄດ້ຍິນ ແລະເພີ່ມພູນການຮຽນຮູ້
ແລະຄົນທີ່ມີຄວາມເຂົ້າໃຈຈະໄດ້ຄຳປຶກສາທີ່ສະຫລາດ
- 6 ຈົ່ງເຂົ້າໃຈສຸພາສິດ ແລະຖ້ອຍຄຳອັນເລິກລັບທັງຖ້ອຍຄຳຂອງນັກປາດ
ແລະຖ້ອຍຄຳອັນເລິກລັບຂອງພວກເຂົາ
- 7 ຄວາມຍຳເກງພຣະຜູ້ເປັນເຈົ້າເປັນບໍ່ເກີດຂອງຄວາມຮູ້
ຄົນໂງ່ປະໝາດປັນຍາແລະການສຶກສາ
- 8 ລູກຊາຍຂອງເຮົາເອີຍ ຈົ່ງຟັງຄຳສັ່ງສອນຂອງພໍ່ເຈົ້າ
ແລະຢ່າຖິ້ມຄຳສັ່ງສອນຂອງແມ່ເຈົ້າ
- 9 ເພາະທັງສອງນັ້ນຈະເປັນກະໂຈມງາມສວມທົ່ວຂອງເຈົ້າ
ເປັນສາຍສ້ອຍປະດັບຄໍຂອງເຈົ້າ
- 10 ລູກຊາຍຂອງເຮົາເອີຍ ຖ້າຄົນບາບລໍ້ລວງເຈົ້າ
ເຈົ້າຢ່າໄດ້ເຮັດຕາມ
- 11 ຖ້າພວກເຂົາວ່າ “ມາກັບພວກເຮົາ ໃຫ້ເຮົາຄອຍຖ້າເອົາເລືອດຄົນ
ໃຫ້ເຮົາດັກໂຈມຕິຄົນບໍ່ມີຄວາມຜິດຫລີ້ນ
- 12 ໃຫ້ພວກເຮົາກິນພວກເຂົາທັງເປັນເໝືອນກັບບ່ອນທີ່ຕາບໍ່ເຫັນ
ແລະກິນພວກເຂົາທັງຕົວເໝືອນຄົນເຫລົ່ານັ້ນທີ່ລົງໄປສູ່ປາກແດນຂອງຄວາມຕາຍ
- 13 ເຮົາຈະພົບຂອງປະເສີດທຸກຢ່າງ
ເຮົາຈະບັນຈຸເຮືອນຂອງເຮົາໃຫ້ເຕັມດ້ວຍຂອງທີ່ບຸ້ນມາໄດ້
- 14 ຈົ່ງເຂົ້າສ່ວນກັບພວກເຮົາ
ເຮົາທຸກຄົນຈະມີເງິນຖົງດຽວກັນ”
- 15 ລູກຊາຍຂອງເຮົາເອີຍ ຢ່າຍ່າງໄປໃນທາງນັ້ນກັບພວກເຂົາ
ຈົ່ງຫ້າມຕີນຂອງເຈົ້າຈາກທາງຂອງພວກເຂົາ

- 16 ເພາະວ່າຕີນຂອງພວກເຂົາແລ່ນໄປເຮັດຄວາມຊົ່ວຮ້າຍ
ແລະພວກເຂົາຮີບພ້າວໄປເຮັດໃຫ້ຄົນເລືອດຕົກ
- 17 ເພາະວ່າຈະເອົາບ້ວງແຮ່ວໄປທ້າງໄວ້ໃຫ້ນົກເຫັນທຸກໂຕ
ກໍບໍ່ມີປະໂຫຍດ
- 18 ແຕ່ຄົນເຫລົ່ານີ້ໄດ້ລີ້ຊ່ອນຄອຍຖ້າຕໍ່ສູ້ເລືອດຂອງຕົນເອງ
ເຂົາດັກໂຈມຕິຊີວິດຂອງເຂົາເອງ
- 19 ທາງຂອງບັນດາຜູ້ທີ່ທາກຳໄລດ້ວຍຄວາມບໍ່ສັດຊື່ກໍເປັນຢ່າງນີ້ແຫລະ
ກຳໄລນັ້ນກັດກັນຊີວິດຂອງຜູ້ທີ່ໄດ້ມັນມາ
- 20 ບັນຍາຮ້ອງສຽງດັງຢູ່ທີ່ຖະໜົນ
ມັນເບິ່ງສຽງຮ້ອງອອກໃນກາງຕະຫຼາດ
- 21 ບັນຍາຮ້ອງທີ່ຊຸມນຸມຊົນໃຫຍ່ສຸດ ທີ່ທາງເຂົ້າປະຕູເມືອງ
ແລະກ່າວຖ້ອຍຄຳຂອງຕົນຢູ່ໃນເມືອງວ່າ
- 22 “ຄົນໂງ່ເອີຍ ເຈົ້າຈະຮັກຄວາມໂງ່ຈ້າໄປດົນປານໃດ?
ຄົນທັງຫຼາຍທີ່ມັກເຍາະເຍີ້ຍຈະປິຕິຍິນດີໃນການເຍາະເຍີ້ຍດົນປານໃດ?
ແລະຄົນໂງ່ຈະກຽດຊັງຄວາມຮູ້ດົນປານໃດ?”
- 23 ຈົ່ງກັບມາຕາມຄຳຕັກເຕືອນຂອງເຮົາ
ເບິ່ງແມ ເຮົາຈະຖອກວິນຍານຂອງເຮົາໃຫ້ເຈົ້າ
ແລະເຮົາຈະບອກຖ້ອຍຄຳຂອງເຮົາໃຫ້ພວກເຈົ້າຮູ້
- 24 ເພາະເຮົາໄດ້ເອີ້ນແລ້ວ ແລະເຈົ້າໄດ້ປະຕິເສດ
ເຮົາຢຽດມືອອກແລະບໍ່ມີໃຜສົນໃຈ
- 25 ຍ້ອນພວກເຈົ້າບໍ່ໄດ້ຮັບຮູ້ໃນບັນດາຄຳແນະນຳຂອງເຮົາ
ແລະບໍ່ຍອມຮັບຄຳຕັກເຕືອນຂອງເຮົາເລີຍ
- 26 ຝ່າຍເຮົາຈະຫົວເຍາະເຍີ້ຍຄວາມຈົບຫາຍຂອງເຈົ້າ
ເຮົາຈະເຍາະເຍີ້ຍເມື່ອຄວາມຍ້ານອັນຫລວງຫລາຍກະທົບເຈົ້າ
- 27 ເມື່ອຄວາມຕົກໃຈຍ້ານຈະມາເຖິງເຈົ້າ ຄືຄວາມຈົບຫາຍ
ແລະອັນຕະລາຍຈະມາຄືລົມຫົວກູດ ແລະເມື່ອຄວາມຂັດສົນຈົນໃຈ
ແລະຄວາມລະຫົມໃຈອັນໃຫຍ່ຫລວງມາເຖິງເຈົ້າ
- 28 ເມື່ອນັ້ນພວກເຂົາຈະຮ້ອງຫາເຮົາ ແຕ່ເຮົາຈະບໍ່ຕອບ
ພວກເຂົາຈະຊອກຫາເຮົາຕັ້ງແຕ່ເຂົ້າແຕ່ຈະບໍ່ພົບເຮົາ
- 29 ຍ້ອນພວກເຂົາໄດ້ກຽດຊັງຄວາມຮູ້
ແລະບໍ່ເລືອກເອົາຄວາມຢຳເກງພຣະຜູ້ເປັນເຈົ້າ
- 30 ເຂົາບໍ່ຮັບຄຳແນະນຳຂອງເຮົາເລີຍ
ແຕ່ພວກເຂົາໄດ້ໝິ່ນປະໝາດຄຳຕັກເຕືອນຂອງເຮົາທັງໝົດ.

- 31 ເພາະສະນັ້ນ, ພວກເຂົາຈະກິນຜົນແຫ່ງທາງຂອງຕົນ
ແລະອີ່ມໃຈດ້ວຍກິນວິທີຂອງພວກເຂົາເອງ
- 32 ເພາະວ່າການກະບົດຂອງພວກຄົນໂງ່ ກໍຈະຂ້າພວກເຂົາ
ແລະຄວາມຈະເລີນຂອງຄົນໂງ່ຈະທຳລາຍພວກເຂົາ
- 33 ແຕ່ຜູ້ທີ່ພັງເຮົາຈະຢູ່ຢ່າງປອດໄພ
ເຂົາຈະຢູ່ຢ່າງສະຫງົບສຸກປາດສະຈາກຄວາມຍ້ານກົວໃນຄວາມຊົ່ວຮ້າຍ”

ບົດທີ 2

ພຣະເຈົ້າເປັນຜູ້ປະທານສະຕິປັນຍາ

- 1 ລູກຊາຍຂອງເຮົາເອີຍ ຖ້າເຈົ້າຮັບຖ້ອຍຄຳຂອງເຮົາ
ແລະສະສົມບັນດາຂໍ້ຄຳສັ່ງຂອງເຮົາໄວ້ຢູ່ໃນເຈົ້າ
- 2 ໃຫ້ທູຂອງເຈົ້າຕັ້ງໃຈພັງປັນຍາ
ແລະນັ່ມໃຈຂອງເຈົ້າເຂົ້າຫາຄວາມເຂົ້າໃຈ
- 3 ຖ້າເຈົ້າຮ້ອງຫາຄວາມຮອບຮູ້
ແລະເປັ່ງສຽງຂອງເຈົ້າຮ້ອງຫາຄວາມເຂົ້າໃຈ
- 4 ຖ້າເຈົ້າສະແຫວງຫາປັນຍາເໝືອນດັ່ງຊອກຫາເງິນ
ແລະຊອກຫາສິ່ງນັ້ນຄືຊອກຫາຊັບສົມບັດທີ່ເຊື່ອງໄວ້
- 5 ເມື່ອນັ້ນແທລະ ເຈົ້າຈະເຂົ້າໃຈເຖິງຄວາມຍຳເກງພຣະຜູ້ເປັນເຈົ້າ
ແລະພົບຄວາມຮູ້ຂອງພຣະເຈົ້າ
- 6 ເພາະພຣະຜູ້ເປັນເຈົ້າຊົງປະທານປັນຍາ
ຄວາມຮູ້ແລະຄວາມເຂົ້າໃຈມາຈາກພຣະໂອດຂອງພຣະອົງ
- 7 ພຣະອົງມີຄຳເຕືອນສະຕິປັນຍາອັນດີໄວ້ໃຫ້ບັນດາຄົນຊອບທຳ
ພຣະອົງຊົງເປັນສິ່ງກຳບັງໃຫ້ແກ່ຜູ້ທີ່ດຳເນີນໃນຄວາມທ່ຽງທຳ
- 8 ພຣະອົງຊົງປົກປ້ອງຮັກສາບັນດາທາງຂອງຄວາມຍຸດຕິທຳ
ແລະຊົງສະຫງວນທາງຂອງໄພພິນຂອງພຣະອົງໄວ້
- 9 ແລ້ວເຈົ້າຈະເຂົ້າໃຈຄວາມຊອບທຳ ແລະການຕັດສິນອັນຍຸດຕິທຳ
ແລະຄວາມທ່ຽງທຳ ຄືທາງໃນການດຳເນີນ ທີ່ດີທຸກຢ່າງ
- 10 ເມື່ອປັນຍາຈະເຂົ້າມາໃນໃຈຂອງເຈົ້າ
ແລະຄວາມຮູ້ຈະເປັນທີ່ຮົ່ມເຢັນແກ່ຈິດໃຈຂອງເຈົ້າ
- 11 ຄວາມສະຫລຽວສະຫລາດຈະຄອຍເຝົ້າເຈົ້າ
ແລະຄວາມເຂົ້າໃຈຈະຄຸ້ມຄອງເຈົ້າໄວ້
- 12 ເພື່ອຊ່ວຍເຈົ້າໃຫ້ພົ້ນຈາກທາງຂອງຄົນຊົ່ວ
ຈາກຄົນທີ່ກ່າວຄຳຂີ້ສັ້

- 13 ຈາກຄົນທັງຫຼາຍທີ່ປະຖິ້ມທາງແຫ່ງຄວາມສັດຊື່
ເພື່ອຢ່າງໃນທາງແຫ່ງຄວາມມັດ
- 14 ຜູ້ທີ່ມ່ວນຊື່ນໃນການເຮັດຄວາມຊົ່ວຮ້າຍ
ແລະມີໃຈຍິນດີໃນກິນອຸບາຍຂອງການຄົນຊົ່ວ
- 15 ຜູ້ຊຶ້ງຊີວິດຂອງພວກເຂົາດຳເນີນໃນທາງຄົດໂກງທັງຫຼາຍ
ແລະຫຼົງຜິດໃນທາງທັງຫຼາຍຂອງພວກເຂົາ
- 16 ເພື່ອຈະຊ່ວຍເຈົ້າໃຫ້ພົ້ນຈາກຍິງຊົ່ວ
ຈາກຍິງແພດສະຫຍາທີ່ເວົ້າຈາຮຽບຮ້ອຍ
- 17 ຜູ້ທີ່ປະຖິ້ມບຸກຄົນທີ່ແນະນຳຕົນເມື່ອຍັງເປັນສາວນັ້ນ
ແລະລຶມຄຳພັນສັນຍາແຫ່ງພຣະເຈົ້າຂອງຕົນ
- 18 ເພາະເຮືອນຂອງຍິງນັ້ນເນີ້ງໄປຫາຄວາມຕາຍ
ແລະການດຳເນີນຊີວິດຂອງນາງກຳນຳໄປສູ່ເມືອງຜີ
- 19 ບັນດາຜູ້ທີ່ໄປຫານາງບໍ່ມີໃຜກັບມາຈັກຄົນ
ຫລືບໍ່ມີໃຜຫັນກັບມາເຖິງທາງແຫ່ງຊີວິດໄດ້ອີກ
- 20 ດັ່ງນັ້ນ, ເຈົ້າຄວນຈະດຳເນີນໃນທາງຂອງຄົນດີ
ແລະຮັກສາການດຳເນີນຊີວິດຂອງຄົນຊອບທຳ
- 21 ເພາະວ່າຄົນທີ່ທຸ່ງທຳຈະໄດ້ຢູ່ໃນແຜ່ນດິນ
ແລະຄົນດີຮອບຄອບຈະໝັ້ນຄົງຢູ່ໃນບ່ອນນັ້ນ
- 22 ແຕ່ຄົນຊົ່ວຮ້າຍຈະຖືກຕັດຂາດອອກຈາກແຜ່ນດິນໂລກ
ແລະຄົນລະເມີດຈະຖືກຖອນອອກຈາກບ່ອນນັ້ນ

ບົດທີ 3

ຈົ່ງຖວາຍກຽດແກ່ພຣະຜູ້ເປັນເຈົ້າຈົ່ງຈະໄດ້ຮັບສະຕິປັນຍາ

- 1 ລູກຊາຍຂອງເຮົາເອີຍ
ຢ່າລຶມຄຳສັ່ງສອນຂອງເຮົາແຕ່ໃຫ້ໃຈຂອງເຈົ້າຮັກສາບັນຍັດຂອງເຮົາ
- 2 ເພາະສິ່ງເຫລົ່ານີ້ຈະເພີ່ມວັນເດືອນປີ,
ຊີວິດຍືນຍາວ ແລະຄວາມສຸກສົມບູນແກ່ເຈົ້າ
- 3 ຢ່າໃຫ້ຄວາມເມດຕາແລະຄວາມຈິງປະຖິ້ມເຈົ້າ
ຈົ່ງຜູກມັນໄວ້ທີ່ຄໍຂອງເຈົ້າ ຈົ່ງຂຽນມັນໄວ້ທີ່ສ່ວນເລິກຫົວ ໃຈຂອງເຈົ້າ
- 4 ດັ່ງນັ້ນ, ເຈົ້າຈະພົບຄວາມພໍໃຈ ແລະຄວາມເຂົ້າໃຈຮອບຄອບ
ໃນສາຍພຣະເນດພຣະເຈົ້າ ແລະໃນສາຍຕາມະນຸດ
- 5 ຈົ່ງໄວ້ວາງໃຈໃນພຣະຜູ້ເປັນເຈົ້າດ້ວຍສຸດໃຈຂອງເຈົ້າ
ແລະຢ່າເຊື່ອໝັ້ນຄວາມເຂົ້າໃຈຂອງຕົນເອງ

- 6 ຈົ່ງຍອມຮັບຮູ້ພຣະອົງໃນທຸກວິທີທາງຊີວິດຂອງເຈົ້າ
ແລະພຣະອົງຈະຊົງນຳທ່ານເຈົ້າໄປໃນທາງແຫ່ງ ການດຳເນີນຊີວິດຂອງເຈົ້ານັ້ນ
- 7 ໃນສາຍຕາຂອງຕົນເອງຢ່າຄິດວ່າຕົນເປັນຄົນສະຫລາດ
ຈົ່ງຢ່າເກງພຣະຜູ້ເປັນເຈົ້າ ແລະທັນທີຈາກຄວາມຊົ່ວຮ້າຍ
- 8 ການເຮັດເຊັ່ນນີ້ຈະໃຫ້ສຸຂະພາບດີແກ່ເຈົ້າ
ແລະໃນກະດູກຂອງເຈົ້າຈະມີແຮງຂຶ້ນ
- 9 ຈົ່ງຖວາຍກຽດແກ່ພຣະຜູ້ເປັນເຈົ້າດ້ວຍວັດຖຸສິ່ງຂອງຂອງເຈົ້າ
ແລະດ້ວຍຜົນຜະລິດທຳອິດຈາກການປູກຝັງ
ແລະຈາກຜົນກຳໄລທັງໝົດຂອງເຈົ້າໄປຖວາຍແກ່ພຣະອົງ
- 10 ແລ້ວເລົ່າເຂົ້າຂອງເຈົ້າຈະເຕັມດ້ວຍຄວາມອຸດົມສົມບູນ
ແລະໄຫອະງຸ່ນຂອງເຈົ້າຈະລົ້ນດ້ວຍນ້ຳອະງຸ່ນໃໝ່
- 11 ລູກຊາຍຂອງເຮົາເອີຍ ຢ່າດູໝິ່ນປະໝາດການຕີສອນຂອງພຣະຜູ້ເປັນເຈົ້າ
ຫລືເບື້ອໜ່າຍຕໍ່ການຕັກເຕືອນຂອງພຣະອົງ
- 12 ເຫດວ່າພຣະຜູ້ເປັນເຈົ້າຊົງຮັກຄົນໃດພຣະອົງກໍຊົງຕີສອນຜູ້ນັ້ນ
ເໝືອນ ດັ່ງພໍ່ຕັກເຕືອນລູກຊາຍຜູ້ທີ່ເຂົາປີຕີຊົ່ນຊົມ
- 13 ມະນຸດຜູ້ປະສົບປັນຍາ
ແລະຜູ້ໄດ້ຮັບຄວາມເຂົ້າໃຈກໍເປັນສຸກຫຼາຍແທ້ໆ
- 14 ເພາະວ່າໄດ້ປັນຍາກໍດີກວ່າໄດ້ເງິນ
ແລະກຳໄລຈາກປັນຍາກໍດີກວ່າຄຳທີ່ບໍລິສຸດ
- 15 ປັນຍາປະເສີດກວ່າແກ້ວພິລາທັງຫຼາຍ
ແລະບັນດາສິ່ງທີ່ເຈົ້າປາຖະໜາຈະປຽບກັບປັນຍາກໍບໍ່ໄດ້
- 16 ຊີວິດຍິນຍາວຢູ່ທີ່ມີຂວາຂອງປັນຍາ
ແລະໃນມືຊ້າຍມີຊັບສົມບັດອຸດົມຮັ່ງມີແລະກຽດຕິຍົດ
- 17 ວິຖີທາງຂອງປັນຍາເປັນທາງຂອງຄວາມປິຕິຍິນດີ
ແລະວິຖີທາງທັງຫຼາຍຂອງປັນຍານັ້ນຄືສັນຕິພາບ
- 18 ສະຕິປັນຍາເປັນຕົ້ນໄມ້ແຫ່ງຊີວິດແກ່ຜູ້ທີ່ຍິດໝັ້ນມັນໄວ້
ແລະບັນດາຜູ້ທີ່ຖືມັນໄວ້ແໜ້ນກໍເປັນສຸກ
- 19 ພຣະຜູ້ເປັນເຈົ້າຊົງວາງຮາກແຜ່ນດິນໂລກໂດຍປັນຍາ
ພຣະອົງຊົງສະຖາປະນາພ້າສະຫວັນໂດຍຄວາມເຂົ້າໃຈ
- 20 ໂດຍຄວາມຮູ້ຂອງພຣະອົງນ້ຳບາດານກໍປະທຸອອກມາ
ແລະເມກກໍຢາດນ້ຳໝອກລົງມາ
- 21 ລູກຊາຍຂອງເຮົາເອີຍ ຈົ່ງຮັກສາສະຕິປັນຍາແລະຄວາມສະຫລຽວສະຫລາດໄວ້
ຢ່າໃຫ້ທັງສອງນີ້ໜີໄປຈາກສາຍຕາຂອງເຈົ້າ

- 22 ດັ່ງນັ້ນທັງສອງສິ່ງຈະເປັນຊີວິດແກ່ຈິດໃຈຂອງເຈົ້າ
ແລະເປັນຄວາມງົດງາມປະດັບຄໍຂອງເຈົ້າ
- 23 ແລ້ວເຈົ້າຈະດຳເນີນໃນທາງຂອງເຈົ້າຢ່າງປອດໄພ
ແລະຕົນຂອງເຈົ້າຈະບໍ່ສະດຸດລົ້ມ
- 24 ເມື່ອເຈົ້ານອນ ເຈົ້າຈະບໍ່ຢ້ານ ເອີ
ເຈົ້າຈະນອນຫຼັບດ້ວຍຄວາມສຸກສະບາຍ
- 25 ຢ່າຢ້ານ ສິ່ງທີ່ເຮັດໃຫ້ຕົກໃຈທີ່ມາເຖິງປະຈຸບັນທັນດ່ວນ
ຫລືຢ້ານຄວາມຈົບຫາຍຂອງຄົນຊົ່ວຮ້າຍທີ່ເກີດຂຶ້ນ
- 26 ເພາະພຣະຜູ້ເປັນເຈົ້າຈະຊົງເປັນຄວາມໄວ້ວາງໃຈຂອງເຈົ້າ
ແລະພຣະອົງຈະຊົງຮັກສາຕົນຂອງເຈົ້າ ບໍ່ໃຫ້ຖືກບັງແຮ້ວ
- 27 ຢ່າຍຶດຄວາມດີໄວ້ຈາກຜູ້ທີ່ສົມຄວນຈະໄດ້ຮັບ
ໃນເມື່ອສິ່ງນີ້ຢູ່ໃນມືທີ່ມີອຳນາດຂອງເຈົ້າທີ່ສາມາດເຮັດໄດ້
- 28 ຖ້າເຈົ້າມີສິ່ງຂອງຢູ່ນຳເຈົ້າ ຢ່າບອກເພື່ອນບ້ານຂອງເຈົ້າວ່າ
“ຈົ່ງໄປກ່ອນ ແລ້ວມື້ອື່ນຈົ່ງກັບມາອີກ ແລະຂ້ອຍຈະເອົາສິ່ງຂອງນັ້ນໃຫ້ແກ່ເຈົ້າ”
- 29 ຢ່າວາງແຜນງານຊົ່ວຮ້າຍຕໍ່ເພື່ອນບ້ານຂອງເຈົ້າ
ຜູ້ອາໄສທີ່ໄວ້ວາງໃຈຢູ່ຂ້າງໆເຈົ້າ
- 30 ຢ່າໂຕ້ຖຽງກັບຜູ້ໃດຜູ້ໜຶ່ງໂດຍຂາດເຫດຜົນ
ໃນເມື່ອຜູ້ນັ້ນບໍ່ໄດ້ເຮັດອັນຕະລາຍຢ່າງໃດແກ່ເຈົ້າ
- 31 ຢ່າອິດສາຄົນຊົ່ວຮ້າຍທາລຸນ
ຢ່າເລືອກທາງໃດໆຂອງເຂົາເລີຍ
- 32 ເພາະຄົນປະຈົບປະແຈງເປັນທີ່ກຽດຊັ່ງຕໍ່ພຣະຜູ້ເປັນເຈົ້າ
ແຕ່ຄວາມເລິກລັບຂອງພຣະອົງນັ້ນມີຢູ່ກັບຄົນຊອບທຳ
- 33 ຄຳສາບແຊ່ງຂອງພຣະຜູ້ເປັນເຈົ້າຢູ່ເທິງເຮືອນຂອງຄົນຊົ່ວຮ້າຍ
ແຕ່ພຣະອົງຊົງອວຍພຣະພອນແກ່ບ່ອນຢູ່ອາໄສຂອງບັນດາຄົນຍຸດຕິທຳ
- 34 ແນ່ນອນພຣະອົງຊົງເຍາະເຍີ້ຍຄົນທີ່ມັກເຍາະເຍີ້ຍ
ແຕ່ພຣະອົງຊົງປະທານພຣະຄຸນແກ່ຄົນທີ່ຖ່ອມໃຈລົງ
- 35 ຄົນສະຫລາດຈະໄດ້ກຽດເປັນມໍລະດົກ
ແຕ່ຄົນໂງ່ຈະໄດ້ຄວາມອັບອາຍເປັນຕຳແໜ່ງ

ບົດທີ 4

ສະຕິປັນຍາຈາກພໍ່

1 ບຸດຊາຍທັງຫລາຍເອີຍ ຈົ່ງຟັງຄຳສັ່ງສອນຂອງພໍ່ເຈົ້າ
ໃຫ້ຕັ້ງໃຈຟັງເພື່ອເຈົ້າຈະໄດ້ຮັບຄວາມເຂົ້າໃຈ

- 2 ເພາະເຮົາສອນເຈົ້າທັງຫຼາຍໃຫ້ຮູ້ຈັກຄຳໂອວາດອັນປະເສີດ
ຢ່າປະຖິ້ມຄຳສັ່ງສອນຂອງເຮົາ
- 3 ເພາະແຕ່ກ່ອນເຮົາເປັນລູກຊາຍຂອງພໍ່ ເປັນທີ່ອ່ອນໂຍນ
ແລະເປັນທີ່ຮັກຍິ່ງໃນສາຍຕາຂອງແມ່ເຮົາ
- 4 ພໍ່ໄດ້ສັ່ງສອນ ແລະບອກເຮົາວ່າ “ໃຫ້ໃຈຂອງເຈົ້າຈື່ຈຳຖ້ອຍຄຳທັງຫຼາຍຂອງເຮົາ
ຈົ່ງຮັກສາບັນຍັດຂອງເຮົາແລະເຈົ້າຈະມີຊີວິດຢູ່
- 5 ຢ່າລືມ ແລະຢ່າຫັນຫລັງໜີຈາກຖ້ອຍຄຳທັງຫຼາຍຈາກປາກຂອງເຮົາ
ຈົ່ງເອົາບັນຍາ ແລະເອົາຄວາມເຂົ້າໃຈຮັກສາໄວ້
- 6 ຢ່າປະຖິ້ມບັນຍາ ແລະມັນຈະຮັກສາເຈົ້າໄວ້
ຈົ່ງຮັກບັນຍາ ແລະມັນຈະຄຸ້ມຄອງເຈົ້າໄວ້
- 7 ບັນຍາເປັນສິ່ງສຳຄັນທີ່ສຸດ ສະນັ້ນ ຈົ່ງເອົາບັນຍາໄວ້
ແມ່ນເຈົ້າຈະໄດ້ຫຍັງກໍຕາມ ຈົ່ງເອົາຄວາມເຂົ້າໃຈໄວ້
- 8 ຈົ່ງນັບຖືບັນຍາ ແລະມັນຈະຍົກຍ້ອງເຈົ້າຂຶ້ນ
ແລະຖ້າເຈົ້າກອດບັນຍາໄວ້ ມັນຈະໃຫ້ກຽດເຈົ້າ
- 9 ບັນຍາຈະເອົາກະໂຈມງາມສວມຫົວເຈົ້າ
ນາງຈະໃຫ້ມົງກຸດແຫ່ງສະຫງ່າລາສີປະທານໃຫ້ແກ່ເຈົ້າ”
- 10 ລູກຊາຍຂອງເຮົາເອີຍ ຈົ່ງຟັງ ແລະຮັບຖ້ອຍຄຳທັງຫຼາຍຂອງເຮົາ
ເພື່ອປີເດືອນແຫ່ງຊີວິດຂອງເຈົ້າຈະຍືນຍາວ
- 11 ເຮົາໄດ້ສອນເຈົ້າໃຫ້ຮູ້ຈັກທາງບັນຍາແລ້ວ
ເຮົາໄດ້ນຳເຈົ້າໃນການດຳເນີນຊີວິດຂອງຄວາມທຸ່ງທຳ
- 12 ເມື່ອເຈົ້າຢ່າງໄປ ບາດຕິນຂອງເຈົ້າຈະບໍ່ມີສິ່ງຂັດຂວາງ
ແລະເມື່ອເຈົ້າແລ່ນ ເຈົ້າຈະບໍ່ເຕາະສະດູດ
- 13 ຈົ່ງຍຶດຖືຄຳສັ່ງສອນໄວ້ໃຫ້ໝັ້ນຄົງ ແລະຢ່າປ່ອຍໄປ
ຈົ່ງຖືຮັກສາໄວ້ເພາະຄຳສັ່ງສອນນັ້ນເປັນຊີວິດຂອງເຈົ້າ
- 14 ຢ່າເຂົ້າໄປໃນການດຳເນີນຊີວິດຂອງຄົນຊົ່ວຮ້າຍ
ແລະຢ່າຢ່າງໃນທາງຂອງພວກຄົນອະທຳ
- 15 ຈົ່ງຫລີກເວັ້ນ ຢ່າຢ່າງໄປ
ຈົ່ງລ້ຽວອອກ ແລະຈົ່ງກາຍໄປ
- 16 ພວກເຂົານອນບໍ່ຫລັບ ຖ້າພວກເຂົາບໍ່ໄດ້ເຮັດຄວາມຜິດ
ແລະ ຖ້າພວກເຂົາບໍ່ໄດ້ເຮັດໃຫ້ຄົນອື່ນຊຸນສະດູດ ພວກເຂົາຈະຫລັບລົງບໍ່ໄດ້
- 17 ເພາະພວກເຂົາກິນອາຫານຂອງຄວາມຊົ່ວຮ້າຍ
ແລະດື່ມເຫລົ້າອະງຸ່ນແຫ່ງຄວາມທາລຸນ
- 18 ແຕ່ການດຳເນີນຊີວິດຂອງຄົນຊອບທຳເໝືອນດັ່ງແສງອາລຸນ

- ຊຶ່ງສິ່ງແສງລັດສະໜີແຈ້ງຂຶ້ນໆຈົນເຖິງກາງເວັນ
- 19 ທາງຂອງຄົນຊົ່ວຮ້າຍກໍເໝືອນກັບຄວາມມົດມົດ
ພວກເຂົາບໍ່ຮູ້ວ່າ ຕົນສະດຸດອັນໃດ
- 20 ລູກຊາຍຂອງເຮົາເອີຍ ຈົ່ງເອົາໃຈໃສ່ຟັງຖ້ອຍຄໍາທັງຫຼາຍຂອງເຮົາ
ຈົ່ງຫຼົງໜີພັງຄໍາເວົ້າຈາກຂອງເຮົາ
- 21 ຢ່າໃຫ້ມັນໜີໄປຈາກສາຍຕາຂອງເຈົ້າ
ຈົ່ງຮັກສາມັນໄວ້ພາຍໃນໃຈຂອງເຈົ້າ
- 22 ເພາະວ່າມັນເປັນຊີວິດແກ່ຜູ້ທີ່ຄົ້ນພົບຄໍາຂັ້ນ
ແລະໃຫ້ສຸຂະພາບດີແກ່ເນື້ອກາຍຂອງຜູ້ນັ້ນທັງໝົດ
- 23 ຈົ່ງຮັກສາໃຈຂອງເຈົ້າໄວ້ໃຫ້ດີ ດີກວ່າສິ່ງທັງຫຼາຍທີ່ເຈົ້າຮັກສາໄວ້ນັ້ນ
ເພາະແຫ່ງແຫ່ງຊີວິດເລີ່ມຕົ້ນອອກມາຈາກໃຈ
- 24 ປາກທີ່ເວົ້າຄໍາບໍ່ຈິງຈົ່ງໃຫ້ໜີໄກຈາກເຈົ້າ ແລະຮິມສົບທີ່ເວົ້າບໍ່ສັດຊື່
ໃຫ້ຢູ່ຫ່າງໄກຈາກເຈົ້າເທົ່ນ
- 25 ໃຫ້ຕາຂອງເຈົ້າເບິ່ງຊີ້ໄປທາງໜ້າ
ແລະໃຫ້ໜັງຕາຂອງເຈົ້າເບິ່ງໄປທາງໜ້າຂອງເຈົ້າ
- 26 ຈົ່ງພິຈາລະນາທາງທີ່ຕີນຂອງເຈົ້າດໍາເນີນໄປ
ແລ້ວທາງທັງໝົດຂອງເຈົ້າຈະໝັ້ນຄົງ
- 27 ຢ່າແວະໄປຂ້າງຂວາ ຫລືທັນມາຂ້າງຊ້າຍ
ຈົ່ງໃຫ້ຕີນຂອງເຈົ້າທັນໜີຈາກຄວາມຊົ່ວຮ້າຍເທົ່ນ

ບົດທີ 5

ຈົ່ງລະວັງຜູ້ຍິງຊົ່ວ

- 1 ລູກຊາຍຂອງເຮົາເອີຍ ຈົ່ງຕັ້ງໃຈຕໍ່ບັນຍາຂອງເຮົາ
ຈົ່ງຫຼົງໜີພັງຂອງເຈົ້າຟັງຄວາມເຂົ້າໃຈຂອງເຮົາ
- 2 ເພື່ອເຈົ້າຈະຮັກສາຄວາມສະຫລຽວສະຫລາດໄວ້
ແລະຮິມປາກຂອງເຈົ້າຈະຄຸ້ມຄອງຄວາມຮູ້
- 3 ເພາະຮິມປາກຂອງຍິງຊົ່ວນັ້ນກໍຢາດນໍ້າເຜິ້ງອອກມາ
ແລະປາກຂອງນາງກໍມີນໍ້າຢາດນໍ້າມັນ
- 4 ແຕ່ໃນທີ່ສຸດ ນາງຂົມຂຶ້ນເໝືອນຢ່າງເຄືອເຂົ້າອໍ
ແລະຄົມກວ່າດາບສອງຄົມ
- 5 ຕີນຂອງນາງກ້າວລົງໄປສູ່ຄວາມຕາຍ
ທາງເດີນຂອງນາງຕິດຕາມການດໍາເນີນຊີວິດສູ່ນາລົກ
- 6 ຢ້ານວ່າເຈົ້າຈະສົນໃຈໃນການດໍາເນີນຊີວິດ

- ທາງຂອງນາງວົນວຽນໄປ ເພື່ອເຈົ້າຈະບໍ່ຮູ້
- 7 ສະນັ້ນ, ບຸດທັງຫລາຍເອີຍ ບັດນີ້ ຈົ່ງຟັງເຮົາ
ແລະຢ່າໜີຈາກຖ້ອຍຄໍາແຫ່ງປາກຂອງເຮົາ
- 8 ຈົ່ງຫລີກທາງຂອງເຈົ້າໃຫ້ໄກຈາກນາງ
ຢ່າໄປໃກ້ປະຕູເຮືອນຂອງນາງ
- 9 ຍ້ານວ່າເຈົ້າຈະໃຫ້ກຽດຂອງເຈົ້າແກ່ຄົນອື່ນ
ແລະໃຫ້ປີເດືອນຂອງເຈົ້າແກ່ຄົນໂຫດຮ້າຍ
- 10 ຍ້ານວ່າແຂກແປກໜ້າຈະກິນຄວາມອຸດົມສົມບູນຂອງເຈົ້າຈົນອີ່ມ
ແລະແຮງງານຂອງເຈົ້າຕົກໄປໃນເຮືອນຂອງຄົນຕ່າງດ້າວ
- 11 ແລະເຖິງບັນປາຍຊີວິດຂອງເຈົ້າ ເຈົ້າຄວນຄາງ ເມື່ອເນື້ອ
ແລະກາຍຂອງເຈົ້າຖືກລ້າງຜານ
- 12 ແລະເຈົ້າວ່າ “ຂ້າພະເຈົ້າເຄີຍກຽດຊັງຄໍາສັ່ງສອນແທ້ໆ
ແລະຈິດໃຈຂອງຂ້າພະເຈົ້າໝິນປະໝາດການຕັກເຕືອນ
- 13 ຂ້າພະເຈົ້າບໍ່ເຄີຍເຊື່ອຟັງສຽງຄູຂອງຂ້າພະເຈົ້າ
ຫລືທ່ຽງໜູໃຫ້ແກ່ຜູ້ສັ່ງສອນຂອງຂ້າພະເຈົ້າ
- 14 ຂ້າພະເຈົ້າໃກ້ຈະລົ້ມລະລາຍສູ່ຄວາມຈິບຫາຍຢູ່ແລ້ວ
ໃນໝູ່ຊຸມນຸມຊົນ ແລະຄົນທີ່ປະຊຸມກັນຢູ່ນັ້ນ”
- 15 ຈົ່ງຕື່ມນໍ້າຈາກຖັງເກັບນໍ້າຂອງເຈົ້າ
ຕື່ມນໍ້າໂຫລຈາກບໍ່ຂອງເຈົ້າເອງ
- 16 ຈົ່ງໃຫ້ນໍ້າພູຂອງເຈົ້າໂຫລ ເພື່ອອອກໄປນອກເຮືອນ
ແລະໃຫ້ທານນໍ້ານັ້ນໂຫລໄປຕາມຖະໜົນ
- 17 ຈົ່ງໃຫ້ມັນເປັນຂອງເຈົ້າແຕ່ຜູ້ດຽວ
ແລະບໍ່ແມ່ນສໍາລັບຄົນແປກໜ້າດ້ວຍ
- 18 ຈົ່ງໃຫ້ນໍ້າພູຂອງເຈົ້າໄດ້ຮັບພອນ
ແລະເປັນສຸກຍິນດີຢູ່ກັບເມຍຄົນທີ່ເຈົ້າໄດ້ເມື່ອຕອນເປັນໜຸ່ມນັ້ນ
- 19 ຈົ່ງໃຫ້ນາງເໝືອນນາງກວາງທີ່ໜ້າຮັກ
ກວາງແມ່ທັງາມສະຫງ່າ ຈົ່ງໃຫ້ເຕົ້ານົມຂອງເມຍເຈົ້າເປັນທີ່ສົມໃຈເຈົ້າຢູ່ທຸກເວລາ
ຈົ່ງເພີດເພີນຢູ່ກັບຄວາມຮັກຂອງນາງສະເໝີ
- 20 ລູກຊາຍຂອງເຮົາເອີຍ ເຈົ້າຈະເພີດເພີນຢູ່ກັບຍິງຊົ່ວຢູ່ບໍ່
ແລະໂອບກອດນາງເພດສະຫຍາຢູ່ເຮັດຫຍັງ
- 21 ເພາະວ່າທາງຂອງຄົນກໍຢູ່ໃນສາຍພຣະເນດພຣະຜູ້ເປັນເຈົ້າ
ແລະພຣະອົງຊົງເຝົ້າເບິ່ງການດໍາເນີນຊີວິດທັງໝົດຂອງລາວ
- 22 ຄວາມຊົ່ວຊ້າຂອງຄົນຊົ່ວຮ້າຍຈະດັກຈັບລາວເອງ

ແລະລາວກໍຈະຕິດຢູ່ກັບຕາຂ່າຍບາບຂອງຕົນ
 23 ລາວຈະຕາຍໂດຍປາດສະຈາກຄໍາສັ່ງສອນ
 ແລະເພາະຄວາມໂງ່ຈ້າຂອງລາວ ທີ່ໄດ້ຫລົງເຮັດບາບ

ບົດທີ 6

ຄໍາເຕືອນເລື່ອງການຄັ້ງປະກັນ ການຂີ້ຄ້ານ ຄວາມຈອງຫອງ ການເປັນພະຍານບໍ່ຈິງ ແລະການຕິດປະເວນີ

- 1 ລູກຊາຍຂອງເຮົາເອີຍ ຖ້າເຈົ້າເປັນຜູ້ປະກັນເພື່ອນຂອງເຈົ້າ
ໄດ້ເຮັດສັນຍາໃຫ້ແກ່ຄົນແປກໜ້າ
- 2 ເຈົ້າຈຶ່ງຕິດບັ້ວງແຮ້ວ ເພາະຄໍາຈາກປາກຂອງເຈົ້າ
ແລະເຈົ້າຕິດກັບດັກ ເພາະຄໍາເວົ້າຈາກປາກຂອງເຈົ້າ
- 3 ລູກຊາຍຂອງເຮົາເອີຍ ຈົ່ງເຮັດຢ່າງນີ້ ແລະຊ່ວຍຕົວເຈົ້າໃຫ້ລອດພົ້ນສາ
ເພາະເມື່ອເຈົ້າຕົກຢູ່ໃນກໍາມີເພື່ອນຂອງເຈົ້າແລ້ວ
ຈົ່ງຮີບໄປອ້ອນວອນເພື່ອນຂອງເຈົ້າ
- 4 ຢ່າໃຫ້ຕາຂອງເຈົ້າຫລັບລົງ
ຢ່າໃຫ້ໜັງຕາຂອງເຈົ້າຫລັບໄປ
- 5 ຈົ່ງຫລົບຕົວຂອງເຈົ້າຈາກໄພ ເໝືອນຢ່າງກວາງທີ່ຫລົບຕົວຈາກມືຂອງພານ
ເໝືອນຢ່າງນົກຈາກມືຂອງຄົນຈັບນົກ
- 6 ຄົນຂີ້ຄ້ານເອີຍ ຈົ່ງໄປຫາມົດ
ຈົ່ງພິຈາລະນາເບິ່ງທາງຂອງມັນ ແລະຈົ່ງສະຫລາດ
- 7 ໂດຍປາດສະຈາກຜູ້ນໍາທາງ
ຜູ້ເບິ່ງແຍງ ຫລືຜູ້ປົກຄອງ
- 8 ມັນຕຽມອາຫານຂອງມັນໃນລະດູແລ້ງ
ແລະຮວບຮວມຂອງກິນຂອງມັນໃນລະດູເກັບກ່ຽວ
- 9 ຄົນຂີ້ຄ້ານເອີຍ ເຈົ້າຈະນອນດົນເທົ່າໃດ
ເມື່ອໃດເຈົ້າຈະລຸກຂຶ້ນຈາກການຫລັບນອນ
- 10 ຫລັບອີກໜ້ອຍໜຶ່ງ ເຊືອບອີກຈັກໜ້ອຍ
ກອດມືພັກອີກຈັກບົດໜຶ່ງ
- 11 ຄວາມທຸກຈະມາເຖິງເຈົ້າເໝືອນຢ່າງໂຈນ
ແລະຄວາມຂັດສົນເໝືອນຢ່າງຄົນຖືອາວຸດ
- 12 ຄົນບໍ່ໄວ້ວາງໃຈ ຄືຄົນຊົ່ວຮ້າຍ
ທີ່ທ່ຽວໄປດ້ວຍປາກຄົດໂກງ
- 13 ຕາຂອງລາວກໍຍົກຄື້ວ ຕີນຂອງລາວກໍກ້າວອອກ

- ນີ້ວຂອງເຂົາກໍຊີໄປ
- 14 ປະດິດຄວາມຊົ່ວຮ້າຍຢູ່ເລື້ອຍໄປດ້ວຍໃຈປະຈົບປະແຈງ
ຫວ່ານຄວາມແຕກແຍກ
- 15 ເພາະສະນັ້ນ ຄວາມຈົບຫາຍຈະມາເຖິງລາວຢ່າງທັນດ່ວນ
ລາວຈະແຕກຫັກແບບສ້ອມແປງບໍ່ໄດ້
- 16 ມີຫົກສິ່ງ ຊຶ່ງພຣະຜູ້ເປັນເຈົ້າຊົງກຽດຊັງ ເອີ
ມີເຈັດສິ່ງ ຊຶ່ງເປັນທີ່ໜ້າກຽດຊັງສໍາລັບພຣະອົງ
- 17 ຕາຈອງທອງ ລິ້ນຂີ້ຕົວະ
ແລະມືທີ່ເຮັດໃຫ້ເລືອດບໍ່ມີຄວາມຜິດໂຫລ
- 18 ຈິດໃຈທີ່ຄິດແຜນການຊົ່ວຮ້າຍ
ຕີນ ຊຶ່ງຮີບຮ້ອນແລ່ນໄປຫາຄວາມຊົ່ວ
- 19 ພະຍານບໍ່ຈົງ ຊຶ່ງເວົ້າຂີ້ຕົວະ
ແລະຄົນຜູ້ຫວ່ານຄວາມແຕກແຍກທ່າມກາງພວກພີ່ນ້ອງ
- 20 ລູກຊາຍຂອງເຮົາເອີຍ ຈົ່ງຮັກສາບັນຍັດຂອງພໍ່ເຈົ້າ
ແລະຢ່າປະຖິ້ມຄໍາສັ່ງສອນຂອງແມ່ເຈົ້າ
- 21 ມັດມັນຕິດໄວ້ເທິງໃຈຂອງເຈົ້າສະເໝີ
ຜູກມັນໄວ້ທີ່ຄໍຂອງເຈົ້າ
- 22 ເມື່ອເຈົ້າຢ່າງມັນຈະນໍາເຈົ້າ ເມື່ອເຈົ້ານອນລົງມັນຈະເຝົ້າເຈົ້າ
ແລະເມື່ອເຈົ້າຕື່ນຂຶ້ນມັນຈະເວົ້າກັບເຈົ້າ
- 23 ເພາະພຣະບັນຍັດເປັນຕະກຽງ ແລະຄໍາສັ່ງສອນເປັນແສງສະຫວ່າງ
ແລະຄໍາຕັກເຕືອນແຫ່ງການສັ່ງສອນເປັນທາງແຫ່ງຊີວິດ
- 24 ເພື່ອສະຫງວນເຈົ້າໄວ້ຈາກຍິງຊົ່ວຮ້າຍ
ຈາກລິ້ນຮຽບຮ້ອຍຂອງຍິງເພດສະຫຍາ
- 25 ຢ່າປາດຖະໜາຄວາມງາມຂອງນາງຢູ່ໃນໃຈຂອງເຈົ້າ
ຢ່າໃຫ້ນາງຈັບເຈົ້າດ້ວຍໜັງຕາຂອງນາງ
- 26 ເພາະໂດຍວິທີການຂອງຍິງເພດສະຫຍາ
ຊາຍຄົນໃດອາດເຫລືອພຽງຂະໜົມປັງກ້ອນດຽວໄດ້
ແລະຍິງຫລິ້ນຊູ້ສາມາດຂ້າຊີວິດປະເສີດຂອງຊາຍໄດ້
- 27 ຜູ້ຊາຍຈະຫອບໄຟໄວ້ທີ່ເອີກຂອງລາວ
ໂດຍບໍ່ໃຫ້ເລື້ອຜ້າຂອງລາວໄໝ້ໄດ້ບໍ່
- 28 ຫລືຜູ້ໃດຈະຢ່າງເທິງຖ່ານທີ່ລູກກ້າ
ໂດຍບໍ່ໃຫ້ຕີນຂອງລາວຖືກໄຟລວກໄດ້ບໍ່
- 29 ບຸກຄົນຜູ້ເຂົ້າຫາເມຍຂອງເພື່ອນບ້ານກໍເປັນຢ່າງນັ້ນແຫລະ

- ບໍ່ມີຜູ້ໃດທີ່ແຕະຕ້ອງນາງແລ້ວຈະບໍ່ມີຄວາມຜິດ
- 30 ຖ້າຂີ້ລັກເຂົ້າລັກເຄື່ອງ ເພື່ອບັນເທົາຄວາມຢາກເມື່ອລາວຫິວ
ຄົນບໍ່ດູໝິນຂີ້ລັກນັ້ນບໍ່ແມ່ນບໍ່
- 31 ຖ້າຈັບລາວໄດ້ ລາວຕ້ອງຊໍາລະຄົນເຈັດເທົ່າ
ລາວຈະຕ້ອງໃຫ້ສິ່ງຂອງທັງໝົດໃນເຮືອນຂອງລາວ
- 32 ແຕ່ຜູ້ໃດທີ່ລ່ວງປະເວນີກັບຜູ້ຍິງຄົນໜຶ່ງ
ກໍຂາດຄວາມເຂົ້າໃຈ ຜູ້ໃດທີ່ເຮັດຢ່າງນັ້ນ ກໍທໍາລາຍຈິດໃຈຕົນເອງ
- 33 ລາວໄດ້ຮັບບາດແຜ ແລະຄວາມອັບອາຍ
ແລະຈະລ້າງຄວາມຂາຍໜ້າຂອງຕົນບໍ່ໄດ້
- 34 ເພາະຄວາມອິດສາເຮັດໃຫ້ຄົນໂຫດຮ້າຍ
ໃນມື້ທີ່ແກ້ແຄ້ນລາວຈະບໍ່ເປົາມື
- 35 ລາວຈະບໍ່ຮັບຄ່າເຮັດຂວັນໃດໆ ເຖິງເຈົ້າຈະເພີ່ມຂອງກໍານັ້ນ
ລາວກໍບໍ່ຍອມສະຫງົບ

ບົດທີ 7

ຈົ່ງລະວັງການດໍາເນີນຕາມທາງຂອງຍິງຊົ່ວ

- 1 ລູກຊາຍຂອງເຮົາເອີຍ ຈົ່ງຮັກສາຖ້ອຍຄໍາຂອງເຮົາ
ຈົ່ງສະສົມຂໍ້ບັນຍັດຂອງເຮົາໄວ້ກັບເຈົ້າ
- 2 ຈົ່ງຮັກສາຂໍ້ບັນຍັດຂອງເຮົາ ແລະດໍາເນີນຊີວິດຢູ່
ຈົ່ງຮັກສາຄໍາສອນຂອງເຮົາເໝືອນດັ່ງແກ້ວຕາຂອງເຈົ້າ
- 3 ມັດມັນໄວ້ທີ່ນິ້ວມືຂອງເຈົ້າ
ຂຽນມັນໄວ້ເທິງແຜ່ນຈາລຶກແຫ່ງໃຈຂອງເຈົ້າ
- 4 ຈົ່ງເວົ້າກັບບັນຍາວ່າ “ນາງເປັນເອື້ອຍຂອງຂ້ອຍ”
ແລະ ຈົ່ງເອີ້ນຄວາມເຂົ້າໃຈວ່າ “ຍາດຜູ້ຍິງ”
- 5 ເພື່ອບັນຍານີ້ຈະຮັກສາເຈົ້າໄວ້ໃຫ້ພົ້ນຈາກຍິງຊົ່ວ
ຈາກຍິງເພດສະຫຍາທີ່ເວົ້າຈາຮູບຮ້ອຍ
- 6 ເພາະເຮົາໄດ້ເບິ່ງອອກໄປທີ່ປ່ອງຢ້ຽມເຮືອນຂອງເຮົາ
- 7 ເຮົາເຫັນວ່າ ທ່າມກາງຄົນໂງ່ ແລະທ່າມກາງຄົນໝູ່ມທີ່ເຮົາພິຈາລະນາເບິ່ງນັ້ນ
ກໍມີຄົນໝູ່ມຜູ້ໜຶ່ງຂາດຄວາມເຂົ້າໃຈ
- 8 ຜ່ານໄປຕາມຖະໜົນໃກ້ທາງແຍກໄປເຮືອນຂອງນາງ
ຢ່າງຕາມຖະໜົນ ຊຶ່ງໄປຍັງເຮືອນນາງ
- 9 ໃນເວລາຄ້ອຍຄໍ່າ ຍາມແລງ ເວລາຄໍ່າຄືນ ແລະຄວາມມືດ
- 10 ແລະເບິ່ງແມ ຍິງຄົນໜຶ່ງມາພົບລາວ

- ແຕ່ງຕົວເໝືອນກັບຍິງເພດສະຫຍາ ທົ່ວໃຈເລັ່ງຫລຽມ
- 11 (ນາງຂີ້ທ້າວ ແລະດີ້ດ້ານ ຕີນຂອງນາງບໍ່ຢູ່ກັບເຮືອນ
 12 ບົດໜຶ່ງຢູ່ທົນທາງ ບົດໜຶ່ງຢູ່ຕາມທົນທາງ ແລະນາງຄອຍຖ້າຢູ່ທຸກມຸມ)
- 13 ນາງຄຸບລາວໄດ້ ແລະຈູບລາວ
 ນາງເວົ້າກັບລາວຢ່າງບໍ່ຮູ້ອາຍວ່າ
- 14 “ຂ້ອຍຈະຕ້ອງຖວາຍເຄື່ອງບູຊາ
 ແລະມື້ນີ້ຂ້ອຍໄດ້ເຮັດຕາມຄຳປະຕິຍານແລ້ວ
- 15 ຂ້ອຍຈຶ່ງອອກມາຫາເຈົ້າ ຊອກຫາໜ້າເຈົ້າ
 ແລະຂ້ອຍພົບເຈົ້າແລ້ວ
- 16 ຂ້ອຍໄດ້ປະດັບຕຽງນອນຂອງຂ້ອຍດ້ວຍຜ້າຄຸມ
 ເປັນຜ້າລິນິນ ເອຢິບສີຕ່າງໆ
- 17 ຂ້ອຍໄດ້ອົບປ່ອນນອນຂອງຂ້ອຍດ້ວຍຢາງໄມ້ຫອມ
 ນ້ຳຫອມອາໂລ ແລະກຳຍານຫອມ
- 18 ມາແມ ໃຫ້ເຮົາມາອີ່ມດ້ວຍຄວາມຮັກຈົນຮຸ່ງເຮົ້າ
 ໃຫ້ເຮົາເຮັດຕົວຂອງເຮົາໃຫ້ປິຕິຍິນດີດ້ວຍຄວາມຮັກ
- 19 ເພາະຜົວຂອງຂ້ອຍບໍ່ຢູ່ເຮືອນ ລາວໄປທາງໂກ
 20 ລາວເອົາເງິນໄປຖົງໜຶ່ງ ເມື່ອຄືນເພັງ ລາວຈຶ່ງກັບມາ”
- 21 ນາງເວົ້າອອຍດ້ວຍຄຳເວົ້າອ່ອນຫວານ
 ນາງບັງຄັບລາວດ້ວຍສິມປາກທີ່ເວົ້າຮຽບຮ້ອຍ
- 22 ລາວກໍຕິດຕາມນາງໄປທັນທີເໝືອນຢ່າງງົວໂຕຜູ້ໄປສູ່ການຂ້າ
 ຫລືເໝືອນກັບຄົນໂງ່ທີ່ໄປຮັບໂທດຢູ່ຂີ້
- 23 ຈົນລູກທະນູປັກເຂົ້າໄປເຖິງຕັບ ເໝືອນຢ່າງນົກຝືນເຂົ້າໄປຫາບ້ວງແຮ້ວ
 ລາວບໍ່ຮູ້ວ່າມັນມີຄຳເຖິງຊີວິດ
- 24 ສະນັ້ນ, ໂອ ບຸດທັງຫລາຍເອີຍ ບັດນີ້ ຈົ່ງຟັງເຮົາ
 ແລະຈົ່ງຕັ້ງໃຈຕໍ່ຖ້ອຍຄຳຈາກປາກຂອງເຮົາ
- 25 ຢ່າໃຫ້ໃຈຂອງເຈົ້າທັນໄປຕາມທາງຂອງນາງ
 ຢ່າຫລົງທາງໄປໃນການດຳເນີນຊີວິດຂອງນາງນັ້ນ
- 26 ເພາະນາງໄດ້ຟາດເຫຍື່ອລົງເສຍເປັນຈຳນວນຫລາຍ
 ເອີ ນາງໄດ້ຂ້າຊາຍທີ່ແຂງແຮງຈຳນວນຫລາຍແລ້ວ
- 27 ເຮືອນຂອງນາງເປັນທາງໄປສູ່ນາລົກ
 ລົງໄປເຖິງຫ້ອງແຫ່ງຄວາມຕາຍ

ບົດທີ 8

ການສັນລະເສີນສະຕິປັນຍາ

- 1 ປັນຍາບໍ່ໄດ້ຮ້ອງເອີ້ນບໍ່
ຄວາມເຂົ້າໃຈບໍ່ໄດ້ເປັ່ງສຽງຂອງນາງບໍ່
- 2 ຢູ່ບ່ອນສູງຕາມແຄມທາງ
ຢູ່ກາງຖະໜົນນາງກໍຍືນຢູ່
- 3 ຂ້າງປະຕູ ໜ້າເມືອງ
ຢູ່ທາງເຂົ້າມຸກ ນາງກໍຮ້ອງສຽງດັງວ່າ
- 4 “ໂອ ບັນດາຜູ້ຊາຍເອີຍ ເຮົາເອີ້ນເຈົ້າ
ແລະສຽງເອີ້ນຂອງເຮົາໄປເຖິງລູກຊາຍຂອງມະນຸດ
- 5 ໂອ ຄົນໂງ່ ຈົ່ງເຂົ້າໃຈສະຕິປັນຍາ
ຄົນໂງ່ທັງຫລາຍ ຈົ່ງມີໃຈທີ່ເຂົ້າໃຈ
- 6 ພັງເທີນ ເພາະເຮົາຈະເວົ້າເຖິງສິ່ງທີ່ດີເລີດ
ເພາະສິ່ງທີ່ມັກຈະມາຈາກຮີມປາກຂອງເຮົາ
- 7 ເພາະປາກຂອງເຮົາຈະກ່າວຄວາມຈິງ
ຄວາມຊົ່ວຮ້າຍເປັນສິ່ງໜ້າກຽດຊັ່ງຕໍ່ຮີມປາກຂອງເຮົາ
- 8 ບັນດາຄຳເວົ້າຂອງເຮົານັ້ນຊອບທຳ
ໃນນັ້ນບໍ່ມີຄຳບົດເບືອນ ຫລືຄຳຄົດລ້ຽວ
- 9 ຄຳເຫລົ່ານັ້ນສຳລັບຜູ້ທີ່ເຂົ້າໃຈກໍຖືກໝົດ
ສຳລັບຜູ້ພົບຄວາມຮູ້ກໍຖືກຕ້ອງ
- 10 ຈົ່ງຮັບຄຳສັ່ງສອນຂອງເຮົາແທນເງິນ
ແລະຄວາມຮູ້ແທນທອງຄຳຢ່າງດີ
- 11 ເພາະປັນຍາດີກວ່າທັບທຶມ
ແລະສິ່ງທີ່ເຈົ້າປາດຖະໜາທັງໝົດຈະປຽບທຽບກັບປັນຍາບໍ່ໄດ້
- 12 ເຮົາຄືປັນຍາ ຢູ່ໃນຄວາມຮູ້ເຫັນ
ແລະເຮົາພົບຄວາມຮູ້ແຫ່ງຄວາມສະຫລຽວສະຫລາດ
- 13 ຄວາມຍຳເກງພຣະຜູ້ເປັນເຈົ້າແມ່ນການກຽດຊັ່ງຄວາມຊົ່ວຮ້າຍ
ເຮົາກຽດຊັ່ງຄວາມຍິ່ງຈອງຫອງ ແລະຄວາມອວດຕົວ
ແລະທາງຂອງຄວາມຊົ່ວຮ້າຍກັບປາກປະຈົບປະແຈງ
- 14 ເຮົາມີຄຳຫາລື ແລະສະຕິປັນຍາ
ເຮົາມີຄວາມເຂົ້າໃຈ ເຮົາມີກຳລັງ
- 15 ໂດຍເຮົານີ້ແຫລະ ກະສັດຈົ່ງປົກຄອງ
ແລະຜູ້ຄອບຄອງຈົ່ງອອກຄຳສັ່ງກົດໝາຍທີ່ຍຸດຕິທຳ

- 16 ໂດຍເຮົານີ້ແຫລະ ເຈົ້ານາຍ ແລະຂ້າລາຊະການໄດ້ປົກຄອງ
ຄືບັນດາຜູ້ພິພາກສາຂອງແຜ່ນດິນໂລກ
- 17 ເຮົາຮັກບັນດາຜູ້ທີ່ຮັກເຮົາ
ແລະບັນດາຜູ້ທີ່ສະແຫວງຫາເຮົາຢ່າງຂະຫຍັນໝັ້ນພຽນກໍພົບເຮົາ
- 18 ຄວາມອຸດົມຮັ່ງມີ ແລະກຽດສັກສີຢູ່ກັບເຮົາ
ເອີ ທັງຊັບສົມບັດທີ່ທົນທານ ແລະຄວາມຊອບທຳ
- 19 ຜົນຂອງເຮົາດີກວ່າທອງຄຳ ເຖິງແມ່ນທອງເນື້ອດີ
ແລະຜົນໄດ້ຂອງເຮົາດີກວ່າເງິນເນື້ອບໍລິສຸດ
- 20 ເຮົານຳໃນທາງແຫ່ງຄວາມຊອບທຳ
ໃນການດຳເນີນຊີວິດທັງຫລາຍຂອງຄວາມຍຸດຕິທຳ
- 21 ມອບຜາສາດຊັບສົມບັດແກ່ບັນດາຜູ້ທີ່ຮັກເຮົາ
ບັນຈຸຄັງຊັບທັງຫລາຍຂອງພວກເຂົາໃຫ້ເຕັມ
- 22 ພຣະຜູ້ເປັນເຈົ້າຊົງເປັນເຈົ້າຂອງເຮົາ ໃນເມື່ອພຣະອົງຊົງເລີ່ມງານຂອງພຣະອົງ
ກ່ອນບັນດາພຣະລາຊະກິດບູຮານຂອງພຣະອົງ
- 23 ເຮົາຖືກສະຖາປະນາໄວ້ຕັ້ງແຕ່ດຶກດຳບັນມາແລ້ວ
ຕັ້ງແຕ່ແຮກກ່ອນຕົ້ນເດີມຂອງແຜ່ນດິນໂລກ
- 24 ເຮົາຖືກຳເນີດມາກ່ອນມີມະຫາສະໝຸດ
ເມື່ອບໍ່ມີນ້ຳພູທີ່ມີນ້ຳຫລວງຫລາຍ
- 25 ກ່ອນການເນລະມິດສ້າງພູເຂົາ
ກ່ອນໂນນພູ ເຮົາກໍຖືກຳເນີດມາແລ້ວ
- 26 ກ່ອນທີ່ພຣະອົງຊົງສ້າງແຜ່ນດິນໂລກ ທັງໄຮ່ນາ
ຫລືກ່ອນຂີ້ຝຸ່ນດິນແຮກຂອງໂລກ
- 27 ເມື່ອພຣະອົງຊົງສະຖາປະນາຟ້າສະຫວັນ ເຮົາຢູ່ບ່ອນນັ້ນແລ້ວ
ເມື່ອພຣະອົງຊົງລາກເສັ້ນຮອບວົງເທິງພື້ນມະຫາສະໝຸດ
- 28 ເມື່ອພຣະອົງຊົງສະຖາປະນາຟ້າເບື້ອງເທິງ
ເມື່ອພຣະອົງຊົງສ້າງນ້ຳພູຂອງນ້ຳບາດານໃຫ້ໝັ້ນໄວ້
- 29 ເມື່ອພຣະອົງຊົງກຳນົດເຂດຈຳກັດໃຫ້ແກ່ທະເລ
ເພື່ອວ່ານ້ຳຈະບໍ່ລະເມີດພຣະບັນຊາຂອງພຣະອົງ
ເມື່ອພຣະອົງຊົງປັກຮາກຖານຂອງໂລກ
- 30 ເຮົາຢູ່ຂ້າງພຣະອົງແລ້ວ ເໝືອນດັ່ງຜູ້ທີ່ພຣະອົງຊົງລ້ຽງດູ
ເຮົາເປັນຄວາມປິຕິຍິນດີປະຈຳວັນຂອງພຣະອົງ
ຊື່ນຊົມຍິນດີຢູ່ຕໍ່ພຣະພັກພຣະອົງສະເໝີ
- 31 ຄວາມຍິນດີໃນໂລກທີ່ມີຄົນອາໄສຂອງພຣະອົງ

ແລະບິຕິຍິນດີໃນບຸດທັງຫລາຍຂອງມະນຸດ
 32 ບຸດທັງຫລາຍເອີຍ ບັດນີ້ ຈົ່ງຟັງເຮົາ
 ບັນດາຜູ້ທີ່ຮັກສາທາງຂອງເຮົາ ກໍຢູ່ສຸກສະຫງົບ
 33 ຈົ່ງຟັງຄໍາສັ່ງສອນ ຈົ່ງສະຫລາດ ແລະຢ່າເມີນເສີຍ
 34 ຜູ້ໃດທີ່ຟັງເຮົາກໍເປັນສຸກ ຄືເຝົ້າຢູ່ທີ່ປະຕູຮົວຂອງເຮົາທຸກມື້
 ແລະຄອຍຖ້າຢູ່ຂ້າງປະຕູເຮືອນຂອງເຮົາ
 35 ເພາະຜູ້ໃດທີ່ພົບເຮົາກໍພົບຊີວິດ
 ແລະໄດ້ຮັບຄວາມພໍພຣະໂທຈາກພຣະຜູ້ເປັນເຈົ້າ
 36 ແຕ່ຜູ້ທີ່ຂາດເຮົາກໍເຮັດໃຫ້ຈິດໃຈຂອງຕົນເອງເຈັບປວດ
 ບັນດາຜູ້ທີ່ກຽດຊັງເຮົາກໍຮັກຄວາມຕາຍ”

ບົດທີ 9

ຄວາມຍໍາເກງພຣະຜູ້ເປັນເຈົ້າເປັນການເລີ່ມຕົ້ນຂອງສະຕິປັນຍາ

1 ປັນຍາໄດ້ສ້າງເຮືອນຂອງນາງແລ້ວ
 ນາງໄດ້ຕັ້ງເສົາເຈັດຕົ້ນ
 2 ນາງໄດ້ຂ້າສັດຂອງນາງ ໄດ້ປະສົມນໍ້າອະງຸ່ນ
 ແລະ ໄດ້ຈັດໂຕະຂອງນາງແລ້ວ
 3 ແລະໄດ້ສົ່ງສາວໃຊ້ຂອງນາງອອກໄປ
 ສົ່ງສຽງເອີ້ນຈາກບ່ອນສູງທີ່ສຸດໃນເມືອງວ່າ
 4 “ຜູ້ໃດທີ່ເປັນຄົນໂງ່ ໃຫ້ຫັນເຂົ້າມາບ່ອນນີ້”
 ນາງເວົ້າກັບຜູ້ທີ່ຂາດຄວາມເຂົ້າໃຈວ່າ
 5 “ມາແມ ມາຮັບປະທານຂະໜົມປັງຂອງເຮົາ
 ແລະດື່ມນໍ້າອະງຸ່ນທີ່ເຮົາໄດ້ປະສົມ
 6 ຈົ່ງຖິ້ມຄວາມໂງ່ຈ້າເສຍ ແລະດໍາລົງຊີວິດຢູ່
 ດໍາເນີນໃນທາງຂອງຄວາມເຂົ້າໃຈນັ້ນສາ”
 7 ຜູ້ທີ່ວ່າກ່າວຄົນມັກເຍາະເຍີ້ຍຈະໄດ້ຮັບຄວາມອັບອາຍ
 ແລະຜູ້ທີ່ຕັກເຕືອນຄົນຊົ່ວຮ້າຍຈະໄດ້ຮັບຮອຍເປື້ອນເປີ
 8 ຢ່າຕັກເຕືອນຄົນມັກເຍາະເຍີ້ຍ ເພາະລາວຈະກຽດຊັງເຈົ້າ
 ຈົ່ງຕັກເຕືອນນັກປາດ ແລະລາວຈະຮັກເຈົ້າ
 9 ຈົ່ງໃຫ້ຄໍາສັ່ງສອນແກ່ນັກປາດ ແລະລາວຈະສະ ຫລາດຍິ່ງຂຶ້ນ
 ຈົ່ງສອນຄົນຍຸດຕິທໍາ ແລະລາວຈະເພີ່ມການຮຽນຮູ້ຫລາຍຂຶ້ນ
 10 ຄວາມຍໍາເກງພຣະຜູ້ເປັນເຈົ້າເປັນຈຸດເລີ່ມຕົ້ນຂອງປັນຍາ
 ແລະການຮູ້ຈັກອົງບໍລິສຸດກໍເປັນຄວາມເຂົ້າໃຈ

- 11 ເນື່ອງຈາກເຮົາ ວັນຄົນຂອງເຈົ້າຈະເພີ່ມທະວີຄູນ
ແລະປີເດືອນແຫ່ງຊີວິດຂອງເຈົ້າຈະເພີ່ມພູນ
- 12 ຖ້າເຈົ້າສະຫລາດ ເຈົ້າກໍສະຫລາດເພື່ອຕົນເອງ
ຖ້າເຈົ້າເຍາະເຍີ້ຍ ເຈົ້າກໍຈະທຸກທົນແຕ່ຜູ້ດຽວ
- 13 ຍິງໂງ່ນັ້ນເຮັດສຽງດັງ
ນາງໂງ່ຈ້າ ແລະບໍ່ຮູ້ຫຍັງເລີຍ
- 14 ເພາະນາງນັ່ງທີ່ປະຕູເຮືອນຂອງນາງ
ແລະບ່ອນນັ່ງທີ່ສູງໃນເມືອງ
- 15 ຮ້ອງເອີ້ນບັນດາຜູ້ທີ່ຜ່ານໄປ
ຜູ້ຢ່າງໄປຕາມທາງຂອງພວກເຂົາວ່າ
- 16 “ຜູ້ໃດທີ່ເປັນຄົນໂງ່ ໃຫ້ທັນເຂົ້າມາບ່ອນນີ້”
ນາງເວົ້າກັບຜູ້ຂາດຄວາມເຂົ້າໃຈວ່າ
- 17 “ນ້ຳທີ່ລັກມາຫວານດີ
ແລະເຂົ້າໜົມທີ່ຮັບປະທານໃນທີ່ລັບລີ້ກໍແຊບດີ”
- 18 ແຕ່ພວກເຂົາບໍ່ຮູ້ວ່າຄົນຕາຍຢູ່ບ່ອນນັ້ນ
ແລະແຂກຂອງນາງກໍຢູ່ໃນບ່ອນເລິກຂອງນາລົກ

ບົດທີ 10

ຄວາມໂງ່ຈ້າແຫ່ງຄວາມຊົ່ວຮ້າຍ

ກໍປຽບກັບສະຕິປັນຍາແຫ່ງຄວາມຊອບທຳ

- 1 ສຸພາສິດຂອງ ໂຊໂລໂມນ ລູກຊາຍທີ່ສະຫລາດເຮັດໃຫ້ພໍຍິນດີ
ແຕ່ລູກຊາຍທີ່ໂງ່ເປັນຄວາມໂສກເສົ້າຂອງແມ່ລາວ
- 2 ຄັງຊັບຊົ່ວຮ້າຍບໍ່ເປັນກຳໄລ
ແຕ່ຄວາມຊອບທຳຊ່ວຍໃຫ້ພົ້ນຈາກຄວາມຕາຍ
- 3 ພຣະຜູ້ເປັນເຈົ້າຈະບໍ່ຊົງປ່ອຍໃຫ້ຈິດໃຈຄົນຊອບທຳອິດທິວ
ແຕ່ພຣະອົງຊົງປະຖິ້ມຊັບສົມບັດຂອງຄົນຊົ່ວຮ້າຍ
- 4 ມືທີ່ຂີ້ຄ້ານເປັນເຫດໃຫ້ເກີດຄວາມຍາກຈົນ
ແຕ່ມືທີ່ຂະຫຍັນໝັ້ນພຽນເຮັດໃຫ້ຮັ່ງມີ
- 5 ຜູ້ທີ່ຮວບຮວມໄວ້ໃນລະດູແລ້ງກໍເປັນລູກຊາຍທີ່ສະຫລາດ
ແຕ່ຜູ້ຫລັບນອນໃນລະດູເກັບກ່ຽວກໍເປັນລູກຊາຍທີ່ນຳຄວາມອັບອາຍມາ
- 6 ພຣະພອນຢູ່ເທິງຫົວຂອງຄົນຍຸດຕິທຳ
ແຕ່ຄວາມທາລຸນປົກຄຸມປາກຄົນຊົ່ວຮ້າຍ
- 7 ການລະນຶກເຖິງຄົນຍຸດຕິທຳເປັນພຣະພອນ

- ແຕ່ຊື່ສຽງຂອງຄົນຊົ່ວຮ້າຍຈະເນົ່າເພັນ
- 8 ຜູ້ທີ່ມີໃຈປະກອບດ້ວຍປັນຍາຈະຍອມຮັບບັນຍັດ
ແຕ່ຄົນທີ່ເວົ້າໂງ່ໆຈະລົ້ມລົງ
- 9 ຜູ້ໃດທີ່ດຳເນີນໃນຄວາມທ່ຽງທຳ ກໍດຳເນີນຢ່າງໝັ້ນຄົງດີ
ແຕ່ຜູ້ທີ່ເຮັດທາງຂອງຕົນໃຫ້ຊົ່ວກໍຈະປາກົດແຈ້ງແກ່ຄົນອື່ນ
- 10 ຜູ້ທີ່ຂະຫຍິບຕາ ກໍກໍ່ຄວາມໂສກເສົ້າ
ແຕ່ຄົນທີ່ເວົ້າໂງ່ໆຈະລົ້ມລົງ
- 11 ປາກຂອງຄົນຊອບທຳເປັນບໍ່ນໍ້າແຫ່ງຊີວິດ
ແຕ່ຄວາມທາລຸນປົກຄຸມປາກຄົນຊົ່ວຮ້າຍ
- 12 ຄວາມກຽດຊັງເຮັດໃຫ້ເກີດຄວາມຜິດກັນ
ແຕ່ຄວາມຮັກປົກຄຸມບັນດາຄວາມຜິດບາບເສຍ
- 13 ຮິມປາກຂອງຜູ້ທີ່ມີຄວາມເຂົ້າໃຈຈະພົບປັນຍາ
ແຕ່ໄມ້ແສ້ ກໍເໝາະສຳລັບຫລັງຂອງຜູ້ທີ່ຂາດຄວາມເຂົ້າໃຈ
- 14 ນັກປາດກໍຮວບຮວມຄວາມຮູ້ໄວ້
ແຕ່ປາກຂອງຄົນໂງ່ນຳຄວາມຈິບຫາຍມາໃກ້
- 15 ຊັບສົມບັດຂອງຄົນຮັ່ງມີຄືເມືອງອັນເຂັ້ມແຂງຂອງພວກເຂົາ
ແຕ່ຄວາມຍາກຈົນຂອງຄົນຈົນຄືຄວາມຈິບຫາຍຂອງພວກເຂົາ
- 16 ຜືນງານຂອງຄົນຊອບທຳນຳໄປເຖິງຊີວິດ
ແຕ່ຜືນຂອງຄົນຊົ່ວຮ້າຍນຳໄປເຖິງຄວາມບາບ
- 17 ຜູ້ທີ່ຮັກສາຄຳສັ່ງສອນກຳຢູ່ໃນການວິຖີທາງແຫ່ງຊີວິດ
ແຕ່ຜູ້ປະຕິເສດຄຳເຕືອນສະຕິ ກໍຫລົງເຮັດບາບເສຍ
- 18 ຜູ້ບິດບັງຄວາມກຽດຊັງດ້ວຍຮິມປາກຂີ້ຕົວະ
ແລະຜູ້ອອກປາກໃສ່ຮ້າຍ ກໍເປັນຄົນໂງ່
- 19 ການເວົ້າຫລາຍ ກໍຈະບໍ່ຂາດຄວາມຜິດບາບ
ແຕ່ຜູ້ທຳມຮິມປາກຂອງຕົນ ກໍເປັນຜູ້ທີ່ສະຫລາດ
- 20 ລິ້ນຂອງຄົນຍຸດຕິທຳ ກໍເໝືອນກັບເງິນເນື້ອບໍລິສຸດ
ຄວາມຄິດຂອງຄົນຊົ່ວຮ້າຍມີຄ່າແຕ່ໜ້ອຍດຽວ
- 21 ຮິມປາກຂອງຄົນຊອບທຳລ້ຽງຄົນເປັນຈຳນວນຫລາຍ
ແຕ່ຄົນໂງ່ຕາຍ ເພາະຂາດສະຕິປັນຍາ
- 22 ພຣະພອນຂອງພຣະຜູ້ເປັນເຈົ້າເຮັດໃຫ້ຮັ່ງມີ
ແລະພຣະອົງບໍ່ໄດ້ແຖມຄວາມໂສກເສົ້າໄວ້ດ້ວຍ
- 23 ຄົນໂງ່ເຮັດຄວາມຜິດເໝືອນກັບການຫລິ້ນສະໝຸກ
ແຕ່ຄົນທີ່ມີຄວາມເຂົ້າໃຈກໍບິນດ້ວຍປັນຍາ

- 24 ສິ່ງໃດທີ່ຄົນຊົ່ວຮ້າຍຄິດຍ້ານ ມັນຈະມາເຖິງລາວ
ແຕ່ສິ່ງໃດທີ່ຄົນຊອບທຳປາດຖະໜາຈະຊົງປະທານໃຫ້
- 25 ລົມບ້າໝູຜ່ານໄປສັນໃດ ຄົນຊົ່ວກໍບໍ່ມີອີກສັນນັ້ນ
ແຕ່ຄົນຊອບທຳເປັນຮາກຖານທີ່ຢູ່ເປັນນິດ
- 26 ນ້ຳລົມກັບແຂ້ວ ແລະຄວັນກັບຕາເປັນສັນໃດ
ຄົນຂີ້ຄ້ານກັບຜູ້ທີ່ໃຊ້ລາວໄປ ກໍເປັນຢ່າງນັ້ນ
- 27 ຄວາມຍາເກງພຣະຜູ້ເປັນເຈົ້ານັ້ນຍຶດຊີວິດໃຫ້ຍາວອອກ
ແຕ່ປີເດືອນຂອງຄົນຊົ່ວຮ້າຍນັ້ນຈະສັ້ນເຂົ້າ
- 28 ຄວາມຫວັງຂອງຄົນຊອບທຳຈະຈົບລົງໃນຄວາມຍິນດີ
ແຕ່ຄວາມມຸ້ງຫວັງຂອງຄວາມຊົ່ວຮ້າຍກໍຈະສູນເປົ່າ
- 29 ເສັ້ນທາງຂອງພຣະຜູ້ເປັນເຈົ້າຊົງເປັນກຳລັງແກ່ຜູ້ທຸ່ງທຳ
ແຕ່ຜູ້ເຮັດຄວາມຊົ່ວຊ້າຈະຖືກທຳລາຍ
- 30 ຜູ້ຊອບທຳຈະບໍ່ຖືກກຳຈັດເລີຍ
ແຕ່ຄົນຊົ່ວຮ້າຍຈະບໍ່ໄດ້ຢູ່ໃນແຜ່ນດິນ
- 31 ປາກຂອງຄົນຍຸດຕິທຳນຳປັນຍາອອກມາ
ແຕ່ລິ້ນຂອງຄົນປະຈົບປະແຈງຈະຖືກຕັດອອກ
- 32 ຮິມປາກຂອງຄົນຊອບທຳຮູ້ວ່າອັນໃດເໝາະສົມ
ແຕ່ປາກຂອງຄົນຊົ່ວຮ້າຍຮູ້ວ່າສິ່ງໃດປະຈົບປະແຈງ

ບົດທີ 11

ຄວາມຈິງປຽບກັບຄວາມບໍ່ຈິງ

- 1 ຕາຊົງສີ່ໂກງນັ້ນເປັນທີ່ກຽດຊັງຕໍ່ພຣະຜູ້ເປັນເຈົ້າ
ແຕ່ໝາກໂຕ້ນທີ່ຍຸດຕິທຳເປັນທີ່ປິຕິຍິນດີແກ່ພຣະອົງ
- 2 ເມື່ອຄວາມຈອງຫອງມາເຖິງ ຄວາມອັບອາຍກໍມານຳ
ແຕ່ປັນຍາຢູ່ກັບຄົນຖ່ອມໃຈ
- 3 ຄວາມຂີ້ສັດຂອງຄົນທຸ່ງທຳຢ່ອມນຳພວກເຂົາ
ແຕ່ຄວາມຄົດໂກງຂອງຄົນລະເມີດຢ່ອມທຳລາຍພວກເຂົາ
- 4 ຄວາມອຸດົມຮັ່ງມີບໍ່ອຳນວຍກຳໄລໃນມື້ຊົງພຣະພິໂລດ
ແຕ່ຄວາມຊອບທຳຊ່ວຍໃຫ້ພົ້ນຄວາມຕາຍ
- 5 ຄວາມຊອບທຳຂອງຄົນທີ່ຂາດຕຳໜີຍ່ອມຮັກສາທາງຂອງລາວໃຫ້ຊື່ໄປ
ແຕ່ຄົນຊົ່ວຮ້າຍຈະລົ້ມລົງດ້ວຍຄວາມຊົ່ວຮ້າຍຂອງລາວເອງ
- 6 ຄວາມຊອບທຳຂອງຄົນທຸ່ງທຳຢ່ອມຊ່ວຍພວກເຂົາໃຫ້ພົ້ນ
ແຕ່ຄົນລະເມີດຈະຖືກລາຄະຕັນຫາຂອງຕົນຈັບເປັນຊະເລີຍ

- 7 ເມື່ອຄົນຊົ່ວຮ້າຍຕາຍ ຄວາມຫວັງຂອງພວກເຂົາຈະຈົບທາຍໄປ
ແລະຄວາມມຸ້ງຫວັງຂອງຄົນອະທຳກໍສູນເປົ່າ
- 8 ຄົນຊອບທຳຮັບການຊ່ວຍເຫລືອໃຫ້ພົ້ນຄວາມລຳບາກ
ແລະຄົນຊົ່ວຮ້າຍເຂົ້າໄປແທນທີ່
- 9 ຄົນໜ້າຊື່ໃຈຄົດທຸ່ລາຍເພື່ອນບ້ານຂອງລາວດ້ວຍປາກ
ແຕ່ຄົນຍຸດຕິທຳຈະໄດ້ຮັບການຊ່ວຍໃຫ້ພົ້ນດ້ວຍອາໄສຄວາມຮູ້
- 10 ເມື່ອຄົນຊອບທຳຢູ່ເຢັນເປັນສຸກ ບ້ານເມືອງກໍຊື່ນຊົມຍິນດີ
ແລະເມື່ອຄົນຊົ່ວຮ້າຍຈົບທາຍ ກໍມີສຽງໂທ່ຮ້ອງ
- 11 ໂດຍພອນຂອງຄົນທ່ຽງທຳ ບ້ານເມືອງກໍເປັນທີ່ຍົກຍ້ອງ
ແຕ່ວ່າມັນລົ້ມລົງໂດຍປາກຂອງຄົນຊົ່ວຮ້າຍ
- 12 ບຸກຄົນທີ່ຂາດສະຕິປັນຍາຍ່ອມປະໝາດເພື່ອນບ້ານຂອງຕົນ
ແຕ່ຄົນທີ່ມີຄວາມເຂົ້າໃຈກໍຍັງເສີຍຢູ່
- 13 ບຸກຄົນທີ່ທຽວນິນທາກຳເສີຍຄວາມລັບ
ແຕ່ບຸກຄົນທີ່ມີໃຈສັດຊື່ຍ່ອມປິດບັງສິ່ງໜຶ່ງສິ່ງໃດໄວ້ໄດ້
- 14 ບ່ອນໃດທີ່ບໍ່ມີຄຳແນະນຳ ປະຊາຊົນກໍລົ້ມລົງ
ແຕ່ໃນບ່ອນທີ່ມີທີ່ປຶກສາຫລາຍຍ່ອມມີຄວາມປອດໄພ
- 15 ບຸກຄົນຜູ້ຮັບປະກັນຄົນອື່ນຈະຕ້ອງທົນທຸກ
ແຕ່ຄົນທີ່ກຽດຊັງການຮັບປະກັນຍ່ອມປອດໄພ
- 16 ຍິ່ງງາມສະຫງ່າຍ່ອມໄດ້ຮັບກຽດ
ແລະຊາຍທີ່ມີອຳນາດໃຫຍ່ໂຕຍ່ອມຮັ່ງມີ
- 17 ຊາຍຜູ້ມີຄວາມເມດຕາຍ່ອມໃຫ້ປະໂຫຍດແກ່ຈິດໃຈຂອງຕົນ
ແຕ່ຊາຍທີ່ໂຫດຮ້າຍຍ່ອມເຮັດໃຫ້ຕົວເອງເຈັບ
- 18 ບຸກຄົນຊົ່ວຮ້າຍໄດ້ເຮັດວຽກທີ່ຫລອກລວງ
ແຕ່ບຸກຄົນທີ່ຫວ່ານຄວາມຊອບທຳຈະໄດ້ບຳເໜັດທີ່ແນ່ນອນ
- 19 ຄວາມຊອບທຳນຳໄປສູ່ຊີວິດສັນໃດ
ບຸກຄົນຜູ້ຕິດຕາມຄວາມຊົ່ວຮ້າຍຈະນຳໄປສູ່ຄວາມຕາຍຂອງຕົນເອງສັນນັ້ນ
- 20 ຄົນທີ່ມີໃຈປະຈົບປະແຈງເປັນທີ່ໜ້າກຽດຊັງແກ່ພຣະຜູ້ເປັນເຈົ້າ
ແຕ່ຄົນທີ່ມີຄວາມທ່ຽງທຳໃນທາງຂອງຕົນເປັນທີ່ປິຕິຍິນດີຂອງພຣະອົງ
- 21 ເຖິງແມ່ນໃຜລົງມືຊ່ວຍກໍຕາມ ຊຶ່ງຄົນຊົ່ວຮ້າຍຈະບໍ່ມີໂຫດນັ້ນກໍບໍ່ໄດ້
ແຕ່ບັນດາເຊື້ອສາຍຂອງຄົນຊອບທຳຈະໄດ້ຮັບການຊ່ວຍໃຫ້ພົ້ນ
- 22 ຍິ່ງງາມທີ່ປາດສະຈາກຄວາມສະຫລຽວສະຫລາດ
ກໍເໝືອນກັບແຫວນຄຳທີ່ເກາະຢູ່ດັງໝູ
- 23 ຄວາມປາດຖະໜາຂອງຄົນຊອບທຳຈົບລົງໃນຄວາມດີເທົ່ານັ້ນ

- ຄວາມມັ່ງຫວັງຂອງຄົນຊົ່ວຮ້າຍຈົບລົງດ້ວຍພຣະພິໂລດ
- 24 ບາງຄົນຍິ່ງຈຳໜ່າຍຍິ່ງຮັ່ງມີ
ບາງຄົນຍິ່ງຍຶດສິ່ງທີ່ຄວນຈຳໜ່າຍໄວ້ຍິ່ງຂັດສົນກໍມີ
 - 25 ບຸກຄົນທີ່ໃຈກວ້າງຂວາງຍ່ອມໄດ້ຮັບຄວາມອຸດົມຮັ່ງມີ
ບຸກຄົນທີ່ທົດນໍ້າ ລາວເອງຈະຮັບການທົດນໍ້າ
 - 26 ປະຊາຊົນຈະສາບແຊ່ງບຸກຄົນທີ່ກັກເຂົ້າ
ແຕ່ພຣະພອນຈະຢູ່ເທິງຫົວຂອງຜູ້ທີ່ຂາຍເຂົ້າ
 - 27 ບຸກຄົນທີ່ສະແຫວງຫາຄວາມດີ ກໍສະແຫວງຫາຄວາມພໍໃຈ
ແຕ່ຄວາມຊົ່ວຮ້າຍມາເຖິງຜູ້ທີ່ຊອກຫາມັນ
 - 28 ບຸກຄົນທີ່ວາງໃຈໃນຄວາມອຸດົມຮັ່ງມີຂອງຕົນຈະລົ້ມລະລາຍ
ແຕ່ຄົນຊອບທຳຈະຮຸ່ງເຮືອງເໝືອນຢ່າງໃບໄມ້ຊຽວ
 - 29 ຜູ້ທີ່ເຮັດໃຫ້ຄົວເຮືອນຂອງຕົນລຳບາກຈະຮັບລົມເປັນມໍລະດົກ
ແລະຄົນໂງ່ຈະເປັນຄົນໃຊ້ຂອງຄົນທີ່ມີໃຈສະຫລາດ
 - 30 ຜົນຂອງຄົນຊອບທຳເປັນຕົ້ນໄມ້ແຫ່ງຊີວິດ
ແລະຜູ້ນຳວິນຍານກໍມີສະຕິປັນຍາ
 - 31 ເບິ່ງແມ່ ແມ່ນຄົນຊອບທຳອາດຈະຖືກລົງໂທດໃນແຜ່ນດິນໂລກ
ຄົນຊົ່ວຮ້າຍ ແລະຄົນບາບຈະຍິ່ງກວ່ານັ້ນຈັກເທົ່າໃດ

ບົດທີ 12

ຄວາມຊອບທຳປຽບທຽບກັບຄວາມຊົ່ວຮ້າຍ

- 1 ຜູ້ໃດທີ່ຮັກຄຳສັ່ງສອນກໍຮັກຄວາມຮູ້
ແຕ່ບຸກຄົນທີ່ກຽດຊັງການຕັກເຕືອນກໍເປັນຄົນໂທດຮ້າຍ
- 2 ຄົນດີເປັນທີ່ພໍພຣະໂທຂອງພຣະຜູ້ເປັນເຈົ້າ
ແຕ່ຄົນທີ່ຄິດການຊົ່ວຮ້າຍພຣະອົງຈະຊົງຕຳໜີ
- 3 ຄົນຈະຕັ້ງຢູ່ດ້ວຍຄວາມຊົ່ວຮ້າຍບໍ່ໄດ້
ແຕ່ຮາກຂອງຄົນຊອບທຳຈະບໍ່ຮູ້ຈັກເຄື່ອນຍ້າຍ
- 4 ເມຍດີເປັນມົງກຸດຂອງຜົວຂອງຕົນ
ແຕ່ນາງຜູ້ທີ່ນຳຄວາມຮັບອາຍມາ ກໍເໝືອນກັບຄວາມເນົ່າເປື້ອຍໃນກະດູກຜົວ
- 5 ຄວາມຄິດຂອງຄົນຊອບທຳນັ້ນຍຸດຕິທຳ
ແຕ່ຄຳຫາລືຂອງຄົນຊົ່ວຮ້າຍນັ້ນຫລອກລວງ
- 6 ຖ້ອຍຄຳຂອງຄົນຊົ່ວຮ້າຍຄອຍຖ້າຂ້າຄົນ
ແຕ່ປາກຂອງຄົນທ່ຽງທຳຈະຊ່ວຍຄົນໃຫ້ລອດພົ້ນ
- 7 ຄົນຊົ່ວຮ້າຍລົ້ມແລ້ວ ແລະບໍ່ມີອີກ

- ແຕ່ເຮືອນຂອງຄົນຊອບທຳຍັງດຳລົງຢູ່
- 8 ຄົນຈະໄດ້ຄຳຊົມເຊີຍຕາມສະຕິບັນຍາຂອງຕົນ
ແຕ່ຄົນທີ່ຄວາມຄິດປະຈົບປະແຈງຈະເປັນທີ່ໝັ້ນປະໝາດ
- 9 ຜູ້ທີ່ຖືກໝັ້ນປະໝາດ
ແລະມີຄົນຮັບໃຊ້ ກໍ່ຕົກວ່າຄົນທີ່ຍົກຍ້ອງຕົນເອງ ແຕ່ຂາດອາຫານ
- 10 ຄົນຊອບທຳຍ່ອມເຫັນແກ່ຊີວິດສັດຂອງລາວ
ແຕ່ຄວາມກະລຸນາຂອງຄົນຊົ່ວຮ້າຍຄືຄວາມໂຫດຮ້າຍ
- 11 ບຸກຄົນທີ່ໄຖນາຂອງຕົນຈະມີອາຫານອຸດົມ
ແຕ່ບຸກຄົນທີ່ຕິດຕາມຄົນບໍ່ມີປະໂຫຍດ ກໍ່ຂາດຄວາມເຂົ້າໃຈ
- 12 ຄົນຊົ່ວຮ້າຍປາດຖະໜາຕາຂ່າຍຂອງຄົນຊົ່ວ
ແຕ່ຮາກຂອງຄົນຊອບທຳຍ່ອມອອກຜົນ
- 13 ຄົນຊົ່ວຮ້າຍຍ່ອມຕິດບ້ວງແຮ້ວ ໂດຍການລະເມີດແຫ່ງຮິມປາກຂອງຕົນ
ແຕ່ຄົນຍຸດຕິທຳຈະໝີພົ້ນຈາກຄວາມລຳບາກ
- 14 ຈາກຜົນແຫ່ງປາກຂອງຕົນ ຄົນກໍ່ອົມໃຈໃນຄວາມດີ
ແລະຜົນງານແຫ່ງມືຂອງລາວ ກໍ່ຈະກັບມາຫາລາວ
- 15 ທາງຂອງຄົນໂງ່ນັ້ນຖືກຕ້ອງໃນສາຍຕາຂອງລາວເອງ
ແຕ່ຄົນທີ່ຍອມຟັງຄຳແນະນຳ ກໍ່ສະຫລາດ
- 16 ຈະຮູ້ຄວາມຮ້າຍຂອງຄົນໂງ່ໄດ້ທັນທີ
ແຕ່ຄົນທີ່ມີບັນຍາຍ່ອມປົດປັ້ງຄວາມອັບອາຍ
- 17 ຜູ້ທີ່ເວົ້າຄວາມຈິງ ກ່າວຄວາມຊອບທຳ
ແຕ່ພະຍານບໍ່ຈິງ ກ່າວຄຳຕົວະ
- 18 ມີບາງຄົນທີ່ຄຳເວົ້າບໍ່ຄິດຂອງລາວເປັນເໝືອນດາບແທງ
ແຕ່ລິ້ນຂອງນັກປາດນຳການຮັກສາມາໃຫ້
- 19 ຮິມປາກທີ່ເວົ້າຄວາມຈິງຈະທົນຢູ່ໄດ້ເປັນນິດ
ແຕ່ລິ້ນທີ່ເວົ້າຂີ້ຕົວະຢູ່ໄດ້ພຽງຊົ່ວຄາວ
- 20 ການຫລອກລວງຢູ່ໃນໃຈຂອງບັນດາຜູ້ທີ່ຄິດແຜນການຊົ່ວຮ້າຍ
ແຕ່ບັນດາຜູ້ທີ່ວາງແຜນງານແຫ່ງສັນຕິພາບ ກໍ່ມີຄວາມຊື່ນບານ
- 21 ບໍ່ມີຄວາມຊົ່ວຕົກຢູ່ກັບຄົນຍຸດຕິທຳ
ແຕ່ຄົນຊົ່ວຮ້າຍຈະເຕັມດ້ວຍຄວາມຮ້າຍ
- 22 ຮິມປາກທີ່ເວົ້າຂີ້ຕົວະເປັນທີ່ໜ້າກຽດຊັງແກ່ພຣະຜູ້ເປັນເຈົ້າ
ແຕ່ບັນດາຜູ້ທີ່ປະພຶດຢ່າງຈິງໃຈເປັນທີ່ປິຕິຍົນດີແກ່ພຣະອົງ
- 23 ຄົນທີ່ຮອບຄອບ ຍ່ອມເກັບຄວາມຮູ້ໄວ້
ແຕ່ໃຈຄົນໂງ່ເວົ້າເຖິງຄວາມໂງ່ຈ້າ

- 24 ມີຂອງຄົນທີ່ຂະຫຍັນໝັ້ນພຽນຈະຄອບຄອງ
ຝ່າຍຄົນຂີ້ຄ້ານຈະຖືກບັງຄັບໃຫ້ເຮັດວຽກໜັກ
- 25 ຄວາມກະວົນກະວາຍໃນໃຈຂອງມະນຸດຖ່ວງດຶງລາວລົງ
ແຕ່ຖ້ອຍຄຳທີ່ດີເຮັດໃຫ້ລາວຊື່ນຊົມ
- 26 ຄົນຊອບທຳປະເສີດກວ່າເພື່ອນບ້ານຂອງຕົນ
ແຕ່ທາງຂອງຄົນຊົ່ວຮ້າຍເກືອບຈູງພວກເຂົາໃຫ້ຫລົງ
- 27 ຄົນຂີ້ຄ້ານຈະບໍ່ປົ່ງເຫຍື່ອທີ່ລາວລ່າມາ
ແຕ່ຊັບສົມບັດຂອງຄົນຂະຫຍັນໝັ້ນພຽນກໍມີຄ່າ
- 28 ໃນວິຖີທາງຂອງຄວາມຊອບທຳ ກໍມີຊີວິດ
ແລະໃນທາງນັ້ນບໍ່ມີຄວາມຕາຍ

ບົດທີ 13

ລູກຊາຍທີ່ສະຫລາດ ຄົພຣະພອນແຫ່ງຄວາມຊອບທຳ

- 1 ລູກຊາຍທີ່ສະຫລາດຟັງຄຳສັ່ງສອນພໍ່ຂອງຕົນ
ແຕ່ຄົນມັກເຍາະເຍີ້ຍ ບໍ່ຟັງຄຳຕຳໜິ
- 2 ຄົນຈະກິນຂອງດີຈາກຜົນປາກຂອງຕົນ
ແຕ່ຈິດໃຈຂອງຄົນລະເມີດຈະກິນຄວາມທາລຸນ
- 3 ບຸກຄົນທີ່ຄຸ້ມຄອງປາກຂອງຕົນຈະຮັກສາຊີວິດໄວ້ໄດ້
ແຕ່ບຸກຄົນທີ່ເປີດຮິມປາກກວ້າງ ກໍຈະມາເຖິງຄວາມຈົບທາຍ
- 4 ວິນຍານຂອງຄົນຂີ້ຄ້ານຍັງຢາກຢູ່ ແຕ່ບໍ່ໄດ້ຫຍັງເລີຍ
ຝ່າຍວິນຍານຂອງຄົນຂະຫຍັນໝັ້ນພຽນຈະອ້ວນພີ
- 5 ຄົນຊອບທຳກຽດຊັງຄວາມບໍ່ຈິງ
ແຕ່ຄົນຊົ່ວຮ້າຍປະພຶດໜ້າລັງກຽດ ແລະອັບອາຍຂາຍໜ້າ
- 6 ຄວາມຊອບທຳຄຸ້ມຄອງຜູ້ທີ່ທາງຂອງຕົນທ່ຽງທຳ
ແຕ່ຄວາມຊົ່ວຮ້າຍລົ້ມຄົນບາບ
- 7 ຄົນທີ່ວ່າຕົນຮັ່ງມີ ແຕ່ບໍ່ມີຫຍັງເລີຍກໍມີ
ຄົນທີ່ວ່າຕົນເປັນຄົນຈົນ ແຕ່ມີຊັບສົມບັດເປັນຈຳນວນຫລາຍກໍມີຢູ່
- 8 ຄຳໄຖ່ຊີວິດຂອງຄົນຄືຊັບສົມບັດຂອງລາວ
ແຕ່ຄົນຍາກຈົນບໍ່ຟັງຄຳຕຳໜິ
- 9 ແສງສະຫວ່າງຂອງຄົນຊອບທຳກໍສ່ອງແສງ
ແຕ່ຕະກຽງຂອງຄົນຊົ່ວຮ້າຍຈະຖືກດັບ
- 10 ເພາະຄວາມອວດຕົວເທົ່ານັ້ນ ການຜິດກັນຈຶ່ງເກີດຂຶ້ນ
ແຕ່ປັນຍາຢູ່ກັບບັນດາຜູ້ທີ່ຮັບຄຳແນະນຳ

- 11 ຊັບສົມບັດທີ່ໄດ້ມາ ໂດຍວິທີງ່າຍໆ ຈະສູນເສຍລົງ
ແຕ່ບຸກຄົນທີ່ຮວບຮວມ ໂດຍການງານຈະໄດ້ເພີ່ມພູນຂຶ້ນ
- 12 ຄວາມຫວັງທີ່ຖືກຕ່ວງໄວ້ເຮັດໃຫ້ໃຈເຈັບຊ້າ
ແຕ່ຄວາມປາດຖະໜາທີ່ສຳເລັດແລ້ວກໍເປັນຕົ້ນໄມ້ແຫ່ງຊີວິດ
- 13 ບຸກຄົນຜູ້ໝິ່ນປະໝາດພຣະທຳຈະຖືກທຳລາຍ
ແຕ່ບຸກຄົນຜູ້ຍຳເກງພຣະບັນຍັດຈະໄດ້ຮັບບຳເໜັດ
- 14 ຄຳສອນຂອງນັກປາດເປັນນ້ຳພູແຫ່ງຊີວິດ
ເພື່ອໃຫ້ຫລີກຈາກບັງໆແຮ້ວຂອງຄວາມຕາຍ
- 15 ຄວາມເຂົ້າໃຈທີ່ດີກໍໄດ້ຮັບຄວາມຍິນດີ
ແຕ່ຫົນທາງຂອງຄົນລະເມີດກໍຍາກລຳບາກຫລາຍ
- 16 ບັນດາຄົນທີ່ຮອບຄອບເຮັດທຸກຢ່າງດ້ວຍຄວາມຮູ້
ແຕ່ຄົນໂງ່ກໍອວດຄວາມໂງ່ຂອງຕົນ
- 17 ຜູ້ສົ່ງຂ່າວທີ່ຊົ່ວຮ້າຍຫລົງໄປໃນຄວາມຮ້າຍ
ແຕ່ຜູ້ສົ່ງຂ່າວທີ່ສັດຊື່ນຳການຮັກສາມາໃຫ້
- 18 ຄວາມຍາກຈົນ ແລະຄວາມອັບອາຍມາເຖິງບຸກຄົນທີ່ເມີນເສີຍຕໍ່ຄຳສັ່ງສອນ
ແຕ່ບຸກຄົນທີ່ສົນໃຈຄຳຕັກເຕືອນກໍໄດ້ຮັບກຽດ
- 19 ຄວາມປາດຖະໜາທີ່ສຳເລັດເປັນຂອງຫວານສຳລັບຈິດວິນຍານ
ແຕ່ການຫລີກໜີຈາກຄວາມຊົ່ວຮ້າຍກໍເປັນສິ່ງໜ້າກຽດຊັງແກ່ຄົນໂງ່
- 20 ບຸກຄົນທີ່ຢ່າງກັບນັກປາດຈະກາຍເປັນຄົນສະຫລາດ
ແຕ່ເພື່ອນຝູງຂອງຄົນໂງ່ຈະຖືກທຳລາຍ
- 21 ຄວາມຊົ່ວຮ້າຍຕິດຕາມຄົນບາບ
ແຕ່ຄົນຊອບທຳຈະໄດ້ຮັບຄວາມດີເປັນບຳເໜັດ
- 22 ຄົນດີກໍປະມໍລະດົກໄວ້ໃຫ້ແກ່ລູກຫລານ
ແຕ່ຊັບສົມບັດຂອງຄົນບາບນັ້ນຮວບຮວມໄວ້ໃຫ້ຄົນຊອບທຳ
- 23 ດິນທີ່ຄົນຍາກຈົນໄຖໄວ້ກໍເກີດຜົນອຸດົມ
ແຕ່ສິ່ງຂອງຖືກທຳລາຍໄດ້ ເພາະຂາດຄວາມຍຸດຕິທຳ
- 24 ບຸກຄົນທີ່ສະຫງວນໄມ້ແສ້ ກໍກຽດຊັງລູກຊາຍຂອງຕົນ
ແຕ່ຜູ້ທີ່ຮັກລາວ ພະຍາຍາມຕີສອນລາວທັນທີ
- 25 ຄົນຊອບທຳຮັບປະທານໄດ້ຈົນພໍໃຈ
ແຕ່ທ້ອງຂອງຄົນຊົ່ວຮ້າຍຈະຫົວ

ບົດທີ 14

ຄົນສະຫລາດປຽບທຽບກັບຄົນໂງ່ ຄົນຮັ່ງມີປຽບທຽບກັບຄົນຍາກຈົນ

- 1 ຜູ້ຍິງທັງຫລາຍທີ່ມີສະຕິບັນຍາສ້າງເຮືອນຂອງນາງຂຶ້ນ
ແຕ່ຜູ້ຍິງທີ່ໂງ່ຮື້ມັນລົງດ້ວຍມືຕົນເອງ
- 2 ບຸກຄົນຜູ້ດຳເນີນໃນຄວາມທ່ຽງທຳກຳຢຳເກງພຣະຜູ້ເປັນເຈົ້າ
ແຕ່ບຸກຄົນທີ່ຄິດໂກງໃນທາງຂອງລາວກໍໝິ່ນປະໝາດພຣະອົງ
- 3 ໃນປາກຂອງຄົນໂງ່ມີໄມ້ແລ້ແຫ່ງຄວາມຈອງທອງ
ແຕ່ຮິມປາກຂອງນັກປາດຈະຮັກສາພວກເຂົາໄວ້
- 4 ບ່ອນໃດທີ່ບໍ່ມີງົວເຖິກ ບ່ອນນັ້ນຮາງຫຍ້າສະອາດ
ແຕ່ພຶດຜົນອຸດົມ ໄດ້ມາດ້ວຍແຮງງົວ
- 5 ພະຍານທີ່ສັດຊີ້ຈະບໍ່ຂີ້ຕົວະ
ແຕ່ພະຍານບໍ່ຈິງຈະກ່າວຄຳຂີ້ຕົວະ
- 6 ຄົນມັກເຍາະເຍີ້ຍສະແຫວງຫາບັນຍາບໍ່ພົບ
ແຕ່ຄວາມຮູ້ນັ້ນກໍ່ງ່າຍແກ່ຄົນທີ່ມີຄວາມເຂົ້າໃຈ
- 7 ຈົ່ງໄປໃຫ້ພົ້ນໜ້າຄົນໂງ່
ເມື່ອເຈົ້າບໍ່ພົບຮິມປາກແຫ່ງຄວາມຮູ້ໃນຕົວລາວ
- 8 ບັນຍາຂອງຄົນຮອບຄອບຄົວການເຂົ້າໃຈທາງຂອງຕົນ
ແຕ່ຄວາມໂງ່ຂອງຄົນບໍ່ມີບັນຍາກໍເປັນທີ່ຫລອກລວງ
- 9 ຄົນໂງ່ຈ້າເຍາະເຍີ້ຍເລື່ອງຄວາມຜິດບາບ
ແຕ່ໃນທ່າມກາງຄົນຊອບທຳ ກໍມີຄວາມຍິນດີ
- 10 ຈິດໃຈຮູ້ຄວາມຂົ່ມຂຶ້ນຂອງໃຈເອງ
ແລະບໍ່ມີໃຜມາເຂົ້າສ່ວນໃນຄວາມຊື່ນບານຂອງມັນ
- 11 ເຮືອນຂອງຄົນຊົ່ວຮ້າຍຈະຖືກລົ້ມ
ແຕ່ເຕັ້ນຂອງຄົນທ່ຽງທຳຈະຮຸ່ງເຮືອງ
- 12 ມີທາງໜຶ່ງຊຶ່ງຄົນເຮົາເບິ່ງວ່າຖືກຕ້ອງ
ແຕ່ມັນສິ້ນສຸດລົງທີ່ທາງຂອງຄວາມຕາຍ
- 13 ເຖິງແມ່ນໃຈຂອງຄົນທີ່ຍື່ມຫົວກໍໂສກເລົ້າ
ແລະທີ່ສຸດຂອງຄວາມຊື່ນບານນັ້ນ ຄືຄວາມທຸກໂສກ
- 14 ຄົນທີ່ມີໃຈຖອຍຫລັງກັບຈະໄດ້ຜົນຈາກທາງຂອງລາວຈົນເຕັມ
ແລະຄົນດີກໍຈະໄດ້ຜົນດີແຫ່ງການກະທຳຂອງລາວ
- 15 ຄົນໂງ່ເຊື່ອຖືຄຳເວົ້າທຸກຢ່າງ
ແຕ່ຄົນຮອບຮູ້ເບິ່ງວ່າຕົນກຳລັງໄປທາງໃດ
- 16 ຄົນມີບັນຍາກໍຢຳເກງ ແລະຫລີກໜີຈາກຄວາມຊົ່ວຮ້າຍ

- ແຕ່ຄົນໂງ່ດ່າວດ້ວຍຄວາມໝັ້ນໃຈ
- 17 ຄົນຮ້າຍງ່າຍປະພຶດໂງ່ຈ້າ
ແລະຄົນວາງແຜນຊົ່ວຮ້າຍກໍເປັນທີ່ກຽດຊັງ
- 18 ຄົນໂງ່ໄດ້ຄວາມໂງ່ເປັນມໍລະດົກ
ແຕ່ຄົນຮອບຮູ້ກໍມີຄວາມຮູ້ເປັນມົງກຸດ
- 19 ຄົນຊົ່ວຮ້າຍຂາບຄົນດີ
ແລະຄົນຊົ່ວຮ້າຍຂາບຢູ່ທີ່ປະຕູເມືອງຂອງຄົນຊອບທຳ
- 20 ຄົນຍາກຈົນນັ້ນ ແມ່ນເພື່ອນບ້ານຂອງຕົນກໍກຽດຊັງ
ແຕ່ຄົນຮັ່ງມີ ມີສະຫາຍຫລວງຫລາຍ
- 21 ຄົນທີ່ໝັ້ນປະໝາດເພື່ອນບ້ານຂອງຕົນກໍເຮັດບາບ
ແຕ່ບຸກຄົນທີ່ເມດຕາຄົນຍາກຈົນ ກໍເປັນສຸກ
- 22 ຄົນທີ່ຄິດການຊົ່ວນັ້ນບໍ່ຜິດບໍ່
ບັນດາຜູ້ທີ່ຄິດການດີກໍຈະພົບຄວາມເມດຕາ ແລະຄວາມຈິງ
- 23 ມີກຳໄລຢູ່ໃນງານທຸກຢ່າງ ພຽງແຕ່ຄຳເວົ້າແຫ່ງຮົມປາກນັ້ນ
ໂນ້ມໄປທາງຄວາມຂາດແຄນ
- 24 ມົງກຸດຂອງນັກປາດ ຄືຄວາມອຸດົມຮັ່ງມີຂອງຕົນ
ແຕ່ຄວາມໂງ່ຂອງຄົນບໍ່ມີປັນຍາ ຄືຄວາມໂງ່ຈ້າ
- 25 ພະຍານສັດຊື່ຈະຊ່ວຍຊີວິດໃຫ້ລອດພົ້ນ
ແຕ່ພະຍານບໍ່ຈິງຈະກ່າວຄຳຂີ້ຕົວະ
- 26 ຄວາມຍຳເກງພຣະຜູ້ເປັນເຈົ້າເຮັດໃຫ້ຄົນຢູ່ຢ່າງໝັ້ນໃຈຫລາຍ
ລູກຫລານຂອງລາວຈະມີທີ່ເພິ່ງ
- 27 ຄວາມຍຳເກງພຣະຜູ້ເປັນເຈົ້າເປັນນ້ຳພູແຫ່ງຊີວິດ
ເພື່ອຜູ້ໜຶ່ງຜູ້ໃດຈະຫລີກຈາກບ້ວງແຮວຂອງຄວາມຕາຍໄດ້
- 28 ໃນປະຊາຊົນ ກໍມີກຽດຂອງກະສັດ
ແຕ່ບໍ່ມີປະຊາຊົນ ເຈົ້ານາຍ ກໍຖືກທຳລາຍ
- 29 ບຸກຄົນທີ່ຮ້າຍຊ້າ ກໍມີຄວາມເຂົ້າໃຈຫລາຍ
ແຕ່ບຸກຄົນທີ່ໃຈຮ້າຍໄວກໍຍົກຍ້ອງຄວາມໂງ່
- 30 ໃຈທີ່ສະຫງົບໃຫ້ຊີວິດແກ່ເນື້ອໜັງ
ແຕ່ຄວາມອິດສາເຮັດໃຫ້ກະດູກຜ່ອຍ
- 31 ຜູ້ບົບບັງຄັບຄົນຍາກຈົນ ໝັ້ນປະໝາດພຣະຜູ້ສ້າງຂອງລາວ
ແຕ່ບຸກຄົນທີ່ຖວາຍກຽດແກ່ພຣະອົງ ກໍເມດຕາຕໍ່ຄົນຂັດສົນ
- 32 ຄົນຊົ່ວຮ້າຍ ກໍຖືກໄລ່ອອກຕາມການເຮັດຊົ່ວຮ້າຍຂອງລາວ
ແຕ່ຄົນຊອບທຳມີຄວາມຫວັງໃນຄວາມຕາຍຂອງລາວ

- 33 ບັນຍາອາໄສຢູ່ໃນໃຈຂອງຄົນທີ່ມີຄວາມເຂົ້າໃຈ
ແຕ່ສິ່ງທີ່ຢູ່ທ່າມກາງບັນດາຄົນໂງ່ ກໍປາກົດຕົວ
- 34 ຄວາມຊອບທຳເຊິດຊູປະຊາຊາດໜຶ່ງ
ແຕ່ບາບເປັນເຫດໃຫ້ຊົນຊາດໜຶ່ງ ຖືກຕຳຫິນ
- 35 ຂ້າລາຊະການທີ່ສະຫລຽວສະຫລາດກໍໄດ້ຮັບຄວາມຍິນດີຈາກກະສັດ
ແຕ່ພະພິໂລດຂອງພະອົງ ກໍຕົກລົງເທິງຜູ້ທີ່ປະພຶດໜ້າລະອາຍ

ບົດທີ 15

ຄວາມດີປຽບທຽບກັບຄວາມຊົ່ວຮ້າຍ

- 1 ຄຳຕອບອ່ອນຫວານເຮັດໃຫ້ຄວາມຮ້າຍຖອຍທ່າງອອກໄປ
ແຕ່ຄຳຍົວະເຮັດໃຫ້ຄວາມໃຈຮ້າຍເກີດຂຶ້ນ
- 2 ລິ້ນຂອງນັກປາດໃຊ້ຄວາມຮູ້ຢ່າງຖືກຕ້ອງ
ແຕ່ປາກຂອງຄົນໂງ່ ຖອກຄວາມໂງ່ອອກມາ
- 3 ພຣະເນດຂອງພຣະຜູ້ເປັນເຈົ້າຢູ່ໃນທຸກແຫ່ງຫົນ
ຊົງເຝົ້າເບິ່ງຄົນຊົ່ວ ແລະຄົນດີ
- 4 ລິ້ນທີ່ສຸພາບເປັນຕົ້ນໄມ້ແຫ່ງຊີວິດ
ແຕ່ລິ້ນທີ່ປະຈົບປະແຈງເຮັດໃຫ້ນ້ຳໃຈແຕກສະຫລາຍ
- 5 ຄົນໂງ່ໝັ້ນປະໝາດຄຳສັ່ງສອນພໍ່ຂອງຕົນ
ແຕ່ຜູ້ທີ່ສົນໃຈຄຳຕັກເຕືອນ ກໍເປັນຜູ້ຮອບຮູ້
- 6 ໃນເຮືອນຂອງຄົນຊອບທຳມີຄັງຊັບຫລາຍ
ແຕ່ຄວາມລຳບາກຕົກຢູ່ກັບລາຍໄດ້ຂອງຄົນຊົ່ວຮ້າຍ
- 7 ຮິມປາກຂອງນັກປາດກະຈາຍຄວາມຮູ້
ແຕ່ຄວາມຄິດຂອງຄົນໂງ່ບໍ່ເປັນເຊັ່ນນັ້ນ
- 8 ເຄື່ອງຖວາຍບູຊາຂອງຄົນຊົ່ວຮ້າຍເປັນທີ່ໜ້າກຽດຊັງແກ່ພຣະຜູ້ເປັນເຈົ້າ
ແຕ່ຄຳອະທິຖານຂອງຄົນທ່ຽງທຳເປັນທີ່ປິຕິຍິນດີແກ່ພຣະອົງ
- 9 ທາງຂອງຄົນຊົ່ວຮ້າຍເປັນທີ່ໜ້າກຽດຊັງແກ່ພຣະຜູ້ເປັນເຈົ້າ
ແຕ່ພຣະອົງຊົງຮັກຜູ້ທີ່ຕິດຕາມຄວາມຊອບທຳ
- 10 ຜູ້ທີ່ປະຖົມທາງດີ ກໍຖືວ່າການລົງໂທດເປັນສິ່ງທີ່ໜັກໃຈ
ຜູ້ທີ່ກຽດຊັງຄຳເຕືອນສະຕິຈະຕາຍ
- 11 ນາລົກ ແລະແດນຄົນຕາຍກໍປະກົດແຈ້ງຢູ່ສະເພາະພຣະພັກພຣະຜູ້ເປັນເຈົ້າ
ໃຈແຫ່ງບຸດທັງຫລາຍຂອງມະນຸດຈະແຈ້ງສະເພາະພຣະອົງຍິ່ງກວ່ານັ້ນຈັກເທົ່າໃດ
- 12 ຄົນມັກເຍາະເຍີ້ຍບໍ່ຮັກຄົນທີ່ຕັກເຕືອນຕົນ
ທັງຈະບໍ່ໄປຫານັກປາດ

- 13 ໃຈທີ່ຍິນດີເຮັດໃຫ້ໃບໜ້າຊື່ນບານ
ແຕ່ໂດຍຄວາມເສຍໃຈ ຈິດວິນຍານກໍມົວໝອງລົງ
- 14 ໃຈຂອງຜູ້ທີ່ມີຄວາມເຂົ້າໃຈ ກໍສະແຫວງຫາຄວາມຮູ້
ແຕ່ປາກຂອງຄົນໂງ່ກິນຄວາມໂງ່ເປັນອາຫານ
- 15 ທຸກໆວັນຂອງຄົນທີ່ທຸກໃຈ ກໍຮ້າຍ
ແຕ່ຄົນທີ່ມີໃຈຊື່ນບານມີການກິນລ້ຽງຕໍ່ເນື່ອງກັນ
- 16 ມີຊັບນ້ອຍ ແຕ່ມີຄວາມຍາກເກງພຣະຜູ້ເປັນເຈົ້າ
ດີກວ່າມີຄັງຊັບໃຫຍ່ ແຕ່ມີຄວາມລຳບາກຢູ່ດ້ວຍ
- 17 ກິນຜັກເປັນອາຫານໃນບ່ອນທີ່ມີຄວາມຮັກ
ກໍດີກວ່າກິນຊີ້ນງົວພ້ອມກັບຄວາມກຽດຊັງຢູ່ດ້ວຍ
- 18 ຄົນໃຈຮ້ອນກໍການຜິດຖຽງກັນ
ແຕ່ຜູ້ທີ່ຮ້າຍຊ້າ ກໍລະງັບການຕໍ່ສູ້ກັນ
- 19 ທາງຂອງຄົນຂີ້ຄ້ານເປັນເໝືອນກັບຮົວໝາມ
ແຕ່ການດຳເນີນຊີວິດຂອງຄົນຊອບທຳເປັນທາງຫລວງຮາບພຽງສະເໝີ
- 20 ລູກຊາຍທີ່ສະຫລາດເຮັດໃຫ້ພໍ່ຍິນດີ
ແຕ່ຄົນໂງ່ພົ້ນປະໝາດແມ່ຂອງຕົນ
- 21 ຄວາມໂງ່ເປັນຄວາມຊື່ນບານແກ່ບຸກຄົນຜູ້ບໍ່ມີສະຕິປັນຍາ
ແຕ່ຄົນທີ່ມີຄວາມເຂົ້າໃຈ ຈະດຳເນີນໃນຄວາມທຽງທຳ
- 22 ປາດສະຈາກການປົກສາຫາລື ແຜນງານກໍລົ້ມເຫລວ
ແຕ່ມີຜູ້ແນະນຳຫລາຍໆແຜນງານນັ້ນກໍສຳເລັດ
- 23 ຄຳຕອບຈາກປາກທີ່ເໝາະສົມກໍເປັນຄວາມຊື່ນບານແກ່ຄົນ
ຄຳດຽວທີ່ຖືກເວລາກໍດີແທ້ໆ
- 24 ທາງແຫ່ງຊີວິດນຳຄົນສະຫລາດຂຶ້ນໄປສູ່ເບື້ອງເທິງ
ເພື່ອລາວຈະໄດ້ຫລີກໜີຈາກນາລິກເບື້ອງລຸ່ມ
- 25 ພຣະຜູ້ເປັນເຈົ້າຈະຊົງຮື້ເຮືອນຂອງຄົນຈອງທອງ
ແຕ່ໃຫ້ຂອບເຂດຂອງແມ່ໝ້າຍຄົງຢູ່
- 26 ຄວາມຄິດຂອງຄົນຊົ່ວຮ້າຍເປັນສິ່ງທີ່ໜ້າກຽດຊັງແກ່ພຣະຜູ້ເປັນເຈົ້າ
ແຕ່ຖ້ອຍຄຳຂອງຄົນບໍລິສຸດເປັນຖ້ອຍຄຳທີ່ພໍພຣະໄທ
- 27 ບຸກຄົນຜູ້ຊອກຫາກຳໄລກໍສ້າງຄວາມລຳບາກແກ່ຄົວເຮືອນຂອງຕົນ
ແຕ່ບຸກຄົນຜູ້ກຽດຊັງສິນບົນຈະມີຊີວິດຢູ່
- 28 ໃຈຂອງຄົນຊອບທຳຄຳນຶ່ງວ່າຈະຕອບຢ່າງໃດ
ແຕ່ປາກຂອງຄົນຊົ່ວຮ້າຍຖອກສິ່ງຊົ່ວຮ້າຍອອກ
- 29 ພຣະຜູ້ເປັນເຈົ້າຊົງຢູ່ທ່າງໄກຈາກຄົນຊົ່ວຮ້າຍ

- ແຕ່ພຣະອົງຊົງຮັບຟັງຄໍາອະທິຖານຂອງຄົນຊອບທໍາ
- 30 ແສງສະຫວ່າງຂອງຕາເຮັດໃຫ້ໃຈຊື່ນບານ
ແລະຂ່າວດີເຮັດໃຫ້ກະດູກສົດຊື່ນ
- 31 ທູ່ທີ່ຟັງຄໍາຕັກເຕືອນທີ່ໃຫ້ຊີວິດ
ຈະຢູ່ທ່າມກາງນັກປາດ
- 32 ຜູ້ທີ່ເມີນເສີຍຕໍ່ຄໍາສັ່ງສອນກໍພົ່ນປະໝາດຈິດໃຈຕົນເອງ
ແຕ່ຜູ້ທີ່ຟັງຄໍາຕັກເຕືອນກໍໄດ້ຄວາມເຂົ້າໃຈ
- 33 ຄວາມຍິ່າເກງພຣະຜູ້ເປັນເຈົ້າເປັນການສອນໃຫ້ເກີດປັນຍາ
ແລະຄວາມຖ່ອມໃຈຢ່າງຢູ່ຕໍ່ໜ້າກຽດສັກສີ

ບົດທີ 16

ຄວາມດີປຽບທຽບກັບຄວາມຊົ່ວຮ້າຍ

- 1 ທັງແຜນງານຂອງຈິດໃຈມະນຸດ
ແລະຄໍາຕອບຂອງລິ້ນ ມາຈາກພຣະຜູ້ເປັນເຈົ້າ
- 2 ທາງທັງໝົດຂອງມະນຸດ ກໍບໍລິສຸດໃນສາຍຕາຂອງລາວ
ແຕ່ພຣະຜູ້ເປັນເຈົ້າຊົງຊັ່ງເບິ່ງຈິດໃຈ
- 3 ຈົ່ງມອບງານຂອງເຈົ້າໄວ້ກັບພຣະຜູ້ເປັນເຈົ້າ
ແລະແຜນງານຂອງເຈົ້າຈະໄດ້ຮັບການສະຖາປະນາ
- 4 ພຣະຜູ້ເປັນເຈົ້າຊົງສ້າງທຸກສິ່ງໄວ້ ເພື່ອພຣະອົງເອງ
ແມ່ນຄົນຊົ່ວຮ້າຍ ກໍເພື່ອວັນຊົ່ວຮ້າຍ
- 5 ທຸກຄົນທີ່ມີໃຈຈອງຫອງ ກໍເປັນທີ່ກຽດຊັ່ງແກ່ພຣະຜູ້ເປັນເຈົ້າ
ເຖິງແມ່ນໃຜລົງມືຊ່ວຍກໍຕາມ ພວກເຂົາຈະພົ້ນໂທດກໍບໍ່ໄດ້
- 6 ຄວາມເມດຕາ ແລະຄວາມຈິງໄດ້ລືບຄວາມຊົ່ວຮ້າຍ
ແລະຄົນຫລີກຄວາມຊົ່ວຮ້າຍໄດ້ໂດຍຄວາມຍິ່າເກງພຣະຜູ້ເປັນເຈົ້າ
- 7 ເມື່ອທາງຂອງມະນຸດເປັນທີ່ພໍພຣະໂທແກ່ພຣະຜູ້ເປັນເຈົ້າ
ແມ່ນສັດຕູຂອງລາວນັ້ນ ພຣະອົງກໍຊົງເຮັດໃຫ້ຄົນດີກັບລາວໄດ້
- 8 ມີໜ້ອຍ ແຕ່ມີຄວາມຊອບທໍາ
ກໍດີກວ່າມີລາຍໄດ້ຫລາຍດ້ວຍຄວາມບໍ່ຍຸດຕິທໍາ
- 9 ໃຈຂອງມະນຸດວາງແຜນງານຂອງລາວ
ແຕ່ພຣະຜູ້ເປັນເຈົ້າຊົງນໍາທາງເດີນຂອງລາວ
- 10 ຄໍາຕັດສິນອັນມາຈາກພຣະເຈົ້າຢູ່ທີ່ຮິມພະ ໂອດຂອງກະສັດ
ພະໂອດຂອງພະອົງບໍ່ລະເມີດໃນການພິພາກສາ
- 11 ຕາຊົງ ແລະຕາຊັ່ງທ່ຽງທໍາເປັນຂອງພຣະຜູ້ເປັນເຈົ້າ

- ໝາກໂຕ້ນທັງໝົດໃນຖົງເປັນພຣະລາຊະກິດຂອງພຣະອົງ
- 12 ການເຮັດຄວາມຊົ່ວຮ້າຍເປັນທີ່ໜ້າກຽດຊັງຕໍ່ກະສັດ
ເພາະວ່າພະທີ່ນັ່ງນັ້ນ ຖືກສະຖາປະນາໄວ້ດ້ວຍຄວາມຊອບທຳ
- 13 ຮິມປາກທີ່ຊອບທຳເປັນທີ່ບິຕິຍົນດີແກ່ກະສັດ
ແລະພະອົງຊົງຮັກຜູ້ທີ່ເວົ້າສິ່ງທີ່ຖືກຕ້ອງ
- 14 ພະພິໂລດຂອງກະສັດເປັນຜູ້ສົ່ງຂ່າວຂອງຄວາມຕາຍ
ແຕ່ນັກປາດຈະລະຈັບໄດ້
- 15 ໃນແສງສະຫວ່າງແຫ່ງພະພັກຂອງກະສັດມີຊີວິດ
ແລະໃນຄວາມພໍພະໂທຂອງພະອົງ ກໍເປັນເໝືອນດັ່ງເມກທີ່ນຳຝົນໜັກປາຍລະດູມາ
- 16 ໄດ້ປັນຍາ ກໍດີກວ່າໄດ້ທອງຄຳຈັກເທົ່າໃດ
ທີ່ຈະໄດ້ຄວາມເຂົ້າໃຈ ກໍດີກວ່າເລືອກເອົາເງິນ
- 17 ທາງຫລວງຂອງຄົນທ່ຽງທຳທັນອອກຈາກຄວາມຊົ່ວຮ້າຍ
ຜູ້ທີ່ຄຸ້ມຄອງທາງຂອງຕົນກໍຮັກສາຊີວິດຂອງລາວໄວ້
- 18 ຄວາມຈອງຫອງຢ່າງນຳໜ້າການຖືກທຳລາຍ
ແລະຈິດໃຈທີ່ຍິ່ງຈອງຫອງນຳໜ້າການລົ້ມລົງ
- 19 ການຈະເປັນຄົນທີ່ມີໃຈຖ່ອມ ຢູ່ກັບຄົນຍາກຈົນ
ກໍດີກວ່າແບ່ງຂອງຍືດມາໄດ້ກັບຄົນຈອງຫອງ
- 20 ຜູ້ຈັດການທຸລະກິດຢ່າງສະຫລາດຈະພົບຂອງດີ
ແລະຄົນທີ່ວາງໃຈໃນພຣະຜູ້ເປັນເຈົ້າຈະເປັນສຸກ
- 21 ຄົນໃຈສະຫລາດເອີ້ນວ່າ ເປັນຄົນມີຄວາມຮອບຄອບ
ແລະຄວາມຫວານແຫ່ງຮິມປາກເພີ່ມການຮຽນຮູ້
- 22 ຄວາມເຂົ້າໃຈເປັນນ້ຳພູແຫ່ງຊີວິດແກ່ຜູ້ທີ່ມີຄວາມເຂົ້າໃຈ
ແຕ່ຄຳສັ່ງສອນຂອງຄົນໂງ່ເປັນຄວາມໂງ່ຈ້າ
- 23 ໃຈຂອງນັກປາດເຮັດໃຫ້ປາກຂອງຕົນສຸຂຸມ
ແລະເພີ່ມການຮຽນຮູ້ແກ່ຮິມປາກຂອງລາວ
- 24 ຖ້ອຍຄຳຊົມຊື່ນເໝືອນກັບຮັງເຜີ້ງ
ເປັນຄວາມຫວານແກ່ຈິດວິນຍານ ແລະເປັນອະນາໄມແກ່ກະດູກ
- 25 ມີທາງໜຶ່ງ ຊຶ່ງຄົນເຮົາເບິ່ງຄືກັບວ່າຖືກຕ້ອງ
ແຕ່ມັນສິ້ນສຸດລົງທີ່ທາງຂອງຄວາມຕາຍ
- 26 ຄົນທີ່ເຮັດວຽກກໍເຮັດວຽກເພື່ອຕົນເອງ
ເພາະປາກຂອງລາວໄດ້ກະຕຸ້ນລາວໄປ
- 27 ຄົນອະທຳຊຸດຄົ້ນຄວາມຊົ່ວ
ແລະໃນຮິມປາກຂອງລາວເປັນເໝືອນກັບໄຟລວກ

- 28 ຄົນປະຈົບປະແຈງແພ່ການຜິດຖຽງກັນ
ແລະຜູ້ທີ່ມັກນິນທາ ກໍແຍກເພື່ອນສະນິດອອກຈາກກັນ
- 29 ຄົນທາລຸນລໍ້ລວງເພື່ອນບ້ານຂອງລາວ
ແລະໄດ້ນໍາໄປໃນທາງທີ່ບໍ່ດີ
- 30 ລາວຂະຫຍິບຕາວາງແຜນງານປະຈົບປະແຈງ
ລາວເມັມຮິມປາກຂອງລາວ ນໍາຄວາມຊົ່ວຮ້າຍໃຫ້ເກີດຂຶ້ນ
- 31 ຫົວທີ່ມີຜົມຫງອກເປັນມົງກຸດແຫ່ງສະຫງ່າລາສີ
ຖ້າພົບໃນທາງແຫ່ງຄວາມຊອບທໍາ
- 32 ຜູ້ທີ່ຮ້າຍຊ້າ ກໍດີກວ່າຄົນທີ່ມີກໍາລັງຫລາຍ
ແລະຜູ້ທີ່ປົກຄອງຈິດໃຈຂອງຕົນເອງ ກໍດີກວ່າຜູ້ທີ່ຕີເມືອງໄດ້
- 33 ສະຫລາກນັ້ນ ລາວວາງລົງເທິງຕັກ
ແຕ່ການຕັດສິນມາຈາກພຣະຜູ້ເປັນເຈົ້າທັງໝົດ

ບົດທີ 17

ຄໍາສັ່ງສອນເລື່ອງຄວາມດີກັບຄວາມຊົ່ວຮ້າຍ

- 1 ອາຫານແຫ້ງໜ້ອຍໜຶ່ງ ພ້ອມກັບຄວາມສະຫງົບ
ດີກວ່າເຮືອນທີ່ມີເຄື່ອງຖວາຍບູຊາເຕັມ ພ້ອມກັບການຜິດຖຽງກັນ
- 2 ຂ້າທາດທີ່ສະຫລຽວສະຫລາດຈະປົກຄອງລູກຊາຍຜູ້ປະພຶດຄວາມອັບອາຍ
ແລະຈະໄດ້ສ່ວນແບ່ງມໍລະດົກເທົ່າກັບພວກພີ່ນ້ອງ
- 3 ກະປຸກມີໄວ້ສໍາລັບເງິນ ແລະເຕົາຫລອມໂລຫະມີໄວ້ສໍາລັບທອງຄໍາ
ແລະພຣະຜູ້ເປັນເຈົ້າຊົງທົດລອງໃຈ
- 4 ຜູ້ເຮັດຄວາມຊົ່ວຟັງຄໍາເວົ້າບໍ່ຈິງ
ແລະຄົນຂີ້ຕົວະຫງ່າງຫູໃຫ້ລິ້ນທີ່ບໍ່ໄວ້ວາງໃຈ
- 5 ບຸກຄົນທີ່ຫຍໍ້ຫຍັນຄົນຍາກຈົນ ກໍພົ້ນປະໝາດພຣະຜູ້ສ້າງຂອງລາວ
ບຸກຄົນທີ່ຍິນດີເມື່ອມີຄວາມຍາກລໍາບາກຈະບໍ່ມີໂທດ ກໍເປັນໄປບໍ່ໄດ້
- 6 ລູກຫລານເປັນມົງກຸດຂອງຄົນເຖົ້າ
ແລະສະຫງ່າລາສີຂອງບຸດຄືພໍ່ຂອງລາວ
- 7 ຄໍາເວົ້າທີ່ດີເລີດ ບໍ່ເໝາະແກ່ຄົນໂງ່ສັນໃດ
ຮິມປາກທີ່ຂີ້ຕົວະຍິ່ງບໍ່ເໝາະແກ່ເຈົ້ານາຍສັນນັ້ນ
- 8 ສິນບົນເປັນເໝືອນເພັດພອຍໃນສາຍຕາຂອງເຈົ້າຂອງ
ມັນຈະຫັນໄປທາງໃດ ກໍຈະເລີນຮຸ່ງເຮືອງທາງນັ້ນ
- 9 ບຸກຄົນຜູ້ປົດບັງການລະເມີດ ກໍຊອກຫາຄວາມຮັກ
ແຕ່ຄົນກ່າວເລື່ອງນັ້ນຊ້າຊາກ ກໍເຮັດໃຫ້ເພື່ອນສະນິດແຍກຈາກກັນ

- 10 ຄຳຕຳໜິເຂົ້າໄປໃນຄົນສະຫລາດ
ເລິກກວ່າຂຽນຕີຄົນໂງ່ຈັກຮ້ອຍເທື່ອ
- 11 ຄົນຊົ່ວຮ້າຍກໍສະແຫວງຫາແຕ່ການແຕກແຍກ
ສະນັ້ນ ຈະມີຜູ້ສົ່ງຂ່າວໂທດຮ້າຍໄປສູ່ລາວ
- 12 ໃຫ້ຄົນໄປພົບແມ່ໝີທີ່ລູກມັນຖືກລັກໄປ
ກໍຍັງດີກວ່າໄປພົບຄົນບໍ່ມີປັນຍາໃນຄວາມໂງ່ຂອງລາວ
- 13 ຖ້າຄົນໜຶ່ງຄົນໃດເຮັດຊົ່ວຕອບແທນຄວາມດີ
ຄວາມຊົ່ວຈະບໍ່ຫວີດຈາກເຮືອນຂອງຄົນນັ້ນ
- 14 ເມື່ອເລີ່ມຕົ້ນຜິດຖຽງກັນ ກໍຄືກັບປ່ອຍນ້ຳໃຫ້ໄຫລ
ສະນັ້ນ, ຈົ່ງເລິກເສຍກ່ອນຈະເກີດການຜິດຖຽງກັນ
- 15 ບຸກຄົນທີ່ວ່າຄົນຊົ່ວຮ້າຍຖືກ ແລະບຸກຄົນທີ່ລົງໂທດຄົນຊອບທຳ
ທັງສອງກໍເປັນທີ່ກຽດຊັງແກ່ພຣະຜູ້ເປັນເຈົ້າ
- 16 ເປັນຫຍັງຄົນໂງ່ຈຶ່ງມີເງິນໃນມື ເພື່ອຊື້ປັນຍາ
ໃນເມື່ອລາວບໍ່ມີຄວາມຄິດ
- 17 ມິດສະຫາຍກໍມີຄວາມຮັກຢູ່ທຸກເວລາ
ແລະພົ້ນອາກາດເກີດມາ ເພື່ອຊ່ວຍກັນຍາມທຸກຍາກ
- 18 ຄົນທີ່ບໍ່ມີຄວາມເຂົ້າໃຈ ກໍໃຫ້ຄຳປະຕິຍານ
ແລະເປັນຜູ້ຮັບປະກັນຕໍ່ໜ້າເພື່ອນຂອງຕົນ
- 19 ຜູ້ທີ່ຮັກການລະເມີດ ກໍຮັກການຜິດຖຽງກັນ
ຜູ້ທີ່ເຮັດປະຕູເຮືອນຂອງຕົນໃຫ້ສູງ ກໍສະແຫວງຫາການທຳລາຍ
- 20 ຜູ້ໜຶ່ງຜູ້ໃດມີໃຈປະຈົບປະແຈງ ກໍບໍ່ພົບສິ່ງທີ່ດີອັນໃດ
ແລະຜູ້ທີ່ລື່ນບໍ່ສັດຊື່ ກໍຕົກຢູ່ໃນຄວາມຍາກລຳບາກ
- 21 ພໍທີ່ມີລູກເຮັດຊົ່ວຊ້າ ກໍມີຄວາມໂສກເສົ້າ
ແລະພໍ່ຂອງຄົນໂງ່ ກໍບໍ່ມີຄວາມຊື່ນບານ
- 22 ໃຈຊື່ນບານເປັນຢາຢ່າງດີ
ແຕ່ຈິດໃຈທີ່ບໍ່ມີຄວາມອົດທົນເຮັດໃຫ້ກະດູກຫຼ່ວແຫ້ງ
- 23 ຄົນຊົ່ວຮ້າຍຮັບສິນບົນຈາກບ່ອນລັບລີ້
ເພື່ອປັ້ນປ່ວນທາງແຫ່ງຄວາມຍຸດຕິທຳ
- 24 ຄົນທີ່ມີຄວາມເຂົ້າໃຈ ລາວຕັ້ງໜ້າມຸ້ງໄປສູ່ປັນຍາ
ແຕ່ຕາຂອງຄົນໂງ່ຢູ່ທີ່ສຸດປາຍແຜ່ນດິນໂລກ
- 25 ລູກຊາຍໂງ່ ກໍເປັນຄວາມທຸກໂສກແກ່ພໍ່
ແລະເປັນຄວາມຂົມຂື່ນແກ່ຍິງຜູ້ໃຫ້ກຳເນີດ
- 26 ການລົງໂທດຄົນຍຸດຕິທຳກໍບໍ່ດີ

ການຕິເຈົ້ານາຍ ເພາະເຫດຄວາມທ່ຽງທຳກໍເຜີດ
 27 ບຸກຄົນທີ່ທ້າມຖ້ອຍຄຳຂອງລາວ ກໍເປັນຄົນມີຄວາມຮູ້
 ແລະຜູ້ທີ່ມີຈິດໃຈເຢັນ ກໍເປັນຄົນມີຄວາມເຂົ້າໃຈ
 28 ເຖິງຈະເປັນຄົນໂງ່ ຫາກມີດຽບຢູ່ ກໍຖືວ່າເປັນຄົນທີ່ສະຫລາດ
 ຄົນທີ່ງໍບປາກຂອງຕົນໄວ້ ກໍຖືວ່າເປັນຄົນມີຄວາມເຂົ້າໃຈ

ບົດທີ 18

ຄຳສັ່ງສອນເລື່ອງຄວາມຊອບທຳ

- 1 ຄົນທີ່ຫລົບຕົວໄປຈາກຜູ້ອື່ນ ຕັ້ງໃຈເຮັດຕາມໃຈຕົນເອງ
 ແລະບໍ່ເຫັນພ້ອມກັບສະຕິປັນຍາທັງຫລາຍ
- 2 ຄົນໂງ່ບໍ່ເພີດເພີນໃນຄວາມເຂົ້າໃຈ
 ແຕ່ເພີດເພີນໃນການສະແດງຄວາມຄິດເຫັນຂອງຕົນເທົ່ານັ້ນ
- 3 ເມື່ອຄົນຊົ່ວຮ້າຍມາເຖິງ ຄວາມໝັ້ນປະໝາດກໍມາດ້ວຍ
 ແລະຄວາມອັບອາຍມາກັບຄວາມບໍ່ມີກຽດ
- 4 ຄຳເວົ້າຂອງຄົນເຮົາເປັນນ້ຳເລິກ
 ນ້ຳພູແຫ່ງປັນຍາເປັນເໝືອນກັບນ້ຳທີ່ໄຫລ
- 5 ການຈະເຂົ້າຂ້າງຄົນຊົ່ວ
 ເພື່ອຈະບັງຄັບຄົນຊອບທຳເລື່ອງຄວາມຍຸດຕິທຳ ກໍບໍ່ດີ
- 6 ຮິມປາກຂອງຄົນໂງ່ນຳການຜິດຖຽງກັນມາ
 ແລະປາກຂອງລາວ ກໍເຊື້ອເຊີນການຂັງນຕິ
- 7 ປາກຂອງຄົນໂງ່ເປັນສິ່ງທຳລາຍຕົວລາວເອງ
 ແລະຮິມປາກຂອງລາວກໍເປັນບ້ວງແຮ່ວັກຈັບຈິດໃຈຕົນເອງ
- 8 ຖ້ອຍຄຳຂອງຜູ້ເວົ້ານິນທາ ກໍເປັນເໝືອນບາດແຜ
 ມັນລົງໄປຫາພາຍໃນຂອງຮ່າງກາຍ
- 9 ແລ້ວຄົນທີ່ຂີ້ຄ້ານໃນການງານ
 ກໍເປັນພິນ້ອງກັບຄົນມັກທຳລາຍ
- 10 ພຣະນາມຂອງພຣະຜູ້ເປັນເຈົ້າເປັນປ້ອມເຂັ້ມແຂງ
 ຄົນຊອບທຳແລ່ນເຂົ້າໄປໃນນັ້ນ ແລະປອດໄພ
- 11 ຊັບສົມບັດຂອງເສດຖີເປັນເມືອງອັນເຂັ້ມແຂງຂອງລາວ
 ແລະເປັນເໝືອນກຳແພງສູງຕາມຄວາມຄິດເຫັນຂອງລາວ
- 12 ໃຈຂອງຄົນກໍຈອງທອງກ່ອນເຖິງການຖືກທຳລາຍ
 ແຕ່ຄວາມຖ່ອມໃຈຍ່າງຢູ່ທາງໜ້າກຽດ
- 13 ຖ້າຄົນໜຶ່ງຄົນໃດຕອບກ່ອນທີ່ຕົນຈະໄດ້ຍິນ

- ກໍເປັນຄວາມໂງ່ ແລະຄວາມອັບອາຍຂອງລາວ
- 14 ຈິດໃຈຂອງຄົນທົນຕໍ່ຄວາມເຈັບປ່ວຍໄດ້
ແຕ່ຈິດໃຈທີ່ຊອກຊ້າຈະມີໃຜທົນໄດ້
- 15 ໃຈຂອງຄົນຮອບຄອບຍ່ອມຫາຄວາມຮູ້
ແລະຫຼຸຂອງນັກປາດສະແຫວງຫາຄວາມຮູ້
- 16 ຂອງຂວັນຂອງຜູ້ໜຶ່ງຜູ້ໃດຍ່ອມເປີດທາງໃຫ້ຜູ້ນັ້ນ
ແລະນໍາລາວມາເຖິງຄົນໃຫຍ່ຄົນໂຕ
- 17 ບຸກຄົນຜູ້ເວົ້າຄະດີຂອງຕົນກ່ອນ ກໍເບິ່ງຄືເປັນຝ່າຍຖືກ
ຈົນກວ່າຝ່າຍຕົງກັນຂ້າມຈະມາສອບສວນລາວ
- 18 ການຈັບສະຫລາກເຮັດໃຫ້ການຜິດຖຽງກັນສິ້ນສຸດ
ແລະຕັດສິນຄູ່ໂຕ້ແຍ້ງທີ່ມີກໍາລັງ
- 19 ການຄືນດີກັນກັບພິນ້ອງທີ່ສະດຸດກັນແລ້ວ
ກໍຍາກ ກວ່າການຊະນະເມືອງທີ່ເຂັ້ມແຂງ
ແລະການຜິດຖຽງກັນກໍເປັນເໝືອນກັບການໄຂປະຕູເມືອງ
- 20 ທ້ອງຈະອີ່ມ ກໍມາຈາກຜົນແຫ່ງປາກຂອງລາວເອງ
ລາວຈະໜ້າໃຈ ເພາະຜົນອັນເກີດຈາກຮົມປາກຂອງຕົນ
- 21 ຄວາມເປັນ ແລະຄວາມຕາຍ ຢູ່ທີ່ອໍານາດຂອງລິ້ນ
ແລະບັນດາຜູ້ທີ່ຮັກມັນກໍຈະກິນຜົນຂອງມັນ
- 22 ບຸກຄົນທີ່ພົບເມຍກໍພົບຂອງດີ
ແລະໄດ້ຄວາມຍິນດີຈາກພຣະຜູ້ເປັນເຈົ້າ
- 23 ຄົນຍາກຈົນໃຊ້ຄໍາອ້ອນວອນ
ແຕ່ຄົນຮັ່ງມີຕອບສຽງຫຍາບຊ້າ
- 24 ຄົນທີ່ມີເພື່ອນຕ້ອງທໍາທໍາເຮັດເປັນເພື່ອນ
ແຕ່ມີມິດຄົນໜຶ່ງ ທີ່ໃກ້ຊິດຍິ່ງກວ່າພິນ້ອງ

ບົດທີ 19

ຄົນສະຫລາດປຽບທຽບກັບຄົນໂງ່ຈ້າ

- 1 ຄົນຍາກຈົນຜູ້ດໍາເນີນໃນຄວາມສັດຊື່ຂອງລາວ
ກໍດີກວ່າຄົນທີ່ມີຮົມປາກປະຈົບປະແຈງ ແລະເປັນຄົນໂງ່
- 2 ຄົນທີ່ຈິດໃຈບໍ່ມີຄວາມຮູ້ ກໍບໍ່ດີ
ແລະຄົນທີ່ຢ່າງຕົນໜັກ ກໍມັກຜິດພາດ
- 3 ຄວາມໂງ່ຂອງຄົນນໍາຄວາມຈົບຫາຍມາເຖິງລາວ
ແລະໃຈຂອງລາວຕໍ່ຕ້ານພຣະຜູ້ເປັນເຈົ້າ

- 4 ຊັບສົມບັດເພີ່ມເພີ່ອນເປັນຈຳນວນຫລາຍ
ແຕ່ຄົນຍາກຈົນ ກໍຖືກເພື່ອນຂອງລາວແຍກໄປ
- 5 ພະຍານບໍ່ຈົງ ຈະບໍ່ໄດ້ຮັບໂທດ ກໍເປັນໄປບໍ່ໄດ້
ແລະຜູ້ທີ່ເວົ້າຄຳຂີ້ຕົວະຈະໜີບໍ່ພົ້ນ
- 6 ຄົນເປັນຈຳນວນຫລາຍເອົາອົກເອົາໃຈເຈົ້ານາຍ
ແລະທຸກຄົນກໍເປັນມິດກັບຄົນທີ່ໃຫ້ຂອງຂວັນ
- 7 ບັນດາພິນ້ອງຂອງຄົນຍາກຈົນ ກໍຍັງກຽດຊັງລາວ
ມິດສະຫາຍຈະຍິ່ງໄກຈາກລາວຈັກເທົ່າໃດ
ລາວພະຍາຍາມເວົ້າ ແຕ່ບໍ່ມີໃຜຍອມຟັງ
- 8 ບຸກຄົນທີ່ໄດ້ປັນຍາກໍຮັກຈິດໃຈຕົນເອງ
ບຸກຄົນຜູ້ຮັກສາຄວາມເຂົ້າໃຈໄວ້ຈະພົບສິ່ງທີ່ດີ
- 9 ພະຍານບໍ່ຈົງຈະບໍ່ໄດ້ຮັບໂທດ ກໍເປັນໄປບໍ່ໄດ້
ແລະຄົນທີ່ເວົ້າຄຳຂີ້ຕົວະຈະຈົບຫາຍ
- 10 ການທີ່ຄົນໂງ່ຈະຢູ່ຢ່າງສຳລານ ກໍບໍ່ເໝາະຢູ່ແລ້ວ
ການທີ່ຂ້າທາດຈະປົກຄອງເຈົ້ານາຍ ກໍຍິ່ງບໍ່ເໝາະຫລາຍກວ່ານັ້ນອີກ
- 11 ສາມັນສຳນຶກທີ່ດີເຮັດໃຫ້ຄົນຮ້າຍຊ້າ
ແລະການເບິ່ງຂ້າມການລະເມີດເສຍ ກໍເປັນສະຫງ່າລາສີແກ່ລາວ
- 12 ພະພິໂລດຂອງກະສັດເໝືອນກັບສຽງຄຳລາມຂອງສິງໃຫຍ່
ແຕ່ຄວາມຍິນດີຂອງພະອົງເປັນເໝືອນດັ່ງນ້ຳໝອກເທິງຜັກຫຍ້າ
- 13 ລູກຊາຍໂງ່ຈຳເປັນຄວາມຈົບຫາຍຂອງພໍ່ຂອງລາວ
ແລະການຜິດກັນຂອງເມຍ ກໍເປັນເໝືອນກັບນ້ຳຝົນຍ້ອຍຢູ່ບໍ່ຢຸດ
- 14 ເຮືອນ ແລະຊັບສົມບັດເປັນມໍລະດົກມາຈາກພໍ່
ແຕ່ເມຍທີ່ຮູ້ເຫັນກໍມາຈາກພຣະຜູ້ເປັນເຈົ້າ
- 15 ຄວາມຂີ້ຄ້ານເຮັດໃຫ້ຫລັບສະນິດ
ແລະຄົນຂີ້ຄ້ານຈະຕ້ອງຫົວ
- 16 ຄົນທີ່ຮັກສາພຣະບັນຍັດ ກໍຮັກສາຊີວິດຂອງຕົນ
ຄົນທີ່ໝິ່ນປະໝາດເສັ້ນທາງທັງຫລາຍຂອງພຣະອົງກໍຈະເຖິງຕາຍ
- 17 ບຸກຄົນທີ່ເມດຕາຄົນຍາກຈົນ ກໍໃຫ້ພຣະຜູ້ເປັນເຈົ້າຊົງຍືມ
ແລະພຣະອົງຈະຊົງຕອບແທນແກ່ການກະທຳຂອງລາວ
- 18 ຈົ່ງຕີສອນລູກຊາຍຂອງຕົນ ເມື່ອຍັງມີຄວາມຫວັງ
ຢ່າໝົດກຳລັງໃຈ ເພາະການຮ້ອງໄຫ້ຂອງລາວ
- 19 ຄົນທີ່ໃຈຮ້າຍຈະຕ້ອງໄດ້ຮັບໂທດ ເພາະຖ້າເຈົ້າຊ່ວຍລາວໃຫ້ພົ້ນແລ້ວ
ກໍຕ້ອງຊ່ວຍລາວໃຫ້ພົ້ນອີກ

- 20 ຈົ່ງຟັງຄຳແນະນຳ ແລະຮັບຄຳສັ່ງສອນ
ເພື່ອເຈົ້າຈະໄດ້ປັນຍາສຳລັບອະນາຄົດ
- 21 ໃນໃຈຂອງມະນຸດມີແຜນງານເປັນຈຳນວນຫລາຍ
ແຕ່ຄຳປຶກສາຂອງພຣະຜູ້ເປັນເຈົ້ານັ້ນແຫລະ ຈະດຳລົງຢູ່ໄດ້
- 22 ສິ່ງທີ່ຄວນປາດຖະໜາໃນຕົວມະນຸດ ຄືຄວາມເມດຕາ
ແລະຄົນຍາກຈົນ ກໍຍັງດຶກວ່າຄົນຂີ້ຕົວະ
- 23 ຄວາມຍຳເກງພຣະຜູ້ເປັນເຈົ້ານຳໄປສູ່ຊີວິດ
ແລະຜູ້ທີ່ໄດ້ຮັບແລ້ວ ກໍມີຄວາມພໍໃຈ ຈະບໍ່ມີອັນຕະລາຍໃດໆເຂົ້າມາເຖິງລາວ
- 24 ຄົນຂີ້ຄ້ານຍັດມີຂອງຕົນໄວ້ໃນອາຫານ
ແລະຈະບໍ່ຍອມເອົາມາສູ່ປາກຂອງຕົນອີກ
- 25 ຈົ່ງຕີຄົນທີ່ມັກເຍາະເຍີ້ຍ ແລະຄົນໂງ່ຈະຮຽນຮູ້ເອງ
ຈົ່ງຕັກເຕືອນຄົນທີ່ມີຄວາມເຂົ້າໃຈ ແລະລາວຈະເຂົ້າໃຈຄວາມຮູ້
- 26 ຜູ້ທີ່ທາລຸນພໍ່ ແລະຂັບໄລ່ແມ່ຂອງຕົນໄປ
ກໍເປັນລູກຊາຍຜູ້ເຮັດໃຫ້ເກີດຄວາມອັບອາຍ ແລະຖືກຕຳໜີ
- 27 ລູກຊາຍຂອງເຮົາເອີຍ
ຈົ່ງຍຸດຟັງຄຳສັ່ງສອນທີ່ເຮັດໃຫ້ເຈົ້າຫລົງໄປຈາກຄຳແຫ່ງຄວາມຮູ້
- 28 ພະຍານທີ່ອະທຳ ກໍເຍາະເຍີ້ຍຄວາມຍຸດຕິທຳ
ແລະປາກຂອງຄົນຊົ່ວຮ້າຍ ກໍກິນກິນແຕ່ຄວາມຊົ່ວຊ້າ
- 29 ການປັບໂທດມີພ້ອມຢູ່ແລ້ວສຳລັບຄົນມັກເຍາະເຍີ້ຍ
ແລະການຂຽນຕຶກສຳລັບຫລັງຂອງຄົນໂງ່

ບົດທີ 20

ຄຳເຕືອນສະຕິ ແລະຄຳສັ່ງສອນ

- 1 ເຫລົ່າອະງຸ່ນເຮັດໃຫ້ເກີດການເຍາະເຍີ້ຍ
ແລະເຫລົ່າກໍເຮັດໃຫ້ເປັນຄົນອັນທະພານ
ຜູ້ໃດຖືກມັນຫລອກລວງ ກໍບໍ່ເປັນຄົນສະຫລາດ
- 2 ຄວາມຕົກໃຈຢ້ານຂອງກະສັດ ກໍເໝືອນກັບສິ່ງໃຫຍ່ຄຳລາມ
ຜູ້ໃດຍົວະເຍົາພະອົງໃຫ້ໂກດຮ້າຍ ກໍເຮັດຜິດຕໍ່ຊີວິດຂອງຕົນເອງ
- 3 ການຮັກສາຕົນໃຫ້ພົ້ນຈາກການຜິດຖຽງກັນ ກໍເປັນກຽດ
ແຕ່ຄົນໂງ່ທຸກຄົນຈະເຂົ້າຫຍຸ້ງກ່ຽວເລື່ອງຂອງຄົນອື່ນ
- 4 ຄົນຂີ້ຄ້ານບໍ່ໂຖນາໃນລະດູໜາວ ລາວຈົ່ງຈະສະແຫວງຫາ
ເມື່ອເຖິງລະດູເກັບກ່ຽວ ແຕ່ບໍ່ພົບຫຍັງເລີຍ
- 5 ຄຳປຶກສາໃນໃຈຂອງຄົນເປັນຄືນ້ຳເລິກ

- ແຕ່ຄົນທີ່ມີຄວາມເຂົ້າໃຈຈະສາມາດພຸ່ງມັນອອກມາໄດ້
- 6 ຄົນເປັນຈຳນວນຫລາຍເວົ້າເຖິງຄວາມດີຂອງຕົນເອງ
ແຕ່ໃຜຈະຫາຄົນສັດຊື່ພົບໄດ້
- 7 ຄົນຍຸດຕິທຳດຳເນີນໃນຄວາມສັດຊື່ຂອງຕົນ
ບຸດທັງຫລາຍທີ່ເກີດຕາມລາວມາຍ່ອມໄດ້ຮັບພອນ
- 8 ກະສັດຜູ້ປະທັບເທິງບັນລັງພິພາກສາ
ຍ່ອມຊົງຝັດຄວາມຊົ່ວທັງຫລາຍອອກດ້ວຍພຣະເນດຂອງພຣະອົງ
- 9 ຜູ້ໃດຈະກ່າວໄດ້ວ່າ “ຂ້າພະເຈົ້າໄດ້ເຮັດໃຫ້ໃຈຂອງຂ້າພະເຈົ້າໃຫ້ສະອາດແລ້ວ
ຂ້າພະເຈົ້າບໍລິສຸດພັນບາບຂອງຂ້າພະເຈົ້າ”
- 10 ເຄື່ອງຊົ່ງ ແລະເຄື່ອງແທກໂກງ
ທັງສອງເປັນທີ່ໜ້າກຽດຊົງແກ່ພຣະຜູ້ເປັນເຈົ້າເທົ່າໆກັນ
- 11 ແມ່ນແຕ່ເດັກນ້ອຍ ກໍສະແດງຕົວໂດຍການປະພຶດຂອງລາວວ່າ
ສິ່ງທີ່ລາວເຮັດຈະບໍລິສຸດ ແລະຖືກຕ້ອງຫລືບໍ່
- 12 ຫູທີ່ຟັງໄດ້ ແລະຕາທີ່ເບິ່ງເຫັນ
ພຣະຜູ້ເປັນເຈົ້າຊົງສ້າງມັນທັງສອງ
- 13 ຢ່າຮັກການຫລັບໄຫລ ຍ້ານວ່າເຈົ້າຈະມາເຖິງຄວາມຍາກຈົນ
ຈົ່ງມືນຕາຂອງເຈົ້າ ແລະເຈົ້າຈະໄດ້ກິນອາຫານອີ່ມ
- 14 ຜູ້ຊື່ເວົ້າວ່າ “ບໍ່ດີ ຊົ່ວ”
ແຕ່ເມື່ອລາວໄປແລ້ວ ລາວຈຶ່ງເວົ້າໂອ້ອວດ
- 15 ມີທອງຄຳ ແລະທັບທີ່ມີຄ່າເປັນຈຳນວນຫລາຍ
ແຕ່ຮິມປາກທີ່ມີຄວາມຮູ້ ກໍເປັນເພັດນິນຈິນດາປະເສີດ
- 16 ຈົ່ງຈ່ອງເສື້ອຜ້າຂອງລາວໄວ້ ເມື່ອລາວໃຫ້ສັນຍາກັບຄົນອື່ນ
ແລະຍຶດຕົວລາວໄວ້ ເມື່ອເຂົາຮັບປະກັນຍິງຕ່າງດ້າວ
- 17 ອາຫານທີ່ໄດ້ມາດ້ວຍການຫລອກລວງມີລົດຫວານແກ່ຜູ້ໄດ້ມາ
ແຕ່ພາຍຫລັງປາກຂອງລາວຈະເຕັມໄປດ້ວຍຫີນແຮ່
- 18 ແຜນງານທັງໝົດດຳລົງຢູ່ໄດ້ດ້ວຍການປຶກສາຫາລື
ຈົ່ງເຮັດສົງຄາມດ້ວຍມີການນຳທີ່ສະຫລາດ
- 19 ບຸກຄົນທີ່ທຽວນິນຫາໄປ ກໍເຜີຍຄວາມລັບໃຫ້ກະຈາຍ
ສະນັ້ນ ຢ່າເຂົ້າສັງຄົມກັບຄົນທີ່ຍົກຍໍດ້ວຍຮິມປາກຂອງຕົນ
- 20 ຖ້າຄົນໜຶ່ງຄົນໃດດ່າພໍ່ ຫລືແມ່ຂອງຕົນ
ຕະກຽງຂອງລາວຈະດັບມືດມືດ
- 21 ຕັ້ງແຕ່ແຮກອາດໄດ້ຮັບມໍລະດົກ
ແຕ່ທີ່ສຸດປາຍຈະບໍ່ເປັນພອນ

- 22 ຢ່າເວົ້າວ່າ “ຂ້າພະເຈົ້າຈະແກ້ແຄ້ນຄວາມຊົ່ວ”
ແຕ່ຈົ່ງລໍຄອຍຖ້າພຣະຜູ້ເປັນເຈົ້າ ພຣະອົງຈະຊົງຊ່ວຍເຈົ້າໃຫ້ລອດພົ້ນ
- 23 ເຄື່ອງຊົ່ງສີ່ໂກງເປັນທີ່ໜ້າກຽດຊັງແກ່ພຣະຜູ້ເປັນເຈົ້າ
ແລະຕາຊົງທີ່ສີ່ໂກງ ກໍບໍ່ດີ
- 24 ທາງເດີນຂອງມະນຸດນັ້ນ ພຣະຜູ້ເປັນເຈົ້າຊົງເປັນຜູ້ສັ່ງ
ແລ້ວຄົນຈະເຂົ້າໃຈທາງຂອງລາວເອງໄດ້ຢ່າງໃດ
- 25 ຄົນທີ່ກິນຂອງບໍລິສຸດ ແລະມາສອບຖາມເມື່ອປະຕິຍານໄປແລ້ວ
ທັງສອງກໍເປັນບ້ວງແຮ້ວດັກຈັບຕົນເອງ
- 26 ກະສັດທີ່ສະຫລາດຍ່ອມຝັດຄົນຊົ່ວຮ້າຍ
ແລ້ວຊົງບັນດານກົງຈັກທັບພວກເຂົາ
- 27 ຈິດວິນຍານຂອງມະນຸດເປັນຕະກຽງຂອງພຣະຜູ້ເປັນເຈົ້າ
ສ່ອງເບິ່ງສ່ວນເລິກທີ່ສຸດຂອງລາວທັງໝົດ
- 28 ຄວາມເມດຕາ ແລະຄວາມຈິງຮັກສາກະສັດໄວ້
ແລະຄວາມເມດຕາກໍເຊິດຊູພະທີ່ນັ່ງຂອງພະອົງໄວ້
- 29 ສະຫງ່າລາສີຂອງຄົນໜຸ່ມຄືກຳລັງຂອງພວກເຂົາ
ແຕ່ຄວາມງາມຂອງຄົນເຖົ້າ ຄືຜົມຫງອກຂອງພວກເຂົາ
- 30 ການບວມຊໍ້າດຳຂຽວຂອງບາດແຜ ກໍຊໍາລະຄວາມຊົ່ວ
ການຂຽນຕິເຮັດໃຫ້ສ່ວນເລິກທີ່ສຸດສະອາດສະອ້ານ

ບົດທີ 21

ທາງແຫ່ງສັນຕິພາບ ແລະຄວາມສຳເລັດ

- 1 ນ້ຳພະໂທຂອງກະສັດເປັນເໝືອນແມ່ນ້ຳໃນພຣະຫັດຂອງພຣະຜູ້ເປັນເຈົ້າ
ພຣະຜູ້ເປັນເຈົ້າຈະຫັນໄປທາງໃດໆກໍຕາມແຕ່ພຣະອົງຊົງໂຜດ
- 2 ທາງຂອງຄົນທຸກທາງກໍຖືກຕ້ອງໃນສາຍຕາຂອງຕົນ
ແຕ່ພຣະຜູ້ເປັນເຈົ້າຊົງເບິ່ງໃຈ
- 3 ການປະພຶດທີ່ທ່ຽງທຳ ແລະຍຸດຕິທຳ
ກໍເປັນທີ່ພໍພຣະໂທແກ່ພຣະຜູ້ເປັນເຈົ້າຫລາຍກວ່າເຄື່ອງຖວາຍບູຊາ
- 4 ຕາຈອງຫອງ ໃຈອວດດີ
ແລະການໂຖນາຂອງຄົນຊົ່ວຮ້າຍເປັນບາບ
- 5 ແຜນງານຂອງຄົນຂະຫຍັນໝັ້ນພຽນນຳໄປສູ່ຄວາມອຸດົມແນ່ນອນ
ແຕ່ທຸກຄົນທີ່ເຮັ່ງຮ້ອນກໍມາສູ່ຄວາມຂັດສົນເທົ່ານັ້ນ
- 6 ການໄດ້ຄັງຊັບມາດ້ວຍລິ້ນຂີ້ຕົວະ
ກໍຄືຄວາມອະນິດຈັງທີ່ເຄື່ອນໄປໆມາໆຂອງຄົນທີ່ຊອກຫາຄວາມຕາຍ

- 7 ຄວາມທາລຸນຂອງຄົນຊົ່ວຮ້າຍຈະກວາດພວກເຂົາໄປ
ເພາະພວກເຂົາປະຕິເສດບໍ່ຍອມເຮັດສິ່ງທີ່ຍຸດຕິທຳ
- 8 ທາງຂອງມະນຸດປະຈົບປະແຈງ ແລະມີຄວາມຜິດ
ແຕ່ການປະພຶດຂອງຜູ້ບໍລິສຸດນັ້ນຖືກຕ້ອງ
- 9 ຢູ່ທີ່ມຸມເທິງຫລັງຄາເຮືອນ
ກໍດີກວ່າຢູ່ໃນເຮືອນກວ້າງຂວາງຮ່ວມກັບຍິງມັກການຜິດຖຽງກັນ
- 10 ວິນຍານຂອງຄົນຊົ່ວຮ້າຍປາດຖະໜາຄວາມຊົ່ວ
ເພື່ອນບ້ານຂອງລາວບໍ່ມີຄວາມກະລຸນາໃນສາຍຕາຂອງລາວ
- 11 ເມື່ອຄົນມັກເຍາະເຍີ້ຍຖືກລົງໂທດ ຄົນໂງ່ກໍສະຫລາດຂຶ້ນ
ເມື່ອນັກປາດໄດ້ຮັບການສັ່ງສອນ ລາວກໍໄດ້ຄວາມຮູ້
- 12 ຄົນຊອບທຳສັ່ງເກດເບິ່ງເຮືອນຂອງຄົນຊົ່ວຮ້າຍ
ແຕ່ພຣະເຈົ້າຊົງລົມຄົນຊົ່ວຮ້າຍລົງ ເພາະຄວາມຊົ່ວຮ້າຍຂອງພວກເຂົາ
- 13 ຜູ້ທີ່ອັດຫູ ບໍ່ຟັງສຽງຮ້ອງຂອງຄົນຍາກຈົນ
ຕົວລາວເອງຈະຮ້ອງໃຫ້ ແຕ່ບໍ່ມີໃຜໄດ້ຍິນ
- 14 ໃຫ້ຂອງຂວັນໃນບ່ອນລັບລີ້ຍອມປ່ຽນຄວາມຮ້າຍ
ໃຫ້ສິນບົນໃນເອິກ ກໍປ່ຽນການໂກດຮ້າຍ
- 15 ເມື່ອເຮັດການທ່ຽງທຳກໍເປັນການຊຶ້ນບານແກ່ຄົນຍຸດຕິທຳ
ແຕ່ຄົນເຮັດຄວາມຊົ່ວຊ້າຈະໄດ້ຮັບຄວາມຈົບຫາຍ
- 16 ຜູ້ໃດທີ່ຫັນເທົ່າໄປຈາກທາງແຫ່ງຄວາມເຂົ້າໃຈ
ກໍຈະພັກຢູ່ໃນທີ່ປະຊຸມຂອງຄົນຕາຍ
- 17 ຄົນທີ່ຮັກຄວາມເພີດເພີນຈະເປັນຄົນຍາກຈົນ
ຄົນທີ່ຮັກເຫລົ້າອະງຸ່ນ ແລະນ້ຳມັນ ຈະບໍ່ຮັ່ງມີ
- 18 ຄົນຊົ່ວເປັນຄຳໄຖ່ສຳລັບຄົນຊອບທຳ
ແລະຄົນລະເມີດແມ່ນສຳລັບຄົນທ່ຽງທຳ
- 19 ຢູ່ໃນແຜ່ນດິນທຸລະກັນດານ
ກໍດີກວ່າຢູ່ກັບຜູ້ຍິງທີ່ມັກຜິດຖຽງກັນ ແລະມັກຈົ່ມ
- 20 ຄັງຊັບປະເສີດ ແລະນ້ຳມັນມີຢູ່ໃນທີ່ອາໄສຂອງຄົນສະຫລາດ
ແຕ່ຄົນໂງ່ກິນມັນໝົດ
- 21 ຜູ້ທີ່ຕິດຕາມຄວາມຊອບທຳ ແລະຄວາມເມດຕາ
ກໍຈະພົບຊີວິດ ແລະຄວາມຊອບທຳ ກັບກຽດຕິຍົດ
- 22 ນັກປາດບິນເຂົ້າໄປໃນເມືອງຂອງຄົນທີ່ມີກຳລັງ
ແລະຟັງທະລາຍທີ່ກຳບັງອັນເຂັ້ມແຂງທີ່ພວກເຂົາໄວ້ວາງໃຈ
- 23 ຄົນທີ່ຮັກສາປາກ ແລະລິ້ນຂອງຕົນ

- ກໍຮັກສາຈິດໃຈຂອງລາວເອງໃຫ້ພົ້ນຄວາມລຳບາກ
- 24 “ຄົນຈອງທອງ ແລະຄົນມັກເຍາະເຍີ້ຍ”
ເປັນຊື່ຂອງຄົນທີ່ປະພຶດຕົວດ້ວຍຄວາມຍິ່ງຈອງທອງ
- 25 ຄວາມປາດຖະໜາຂອງຄົນຂີ້ຄ້ານຂ້າຕົວລາວເອງ
ເພາະມີຂອງລາວປະຕິເສດບໍ່ເຮັດວຽກ
- 26 ລາວໂລບໂລພາແຕ່ເຂົ້າຮອດຄ່າ
ແຕ່ຄົນຊອບທຳເອົາໃຫ້ ແລະບໍ່ຖ່ວງດຶງໄວ້
- 27 ເຄື່ອງຖວາຍບູຊາຂອງຄົນຊົ່ວເປັນສິ່ງໜ້າກຽດຊັງ
ເມື່ອລາວນຳມາດ້ວຍໃຈທີ່ຊົ່ວຮ້າຍ ກໍຈະຍິ່ງກວ່ານັ້ນຈັກເທົ່າໃດ
- 28 ພະຍານບໍ່ຈົງຈະຕ້ອງຈົບຫາຍ
ແຕ່ຖ້ອຍຄືຂອງຄົນທີ່ຟັງຈະຍັງຄົງຢູ່
- 29 ຄົນຊົ່ວເຮັດໃຫ້ໜ້າຂອງຕົນດ້ານໄປ
ແຕ່ຄົນທ່ຽງທຳພິຈາລະນາເບິ່ງທາງຂອງຕົນ
- 30 ປັນຍາກໍດີ ຄວາມເຂົ້າໃຈກໍດີ ຄຳປຶກສາກໍດີ
ຈະເອົາຊະນະພຣະຜູ້ເປັນເຈົ້າບໍ່ໄດ້
- 31 ມ້າກໍຕຽມໄວ້ພ້ອມແລ້ວສຳລັບສົງຄາມ
ແຕ່ຄວາມປອດໄພເປັນຂອງພຣະຜູ້ເປັນເຈົ້າ

ບົດທີ 22

ຫລັກການຝ່າຍສິນລະທຳ ແລະຈິດວິນຍານ

- 1 ຊື່ສຽງດີເປັນສິ່ງຄວນເລືອກຫລາຍກວ່າຄວາມອຸດົມຮັ່ງມີຫລວງຫລາຍ
ແລະການເປັນທີ່ພໍພຣະໂທ ກໍຍິ່ງຫລາຍກວ່າມີເງິນ ຫລືທອງ
- 2 ຄົນຮັ່ງມີ ແລະຍາກຈົນປະຊຸມພ້ອມກັນ
ພຣະຜູ້ເປັນເຈົ້າຊົງສ້າງພວກເຂົາທັງໝົດ
- 3 ຄົນຮູ້ເຫັນອັນຕະລາຍ ແລະໄດ້ເຊື່ອງຕົວຂອງລາວ
ແຕ່ຄົນໂງ່ຢ່າງໄປເລື້ອຍໆແລະຮັບໂທດ
- 4 ບຳເໜັດຂອງຄວາມຖ່ອມໃຈ ແລະການຍຳເກງພຣະຜູ້ເປັນເຈົ້າ
ຄືຄວາມຮັ່ງມີ ກຽດ ແລະຊີວິດ
- 5 ໜາມ ແລະບ້ວງແຮ້ວຢູ່ໃນທາງຂອງຄົນປະຈົບປະແຈງ
ຄົນທີ່ຄຸ້ມຄອງຈິດໃຈຕົນເອງຈະຢູ່ໄກເສຍຈາກສິ່ງເຫລົ່ານີ້
- 6 ຈົ່ງຝຶກເດັກນ້ອຍໃນທາງທີ່ລາວຄວນຈະຢ່າງໄປ
ແລະເມື່ອລາວເຖົ້າແກ່ແລ້ວ ລາວຈະບໍ່ຫວັດຈາກທາງນັ້ນ
- 7 ຄົນຮັ່ງມີປົກຄອງເໜືອຄົນຍາກຈົນ

- ແລະຄົນຂໍຢືມກໍເປັນຂ້າທາດຂອງຄົນໃຫ້ຢືມ
- 8 ຜູ້ທີ່ຫວ່ານຄວາມຊົ່ວຊ້າ ກໍຈະເກັບກ່ຽວຄວາມຈົບທາຍ
ແລະທ່ອນໄມ້ແຫ່ງຄວາມໂຫດຮ້າຍຂອງລາວຈະລົ້ມເຫລວ
 - 9 ບຸກຄົນທີ່ມີຕາສະແດງໃຈກວ້າງຂວາງ ກໍຈະຮັບພອນ
ເພາະລາວແບ່ງສ່ວນອາຫານຂອງລາວແກ່ຄົນຍາກຈົນ
 - 10 ຈົ່ງຂັບໄລ່ຄົນມັກເຍາະເຍີ້ຍອອກໄປ ແລ້ວການຜິດຖຽງກັນຈະໝົດໄປ
ເອີ ການຜິດຖຽງກັນ ແລະການໝິ່ນປະໝາດຈະຍຸດລົງ
 - 11 ຄົນທີ່ຮັກໃຈບໍລິສຸດ ເພາະຮິມປາກຂອງລາວມີຄວາມກະລຸນາ
ກະສັດກໍຈະໄດ້ເປັນມິດຂອງລາວ
 - 12 ພຣະເນດພຣະຜູ້ເປັນເຈົ້າເຝົ້າຢູ່ເໜືອຄວາມຮູ້
ແຕ່ພຣະອົງຊົງລົ້ມຖ້ອຍຄຳຂອງຄົນລະເມີດ
 - 13 ຄົນຂີ້ຄ້ານກ່າວວ່າ “ມີໂຕສິ່ງໃຫຍ່ຢູ່ຂ້າງນອກ
ຂ້າພະເຈົ້າຈະຖືກຂ້າຕາມທົນທາງ”
 - 14 ປາກຂອງຍິງຊົ່ວເປັນຫລຸມເລິກ
ບຸກຄົນຊົ່ງພຣະຜູ້ເປັນເຈົ້າຊົງພຣະພິໂລດຈະຕົກລົງໃນທີ່ນັ້ນ
 - 15 ຄວາມໂງ່ຖືກຜູກມັດຢູ່ໃນໃຈຂອງເດັກນ້ອຍ
ແຕ່ໄມ້ແລ້ທີ່ຕີສອນ ກໍຈະເຮັດໃຫ້ມັນຫ່າງໄປຈາກລາວ
 - 16 ຜູ້ທີ່ບົບບັງຄັບຄົນຍາກຈົນ ເພື່ອເພີ່ມຊັບສົມບັດຂອງຕົນ
ແລະຜູ້ທີ່ເພີ່ມໃຫ້ແກ່ຄົນຮັ່ງມີ ຈະມາເຖິງຄວາມຂັດສົນຢ່າງແນ່ນອນ
 - 17 ຫງຽງທູຂອງເຈົ້າ ແລະຟັງຖ້ອຍຄຳຂອງນັກປາດ
ແລະເອົາໃຈໃສ່ຄວາມຮູ້ຂອງເຮົາ
 - 18 ເພາະຖ້າເຈົ້າຮັກສາຖ້ອຍຄຳ ແລະຄວາມຮູ້ນັ້ນໄວ້ໃນຕົວເຈົ້າ
ກໍຈະເປັນຄວາມຊື່ນໃຈແກ່ເຈົ້າ ແລ້ວທັງສອງຈະໝັ້ນຄົງໃນຮິມປາກຂອງເຈົ້າ
 - 19 ເພື່ອຄວາມໄວ້ວາງໃຈຂອງເຈົ້າຈະຢູ່ໃນພຣະຜູ້ເປັນເຈົ້າ
ເຮົາຈິ່ງໃຫ້ປະກົດແຈ້ງແກ່ເຈົ້າໃນມື້ນີ້ ຄືແກ່ຕົວເຈົ້າເອງ
 - 20 ເຮົາໄດ້ຂຽນໃຫ້ເຈົ້າເຖິງສິ່ງທີ່ດີທີ່ສຸດ
ເຖິງເລື່ອງການປົກສາ ແລະຄວາມຮູ້ແລ້ວ ບໍ່ແມ່ນບໍ່
 - 21 ເພື່ອໃຫ້ເຈົ້າຮູ້ເຖິງຄວາມແນ່ນອນຂອງຖ້ອຍຄຳແຫ່ງຄວາມຈິງ
ເພື່ອເຈົ້າຈະໄດ້ໃຫ້ຄຳຕອບທີ່ແທ້ຈິງແກ່ຜູ້ທີ່ໃຊ້ເຈົ້າໄປ
 - 22 ຢ່າບຸ້ນຄົນຍາກຈົນ ເພາະລາວເປັນຄົນຍາກຈົນ
ຫລືບົບຄັ້ນຄົນທຸກໃຈທີ່ປະຕູເມືອງ
 - 23 ເພາະວ່າພຣະຜູ້ເປັນເຈົ້າຈະຊົງວ່າຄວາມແທນພວກເຂົາ
ແລະຢຶດຊີວິດຂອງຜູ້ທີ່ຢຶດພວກເຂົາ

- 24 ຢ່າເປັນມິດກັບຄົນທີ່ມັກຮ້າຍ
ຫລືໄປກັບຄົນມັກໃຈຮ້າຍ
- 25 ຢ້ານວ່າເຈົ້າຈະຮຽນຮູ້ທາງຂອງຕົນເອງ
ແລະພົວພັນຈິດໃຈເຈົ້າເຂົ້າໃນບ້ວງແຮວ
- 26 ຢ່າເປັນພວກກັບຜູ້ຄຳປະກັນ
ຢ່າເປັນພວກກັບຜູ້ເປັນປະກັນໜີ້ສິນ
- 27 ຖ້າເຈົ້າບໍ່ມີຫຍັງຊຳລະລາວ
ເປັນຫຍັງຈຶ່ງຄວນໃຫ້ລາວເອົາບ່ອນນອນໄປຈາກໃຕ້ຕົວເຈົ້າ
- 28 ຢ່າຍ້າຍຫລັກເຂດເກົ່າແກ່
ຊຶ່ງບັນພະບູລຸດຂອງເຈົ້າໄດ້ປັກໄວ້
- 29 ເຈົ້າເຫັນຄົນທີ່ຂະຫຍັນໝັ້ນພຽນໃນງານຂອງລາວບໍ່
ລາວຈະໄດ້ເຂົ້າເຝົ້າກະສັດ ລາວຈະບໍ່ຍືນຢູ່ຕໍ່ໜ້າຄົນຕໍ່າຕ້ອຍ

ບົດທີ 23

ການຕັກເຕືອນເລື່ອງການກິນຫລາຍ ການຄົບຄ້າສະມາຄົມກັບຄົນຊົ່ວ ການລະເລີຍການຕິສອນບຸດ ຍິງເພດສະຫຍາ ແລະການດື່ມເຫລົ້າ

- 1 ເມື່ອເຈົ້ານັ່ງລົງຮັບປະທານກັບຜູ້ຄອບຄອງບ້ານເມືອງ
ຈຶ່ງສັ່ງເກດໃຫ້ດີວ່າແມ່ນຫຍັງຢູ່ຕໍ່ໜ້າເຈົ້າ
- 2 ຖ້າເຈົ້າເປັນຄົນກິນຫລາຍ
ເຈົ້າຈຶ່ງຈຸ່ມິດໄວ້ທີ່ຄໍຂອງເຈົ້າ
- 3 ຢ່າປາດຖະໜາຂອງແຊບຂອງເພິ່ນ
ເພາະມັນເປັນອາຫານທີ່ຫລອກລວງ
- 4 ຢ່າເຮັດວຽກເພື່ອຮັ່ງມີ
ຈຶ່ງເຊົາເພິ່ງສະຕິປັນຍາຂອງຕົນເອງ
- 5 ເຈົ້າຈະຈ້ອງຕາຂອງເຈົ້າຢູ່ກັບສິ່ງອະນິດຈັງບໍ່
ເພາະຊັບສົມບັດມີປົກ ມັນຈະບິນໄປໃນທ້ອງຟ້າເໝືອນກັບນົກອິນຊີ
- 6 ຢ່າກິນອາຫານຂອງຄົນຊີ້ຖີ່
ຢ່າປາດຖະໜາຂອງແຊບຂອງລາວ
- 7 ເພາະລາວຄິດໃນໃຈຢ່າງໃດ ລາວກໍເປັນຢ່າງນັ້ນ
ລາວເວົ້າກັບເຈົ້າວ່າ “ຈົ່ງກິນ ແລະດື່ມສາ” ແຕ່ໃຈຂອງລາວບໍ່ໄດ້ຢູ່ກັບເຈົ້າ
- 8 ເຈົ້າຈະຕ້ອງຮາກອາຫານທີ່ເຈົ້າໄດ້ກິນເຂົ້າໄປນັ້ນ
ແລະເສຍຖ້ອຍຄຳຫວານຊື່ນຂອງເຈົ້າໄປລ້າງ
- 9 ຢ່າເວົ້າໃຫ້ຄົນໂງ່ໄດ້ຍິນ

- ເພາະລາວຈະໝິ່ນປະໝາດປັນຍາແຫ່ງຖ້ອຍຄຳຂອງເຈົ້າ
- 10 ຢ່າໂຍກຍ້າຍເລົາເຂດເກົ່າແກ່
ຫລືເຂົ້າໄປໃນໄຮ່ນາຂອງຄົນກຳພ້າພໍ່
- 11 ເພາະພຣະຜູ້ໂຖ່ຂອງພວກເຂົາແຂງແຮງ
ພຣະອົງຈະສູ້ຄະດີຂອງພວກເຂົາຕໍ່ເຈົ້າ
- 12 ຈົ່ງເອົາໃຈຂອງເຈົ້າຮັບຄຳສັ່ງສອນ
ແລະເອົາຫູຂອງເຈົ້າຮັບຖ້ອຍຄຳແຫ່ງຄວາມຮູ້
- 13 ຢ່າຫ້າມການຕີສອນຈາກເດັກນ້ອຍ
ຖ້າເຈົ້າຕີລາວດ້ວຍໄມ້ແສ້ ລາວຈະບໍ່ຕາຍ
- 14 ເຈົ້າຈະຕີລາວດ້ວຍໄມ້ແສ້
ແລ້ວເຈົ້າຈະຊ່ວຍຊີວິດຂອງລາວໃຫ້ລອດພົ້ນຈາກນາລົກ
- 15 ລູກຊາຍຂອງເຮົາເອີຍ ຖ້າໃຈຂອງເຈົ້າສະຫລາດ
ໃຈຂອງເຮົາເອງ ກໍຈະຍິນດີ
- 16 ເອີ ວິນຍານຂອງເຮົາຈະຊື່ນບານ
ເມື່ອຮິມປາກຂອງເຈົ້າເວົ້າສິ່ງທີ່ຖືກຕ້ອງ
- 17 ຢ່າໃຫ້ໃຈຂອງເຈົ້າອິດສາຄົນບາບ
ແຕ່ຈົ່ງຢຳເກງພຣະຜູ້ເປັນເຈົ້າແຕ່ເຊົ້າຮອດຄ່ຳ
- 18 ມີອະນາຄົດແນ່ນອນທີ່ສຸດ
ແລະຄວາມຫວັງຂອງເຈົ້າຈະບໍ່ໄດ້ຖືກຕັດອອກ
- 19 ລູກຊາຍຂອງເຮົາເອີຍ ຈົ່ງຟັງ ແລະຈົ່ງສະຫລາດ
ແລະນຳໃຈຂອງເຈົ້າໄປໃນທາງນັ້ນ
- 20 ຢ່າຢູ່ທ່າມກາງຄົນດີມເຫລົ່າອະງຸ່ນ
ຫລືທ່າມກາງຄົນທີ່ກິນຊີ້ນຫລາຍໂພດ
- 21 ເພາະຄົນຂີ້ເມົາ ແລະຄົນກິນຫລາຍຈະມາເຖິງຄວາມຍາກຈົນ
ແລະຄວາມເຫງົາງອນຈະເອົາຜ້າຂາດທີ່ມີຄົນນັ້ນ
- 22 ຈົ່ງຟັງພໍ່ຂອງເຈົ້າຜູ້ໃຫ້ກຳເນີດເຈົ້າ
ແລະຢ່າໝິ່ນປະໝາດແມ່ຂອງເຈົ້າເມື່ອນາງເຖົ້າ
- 23 ຈົ່ງຊື້ຄວາມຈິງ ແລະຢ່າໄດ້ຂາຍມັນ
ຈົ່ງຊື້ປັນຍາ ຄຳສັ່ງສອນ ແລະຄວາມເຂົ້າໃຈ
- 24 ພໍ່ຂອງຄົນຊອບທຳຈະຊົມຊື່ນຢ່າງຍິ່ງ
ຜູ້ທີ່ໃຫ້ກຳເນີດບຸດທີ່ສະຫລາດຈະຍິນດີເພາະລາວ
- 25 ບົດາມານດາຂອງເຈົ້າຈະຍິນດີ
ແລະຜູ້ທີ່ເກີດເຈົ້າກໍຈະຊົມຊື່ນ

- 26 ລູກຊາຍຂອງເຮົາເອີຍ ຂໍໃຈຂອງເຈົ້າໃຫ້ເຮົາສາ
ແລະໃຫ້ຕາຂອງເຈົ້າສັງເກດເບິ່ງທາງທັງຫລາຍຂອງເຮົາ
- 27 ເພາະຍິງເພດສະຫຍາເປັນຫລຸມເລິກ
ແລະຍິງເພດສະຫຍາເປັນເໝືອນບໍ່ແຄບໆ
- 28 ນາງຄອຍຖ້າຢູ່ເໝືອນຢ່າງຄອຍຖ້າເຫຍື່ອ
ແລະເພີ່ມຄົນລະເມີດຂຶ້ນທ່າມກາງມະນຸດ
- 29 ໃຜທີ່ຮ້ອງໂອຍ ໃຜທີ່ຮ້ອງອຸຍ ໃຜທີ່ມີການຜິດຖຽງກັນ
ໃຜທີ່ມີການຮ້ອງຄາງ ໃຜທີ່ມີບາດແຜບາດສະຈາກເຫດ ຜົນ ໃຜທີ່ມີຕາແດງ
- 30 ຄືບັນດາຜູ້ທີ່ນັ່ງແຊ່ຢູ່ກັບເຫລົ້າອະງຸ່ນ
ບັນດາຜູ້ທີ່ໄປສະແຫວງຫາເຫລົ້າປະສົມ
- 31 ຢ່າເບິ່ງເຫລົ້າອະງຸ່ນເມື່ອມັນມີສີແດງ
ເມື່ອເປັນປະກາຍໃນຖ້ວຍ ແລະລົງໄປຢ່າງນີ້ມນວນ
- 32 ໃນທີ່ສຸດ ມັນຈະຕອດເໝືອນດັ່ງໆ
ແລະມັນຕອດເໝືອນກັບໆພິດ
- 33 ຕາຂອງເຈົ້າຈະເບິ່ງຍິງຊົ່ວ
ແລະໃຈຂອງເຈົ້າຈະເວົ້າປະຈົບປະແຈງ
- 34 ເອີ ເຈົ້າຈະເປັນເໝືອນຢ່າງຄົນທີ່ນອນຢູ່ກາງທະເລ
ເໝືອນຢ່າງຄົນທີ່ນອນຢູ່ເທິງເສົາກາງເຮືອໃບ
- 35 ເຈົ້າຈະກ່າວວ່າ “ພວກເຂົາຕິຂ້າພະເຈົ້າ ແຕ່ຂ້າພະເຈົ້າບໍ່ເຈັບ
ພວກເຂົາຕິຂ້າພະເຈົ້າ ແຕ່ຂ້າພະເຈົ້າບໍ່ຮູ້ສຶກ
ຂ້າພະເຈົ້າຈະຕື່ນຕອນໃດໜ້ ຂ້າພະເຈົ້າຈະສະແຫວງຫາການດີ່ມອີກ”

ບົດທີ 24

ຄໍາຕັກເຕືອນເລື່ອງການອິດສາຄົນຊົ່ວ

- 1 ຢ່າຄິດອິດສາຄົນຊົ່ວ
ຫລືປາດຖະໜາຢູ່ຮ່ວມກັບພວກເຂົາ
- 2 ເພາະວ່າໃຈຂອງພວກເຂົາຄິດປະກອບການທໍາລາຍ
ແລະຮິມປາກຂອງພວກເຂົາເວົ້າຄວາມເສຍຫາຍ
- 3 ເຮືອນນັ້ນ ພວກເຂົາສ້າງກັນດ້ວຍບັນຍາ
ແລະສະຖາປະນານັ້ນໄວ້ດ້ວຍຄວາມເຂົ້າໃຈ
- 4 ໂດຍຄວາມຮູ້ ບັນດາທ້ອງກໍເຕັມໄປດ້ວຍຄວາມອຸດົມຮັ່ງມີ
ທັງພົດລ້ວນແຕ່ປະເສີດ ແລະງົດງາມ
- 5 ຄົນສະຫລາດມີກໍາລັງຫລາຍ

- ແລະຄົນມີຄວາມຮູ້ກໍເພີ່ມກຳລັງຂຶ້ນ
- 6 ເພາະວ່າ ໂດຍການນຳທີ່ສະຫລາດ ເຈົ້າກໍຈະເຂົ້າສົງຄາມໄດ້
ແລະຍ້ອນມີທີ່ປຶກສາຫລາຍ ຈຶ່ງມີຄວາມປອດໄພ
- 7 ສຳລັບຄົນໂງ່ນັ້ນ ບັນຍາສູງເກີນໄປ
ທີ່ປະຕູເມືອງລາວບໍ່ອ້າປາກເວົ້າ
- 8 ບຸກຄົນຜູ້ວາງແຜນງານເຮັດຄວາມຊົ່ວ
ເຂົາເຈົ້າເອີ້ນກັນວ່າຄົນເລັ່ຫລ່ຽມ
- 9 ການຄິດປະດິດຄວາມໂງ່ເປັນບາບ
ແລະຄົນມັກເຍາະເຍີ້ຍເປັນທີ່ໜ້າກງຸດຊັງແກ່ມະນຸດ
- 10 ຖ້າເຈົ້າທີ່ໃຈໃນວັນແຫ່ງຄວາມຊົ່ວຮ້າຍ
ກຳລັງຂອງເຈົ້າກໍຈະນ້ອຍ
- 11 ຖ້າເຈົ້າບໍ່ຊ່ວຍບັນດາຜູ້ທີ່ຖືກນຳໄປສູ່ຄວາມມໍລະນາ
ແລະບໍ່ຊ່ວຍບັນດາຜູ້ຖືກນຳໄປຂ້າ ໃຫ້ລອດພັນ
- 12 ຖ້າເຈົ້າຈະກ່າວວ່າ “ເບິ່ງແມ ເຮົາບໍ່ຮູ້ເລື່ອງນີ້ເລີຍ”
ພຣະອົງຜູ້ຊົງຊົງໃຈຈະບໍ່ຊົງທອດພຣະເນດເຫັນບໍ່
ພຣະອົງຜູ້ຊົງເຝົ້າວິນຍານຢູ່ເໜືອເຈົ້າຈະບໍ່ຮູ້ບໍ່
ແລະພຣະອົງຈະບໍ່ຊົງເອີ້ນເອົາຈາກທຸກຄົນຕາມການເຮັດຂອງເຂົາເຈົ້າບໍ່
- 13 ລູກຊາຍຂອງເຮົາເອີຍ ຈົ່ງຮັບປະທານນ້ຳເຜິ້ງ
ເພາະເປັນຂອງດີ ແລະຮັ່ງເຜິ້ງ ຊຶ່ງມີລົດຫວານ
- 14 ການຮູ້ຈັກບັນຍາກໍເປັນເຊັ່ນນັ້ນແກ່ວິນຍານຂອງເຈົ້າ
ເມື່ອເຈົ້າພົບບັນຍາ ກໍຈະມີບຳເໜັດ ແລະຄວາມຫວັງຂອງເຈົ້າຈະບໍ່ຖືກຕັດອອກ
- 15 ຄົນຊົ່ວຮ້າຍເອີຍ ຢ່າຄອຍຖ້າເພື່ອຕໍ່ສູ້ກັບທີ່ຢູ່ອາໄສຂອງຄົນຊອບທຳ
ຢ່າປຸ້ນເຮືອນຂອງລາວ
- 16 ເພາະຄົນຍຸດຕິທຳລົ້ມລົງເຈັດເທື່ອແລ້ວກໍລຸກຂຶ້ນອີກ
ແຕ່ຄົນຊົ່ວຮ້າຍຈະຕົກຢູ່ໃນອາການຮ້າຍ
- 17 ຢ່າຍິນດີເມື່ອສັດຕູຂອງເຈົ້າລົ້ມ
ແລະຢ່າໃຫ້ໃຈຂອງເຈົ້າຍິນດີເມື່ອລາວສະດຸດ
- 18 ຍ້ານວ່າ ພຣະຜູ້ເປັນເຈົ້າຈະທອດພຣະເນດ ແລະບໍ່ຊົງພໍພຣະໄທ
ແລະຊົງຫັນຄວາມໂກດຮ້າຍອອກຈາກລາວ
- 19 ເຈົ້າຢ່າກະວົນກະວາຍເພາະຄົນຊົ່ວ
ແລະຢ່າມີໃຈອິດສາຄົນຊົ່ວຮ້າຍ
- 20 ເພາະຄົນຊົ່ວຈະບໍ່ມີບຳເໜັດ
ຕະກຽງຂອງຄົນຊົ່ວຮ້າຍຈະຖືກດັບໄປ

- 21 ລູກຊາຍຂອງເຮົາເອີຍ ຈົ່ງຢ່າເກງພຣະຜູ້ເປັນເຈົ້າແລະກະສັດ
ຢ່າເຂົ້າສ່ວນກັບຄົນທີ່ຖອຍຫລັງກັບຈາກພຣະອົງທັງສອງນັ້ນ
- 22 ເພາະໄພພິບັດຈາກພຣະອົງທັງສອງຈະລຸກຂຶ້ນຕໍ່ສູ້
ແລະຜູ້ໃດຈະຮູ້ເຖິງຄວາມຈິບຫາຍທີ່ຈະມາຈາກພຣະອົງທັງສອງ
- 23 ຂໍ້ຄວາມເຫລົ່ານີ້ເປັນຄຳກ່າວຂອງນັກປາດ
ເພາະການເຫັນແກ່ໜ້າຄົນໜຶ່ງຄົນໃດໃນການຕັດສິນນັ້ນກໍບໍ່ດີເລີຍ
- 24 ຜູ້ທີ່ກ່າວແກ່ຄົນຊົ່ວຮ້າຍວ່າ “ເຈົ້າບໍ່ມີຄວາມຜິດ”
ຈະຖືກຊົນຊາດທັງຫລາຍສາບແຊ່ງ ແລະປະຊາຊາດຈະລັງກຽດ
- 25 ແຕ່ບັນດາຜູ້ທີ່ນາບຊູ່ພວກເຂົາ ກໍຈະມີຄວາມປິຕິຍິນດີ
ແລະພຣະພອນອັນດີຈະມີຢູ່ກັບຄົນນັ້ນ
- 26 ທຸກຄົນຈະຈຸບຮິມປາກຂອງຜູ້ໃຫ້ຄຳຕອບທີ່ຖືກ
- 27 ຈົ່ງຕຽມງານຂອງເຈົ້າຢູ່ພາຍນອກ
ເຮັດທຸກຢ່າງຂອງເຈົ້າໃຫ້ພ້ອມໃນທົ່ງນາ
ແລະຫລັງຈາກນັ້ນ ຈົ່ງສ້າງເຮືອນຂອງເຈົ້າ
- 28 ຢ່າເປັນພະຍານໃສ່ຮ້າຍເພື່ອນບ້ານຂອງເຈົ້າຢ່າງບໍ່ມີເຫດຜົນ
ແລະຢ່າຫລອກລວງດ້ວຍຮິມປາກຂອງເຈົ້າ
- 29 ຢ່າກ່າວວ່າ “ຂ້າພະເຈົ້າຈະເຮັດແກ່ລາວຢ່າງທີ່ລາວໄດ້ເຮັດແກ່ຂ້າພະເຈົ້າ”
- 30 ເຮົາຜ່ານໄຮ່ນາຂອງຄົນຂີ້ຄ້ານ
ຂ້າງສວນອະງຸ່ນຂອງຄົນທີ່ຂາດຄວາມເຂົ້າໃຈ
- 31 ແລະເບິ່ງແມ່ ມີໜາມປົງຂຶ້ນເຕັມໄປໝົດ
ແລະແຜ່ນດິນກໍເຕັມໄປດ້ວຍຫຍ້າ ແລະກຳແພງຫີນຂອງມັນກໍເພພັງ
- 32 ເຮົາໄດ້ເຫັນ ແລະພິຈາລະນາເບິ່ງ
ເຮົາເບິ່ງ ແລະໄດ້ຮັບຄຳສັ່ງສອນ
- 33 “ຫລັບອີກຈັກໜ້ອຍ ນອນອີກໜ້ອຍໜຶ່ງ
ກອດມີພັກຈັກໜ້ອຍ
- 34 ແລ້ວຄວາມທຸກຈົນຈະມາຫາເຈົ້າແບບນັກທ່ອງທ່ຽວ
ຄວາມຂັດສິນເປັນເໝືອນຢ່າງຄົນຖືອາວຸດ”

ບົດທີ 25

ຄຳຕັກເຕືອນ ແລະຄຳສັ່ງສອນຕ່າງໆ

- 1 ຕໍ່ໄປນີ້ເປັນສຸພາສິດຂອງໂຊໂລໂມນ ຊຶ່ງຄົນຂອງເຮເຊກຢາ ກະສັດແຫ່ງຢູດາໄດ້ກ່າຍໄວ້
- 2 ສະຫງ່າລາສີຂອງພຣະເຈົ້າຄືການເຊື່ອງສິ່ງຕ່າງໆໄວ້
ແຕ່ກຽດຂອງກະສັດ ຄືການຄົ້ນຫາສິ່ງຕ່າງໆໃຫ້ປາກົດ

- 3 ພ້າສະຫວັນສູງສັນໃດ ແລະແຜ່ນດິນໂລກເລິກສັນໃດ
ພະໂທຂອງກະສັດ ກໍ່ເຫລືອຈະຮູ້ເຫັນສັນນັ້ນ
- 4 ຈົ່ງໄລ່ຂີ້ອອກໄປຈາກເງິນ
ແລ້ວຈົ່ງຈະມີວັດຖຸສໍາລັບຊ່າງເຮັດຂັນ
- 5 ຈົ່ງໄລ່ຄົນຊົ່ວຮ້າຍອອກໄປເສຍຈາກພະພັກກະສັດ
ແລະພະທີ່ນັ່ງຂອງພະອົງຈະສະຖາປະນາໄວ້ດ້ວຍຄວາມຊອບທໍາ
- 6 ຢ່າເອົາຕົວເຈົ້າຂຶ້ນມາຕໍ່ພະພັກກະສັດ
ຫລືຍືນຢູ່ໃນບ່ອນຂອງຜູ້ຫລັກຜູ້ໃຫຍ່
- 7 ເພາະການທີ່ເພິ່ນຈະກ່າວວ່າ “ເຊີນຂຶ້ນມາບ່ອນນີ້”
ກໍ່ຕົກວ່າຖືກໂລລົງໄປບ່ອນຕໍ່າຕ້ອຍຕໍ່ໜ້າເຈົ້ານາຍຜູ້ຊຶ່ງຕາຂອງເຈົ້າໄດ້ເຫັນ
- 8 ຢ່າພ້າວນໍາເຂົ້າມາຍັງສານ
ເພາະເມື່ອເພື່ອນບ້ານຂອງເຈົ້າເຮັດໃຫ້ເຈົ້າໄດ້ອັບອາຍແລ້ວ
ໃນທີ່ສຸດເຈົ້າຈະເຮັດຢ່າງໃດ
- 9 ຈົ່ງຕົກລົງເລື່ອງຂອງເຈົ້າກັບເພື່ອນບ້ານຂອງເຈົ້າ
ແລະຢ່າເຮັດໃຫ້ເຜີຍຄວາມລັບຂອງກັນແລະກັນ.
- 10 ຍ້ານວ່າຜູ້ທີ່ໄດ້ຍືນ ຈະນໍາຄວາມອັບອາຍມາສູ່ເຈົ້າ
ແລະຊື່ສຽງຂອງເຈົ້າຈະມີວໝອງຢູ່ດົນ
- 11 ຖ້ອຍຄໍາທີ່ເວົ້າຢ່າງເໝາະສົມຈະເປັນເໝືອນໝາກແອບເປັນທອງຄໍາໃນພາຊະນະເງິນ
- 12 ຄົນຕັກເຕືອນທີ່ສະຫລາດກັບທູທີ່ເຊື່ອຟັງ
ກໍ່ເປັນເໝືອນກັບແຫວນທອງຄໍາ ຫລືເຄື່ອງເອ້ທອງຄໍາເນື້ອດີ
- 13 ຫິມະໃຫ້ຄວາມເຢັນໃນລະດູເກັບກ່ຽວສັນໃດ
ຜູ້ສົ່ງຂ່າວທີ່ສັດຊີ້ຍ່ອມເຮັດໃຫ້ຈິດວິນຍານຂອງນາຍຜູ້ໃຊ້ລາວຊຸ່ມຊື່ນສັນນັ້ນ
- 14 ຄົນທີ່ອວດວ່າຈະໃຫ້ຂອງຂວັນແຕ່ບໍ່ໄດ້ໃຫ້
ກໍ່ເປັນເໝືອນດັ່ງເມກ ແລະລົມທີ່ບໍ່ມີຝົນ
- 15 ຄວາມພາກພຽນຈະຊັກນໍາຜູ້ປົກຄອງໄດ້
ແລະລົ້ນທີ່ອ່ອນຫວານຈະເຮັດໃຫ້ກະດູກຫັກໄດ້
- 16 ເຈົ້າໄດ້ພົບນໍ້າເຜິ້ງແລ້ວບໍ່ ຈົ່ງກິນແຕ່ພໍດີ
ຍ້ານວ່າເຈົ້າຈະອີ່ມ ແລະຮາກອອກມາ
- 17 ຢ່າໃຫ້ຕີນຂອງເຈົ້າຢູ່ໃນເຮືອນເພື່ອນບ້ານຂອງເຈົ້າດົນໆ
ຍ້ານວ່າລາວຈະອິດເມື່ອຍເພາະເຈົ້າ ແລະກຽດຊັງເຈົ້າ
- 18 ຄົນໃດທີ່ເປັນພະຍານບໍ່ຈົງກ່າວໂທດເພື່ອນບ້ານຂອງຕົນ
ກໍ່ເປັນເໝືອນດັ່ງກະບອງເສິກ ຫລືດາບ ຫລືລູກທະນູທີ່ຄົມ
- 19 ການວາງໃຈໃນຄົນທີ່ບໍ່ສັດຊື່ໃນຍາມລໍາບາກ

- ກໍເປັນເໝືອນດັ່ງແຂ້ວທີ່ຫັກແລ້ວ ຫລືຕີນທີ່ຫລຸດຈາກຂີ້ຕໍ່
- 20 ບັນດາຄົນທີ່ຮ້ອງເພງໃຫ້ຄົນທຸກໃຈຟັງ
ກໍເປັນຄືກັບຄົນຖອດເຄື່ອງແຕ່ງກາຍອອກໃນມື້ທີ່ອາກາດໜາວ
ແລະເປັນຄືກັບການເອົານ້ຳສົ້ມມາທົດເທິງຜິງໂສດາ
- 21 ຖ້າສັດຕູຂອງເຈົ້າທົ່ວ ຈົ່ງໃຫ້ອາຫານລາວຮັບປະທານ
ແລະຖ້າລາວກະທາຍ ຈົ່ງໃຫ້ນ້ຳລາວດື່ມ
- 22 ເພາະເຈົ້າຈະກອງຖ່ານທີ່ລຸກກ້າໄວ້ເທິງຫົວຂອງລາວ
ແລະພຣະຜູ້ເປັນເຈົ້າຈະຊົງໃຫ້ບໍາເໜັດແກ່ເຈົ້າ
- 23 ລົມເໜືອໄລ່ຝົນໄປສັນໃດ
ສີໜ້າທີ່ເຄືອງແຄ້ນກໍໄລ່ຕາມລິ້ນທີ່ເວົ້າຂວັນນິນທາໄປສັນນັ້ນ
- 24 ຢູ່ທີ່ມຸມເທິງຫລັງຄາເຮືອນ
ກໍດີກວ່າຢູ່ໃນເຮືອນກວ້າງຂວາງຮ່ວມກັບຍິງທີ່ມັກຜິດຖຽງກັນ
- 25 ຂ່າວດີຈາກເມືອງໄກ
ກໍເໝືອນກັບໃຫ້ນ້ຳເຢັນແກ່ຄົນທີ່ກະທາຍ
- 26 ຄົນຊອບທຳທີ່ຍອມພ່າຍແພ້ແກ່ຄົນຊົ່ວຮ້າຍ
ກໍເປັນເໝືອນດັ່ງນ້ຳພູທີ່ມີຂີ້ຕົມ ຫລືເປັນເໝືອນດັ່ງນ້ຳບໍ່ທີ່ເປີເປື້ອນ
- 27 ການກິນນ້ຳເຜິ້ງຫລາຍ ກໍບໍ່ດີ ສະນັ້ນ,
ຈົ່ງເປັນການບໍ່ມີກຽດເມື່ອຄົນນັ້ນຊອກຫາກຽດສຳລັບຕົນເອງ
- 28 ຄົນທີ່ປາດສະຈາກການປົກຄອງຈິດໃຈຕົນເອງ
ກໍເປັນເໝືອນດັ່ງເມືອງທີ່ເພພັງ ແລະບໍ່ມີກຳແພງ

ບົດທີ 26

ທາງທັງຫລາຍຂອງຄົນໂງ່ຈ້າ ຄົນຂີ້ຄ້ານ ແລະຄົນສ້າງຄວາມຫຍຸ້ງຍາກ

- 1 ກຽດຕິຍົດບໍ່ເໝາະສົມກັບຄົນໂງ່
ເຊັ່ນດຽວກັນກັບຫິມະໃນລະດູຮ້ອນ ແລະຝົນໃນລະດູເກັບກຽວ
- 2 ຄຳສາບແຊ່ງທີ່ຂາດເຫດຜົນຢ່ອມບໍ່ມາເກາະ
ເຊັ່ນດຽວກັນກັບນົກທີ່ກຳລັງບິນໄປມາ ແລະນົກນາງແອ່ນທີ່ກຳລັງບິນຢູ່
- 3 ແສ້ສຳລັບມ້າ ບັງຫຽນສຳລັບລາ
ແລະໄມ້ແສ້ສຳລັບຫລັງຄົນໂງ່
- 4 ຢ່າຕອບຄົນໂງ່ຕາມຄວາມໂງ່ຂອງລາວ
ຍ້ານວ່າເຈົ້າເອງຈະເປັນເໝືອນດັ່ງລາວ
- 5 ຈົ່ງຕອບຄົນໂງ່ຕາມຄວາມໂງ່ຂອງລາວ
ຍ້ານວ່າລາວຈະອວດສະຫລາດໃນສາຍຕາຂອງລາວເອງ

- 6 ຄົນທີ່ສົ່ງຂ່າວໄປກັບມືຂອງຄົນໂງ່
ກໍຕັດຕີນຂອງລາວເອງອອກ ແລະຕື່ມຄວາມເສຍຫາຍ
- 7 ຄຳອຸປະມາທີ່ຢູ່ໃນປາກຂອງຄົນໂງ່
ກໍເປັນເໝືອນດັ່ງຂາຂອງຄົນພິການທີ່ບໍ່ເທົ່າກັນ
- 8 ຜູ້ທີ່ໃຫ້ກຽດແກ່ຄົນໂງ່
ກໍເໝືອນກັບຜູ້ທີ່ມັດກ້ອນຫີນໄວ້ກັບສາຍກະຖູນ
- 9 ຄຳອຸປະມາທີ່ຢູ່ໃນປາກຂອງຄົນໂງ່
ກໍເປັນເໝືອນດັ່ງໝາທີ່ຢູ່ໃນມືຄົນຂີ້ເມົາ
- 10 ພຣະເຈົ້າຍິ່ງໃຫຍ່
ຜູ້ຊົງສ້າງສິ່ງສາລະພັດໄດ້ຊົງໃຫ້ບຳເໜັດແກ່ທັງຄົນໂງ່ ແລະຄົນລະເມີດ
- 11 ຄົນໂງ່ທີ່ເຮັດຄວາມໂງ່ຊ້ຳແລ້ວຊ້ຳອີກ
ກໍເປັນເໝືອນດັ່ງໝາທີ່ກັບໄປຫາສິ່ງທີ່ມັນຮາກອອກມາ
- 12 ທ່ານເຫັນຄົນທີ່ຄິດວ່າຕົນເອງສະຫລາດແລ້ວບໍ່
ຄວາມຫວັງໃນຄົນໂງ່ ກໍມີຫລາຍກວ່າຄົນເຊັ່ນນັ້ນ
- 13 ຄົນຂີ້ຄ້ານເວົ້າວ່າ “ມີໂຕສິ່ງໃຫຍ່ຢູ່ຕາມຫົນທາງ”
- 14 ປະຕູຫັນໄປມາດ້ວຍບານພັບຂອງມັນສັນໃດ ຄົນຂີ້ຄ້ານ
ກໍເຮັດຢ່າງນັ້ນເທິງບ່ອນນອນຂອງລາວ
- 15 ຄົນຂີ້ຄ້ານເອົາມືຂອງລາວຈັບອາຫານ
ລາວອິດເມື່ອຍທີ່ຈະນຳມືກັບມາທີ່ປາກຂອງຕົນ
- 16 ຄົນຂີ້ຄ້ານເຫັນວ່າຕົນເອງສະຫລາດກວ່າຄົນເຈັດຄົນທີ່ຕອບໄດ້ຢ່າງຫລັກແຫລມ
- 17 ຄົນທີ່ກຳລັງຜ່ານໄປ ແລະເຂົ້າໄປຫຍຸ້ງກຽວໃນການຜິດຖຽງກັນ
ຊຶ່ງບໍ່ແມ່ນເລື່ອງຂອງລາວເອງ ກໍເປັນເໝືອນດັ່ງຄົນຈັບຫູໝາ
- 18 ຄົນບ້າທີ່ໂຍນດົນໄຟ ລູກທະນູ
ແລະຄວາມຕາຍອອກໄປ
- 19 ກໍເປັນເໝືອນກັບຄົນທີ່ຫລອກລວງເພື່ອນບ້ານຂອງຕົນ
ແລະກ່າວວ່າ “ຂ້າພະເຈົ້າຢອກຫລິ້ນເທົ່ານັ້ນ”
- 20 ບ່ອນໃດທີ່ບໍ່ມີພືນ ໄຟກໍດັບ
ແລະບ່ອນໃດທີ່ບໍ່ມີຄົນນິນທາ ການຜິດຖຽງກັນກໍຢຸດໄປ
- 21 ຖ່ານເປັນເຊື້ອໄຟ ແລະພືນເປັນເຊື້ອໄຟສັນໃດ
ຄົນທີ່ມັກຜິດຖຽງກັນກໍເປັນເຊື້ອການຜິດຖຽງກັນສັນນັ້ນ
- 22 ຖ້ອຍຄຳຂອງຄົນນິນທາ ກໍເປັນເໝືອນດັ່ງບາດແຜ
ມັນລົງໄປຍັງສ່ວນຕ່າງໆໃນຂອງຮ່າງກາຍ
- 23 ຮິມປາກທີ່ຮ້ອນຮົນກັບໃຈທີ່ຊົ່ວຮ້າຍ

- ກໍເປັນເໝືອນດັ່ງຂີ້ເງິນຢູ່ເທິງພາຊະນະດິນ
- 24 ຄົນທີ່ກຽດຊັງຜູ້ອື່ນ ກໍປະຈົບປະແຈງດ້ວຍຮິມປາກຂອງຕົນ
ແລະເກັບຄວາມຫລອກລວງໄວ້ໃນໃຈ
- 25 ເມື່ອລາວເວົ້າລົມຢ່າງມ່ວນຊື່ນ ຢ່າເຊື່ອລາວ
ເພາະມີສິ່ງໜ້າກຽດຊັງເຈັດຢ່າງຢູ່ໃນໃຈຂອງລາວ
- 26 ເຖິງແມ່ນລາວຈະປິດຄວາມກຽດຊັງຂອງລາວໄວ້ດ້ວຍການຫລອກລວງ
ຄວາມຊົ່ວຮ້າຍຂອງລາວຈະເຜີຍອອກຕໍ່ໜ້າທີ່ປະຊຸມທັງໝົດ
- 27 ຄົນທີ່ຂຸດຂຸມ ລາວຈະຕົກລົງໄປເອງ ຜູ້ໃດໃຫ້ກ້ອນຫີນກຶ້ງມາ
ມັນກໍຈະກັບໄປທັບລາວເອງ
- 28 ລິ້ນທີ່ຂີ້ຕົວະກຽດຊັງຜູ້ທີ່ມັນທຳລາຍ
ແລະປາກທີ່ຍ້ອງຍໍ ກໍພາໃຫ້ຈົບຫາຍ

ບົດທີ 27

ຄຳຕັກເຕືອນ ແລະຄຳສັ່ງສອນຕ່າງໆ

- 1 ຢ່າໂອ້ອວດເຖິງມື້ອື່ນ
ເພາະເຈົ້າບໍ່ຮູ້ວ່າວັນໜຶ່ງໆຈະນຳຫຍັງມາໃຫ້ແດ່
- 2 ຈົ່ງໃຫ້ຄົນອື່ນສັນເສີນເຈົ້າ
ແລະບໍ່ແມ່ນປາກຂອງເຈົ້າເອງ ໃຫ້ຄົນຕ່າງຖິ່ນສັນເສີນ ບໍ່ແມ່ນຮິມປາກຂອງເຈົ້າເອງ
- 3 ຫີນກໍໜັກ ແລະຊາຍກໍມີນ້ຳໜັກ
ແຕ່ຄວາມໂກດຮ້າຍຮ້າຍຂອງຄົນໂງ່ ກໍໜັກຫລາຍກວ່າທັງສອງຢ່າງນັ້ນ
- 4 ຄວາມພິໄລດ ກໍໂຫດຮ້າຍ ຄວາມຮ້າຍ ກໍຮຸນແຮງ
ແຕ່ໃຜຈະຢືນຢູ່ຕໍ່ໜ້າຄວາມອິດສາໄດ້
- 5 ເວົ້າກັນຕໍ່ໜ້າດີກວ່າຮັກກັນແບບລັບໆ
- 6 ບາດແຜທີ່ມິດສະຫາຍເຮັດ
ກໍສັດຊື່ ແຕ່ການຈູບຂອງສັດຕູນັ້ນ ກໍຫລອກລວງ
- 7 ຄົນທີ່ອື່ມແລ້ວ ຮັ່ງເຜິ້ງກໍໜ້າເປື່ອ
ແຕ່ສຳລັບຜູ້ທີ່ຫົວ ທຸກສິ່ງທີ່ຂົມ ກໍວ່າຫວານ
- 8 ຄົນທີ່ເວີ່ນໄປຈາກເຮືອນຂອງຕົນ
ກໍເປັນເໝືອນນົກທີ່ເວີ່ນໄປຈາກຮັງຂອງມັນ
- 9 ນ້ຳມັນ ແລະນ້ຳຫອມເຮັດໃຫ້ໃຈຍິນດີ
ແລະຄຳເຕືອນສະຕິອັນອ່ອນຫວານຂອງເພື່ອນ ກໍພາໃຫ້ຊື່ນໃຈ
- 10 ຢ່າປະຖິ້ມມິດສະຫາຍຂອງເຈົ້າ ແລະມິດຂອງພໍ່ເຈົ້າ
ແລະຢ່າເຂົ້າໄປໃນເຮືອນພັນ້ອງຂອງເຈົ້າໃນມື້ຍາກລຳບາກຂອງເຈົ້າ

- ເພາະເພື່ອນບ້ານທີ່ຢູ່ໃກ້ ກໍດີກວ່າພີ່ນ້ອງທີ່ຢູ່ຫ່າງໄກ
- 11 ລູກຂາຍຂອງເຮົາເອີຍ ຈົ່ງສະຫລາດ ແລະເຮັດໃຈຂອງເຮົາໃຫ້ຍິນດີ
ເພື່ອເຮົາຈະຕອບຄືນທີ່ຕໍາໜິເຮົາໄດ້
- 12 ຄົນຮອບຮູ້ເຫັນອັນຕະລາຍ ແລະເຊື່ອງຕົວລາວເສຍ
ແຕ່ຄົນໂງ່ຍ່າງເລື້ອຍໄປ ແລະຮັບໂທດ
- 13 ຈົ່ງຈັບເລື້ອຜ້າຂອງລາວໄວ້ ເມື່ອລາວໄດ້ປະກັນໃຫ້ຄົນອື່ນ
ແລະຍຶດຕົວລາວໄວ້ ເມື່ອລາວຮັບປະກັນຍິງຕ່າງດ້າວ
- 14 ຄົນທີ່ຕື່ນແຕ່ເຊົ້າມືດໄປອວຍພອນເພື່ອນບ້ານດ້ວຍສຽງດັງ
ແລ້ວລາວຈະເຫັນວ່າເປັນຄໍາສາບແຊ່ງ
- 15 ຝົນຍ້ອຍຢູ່ບໍ່ຢຸດໃນມື້ທີ່ຝົນຕົກສັນໃດ
ຜູ້ຍິງທີ່ມັກການຜິດຖຽງກັນ ກໍຄືກັນສັນນັ້ນ
- 16 ການຈະຫ້າມນາງ ກໍເປັນເໝືອນດັ່ງຫ້າມລົມ
ຫລືກໍານ້ຳມັນດ້ວຍມືຂວາ
- 17 ເຫລັກລັບເຫລັກໃຫ້ແຫລມຄົມໄດ້
ຄົນຜູ້ໜຶ່ງກໍຂັດເກົາເພື່ອນຂອງຕົນໄດ້
- 18 ຄົນທີ່ເບິ່ງແຍງຕົ້ນໝາກເດື່ອຈະໄດ້ກິນຜົນຂອງມັນ
ແລະຄົນທີ່ຄຸ້ມຄອງນາຍຂອງຕົນຈະໄດ້ຮັບກຽດ
- 19 ໃນນ້ຳຄົນເຫັນໜ້າຄົນສັນໃດ
ຈິດໃຈຂອງຄົນກໍສ່ຽງສັນນັ້ນ
- 20 ນາລົກ ແລະແດນມໍລະນາບໍ່ຮູ້ຈັກອີ່ມ
ຕາຂອງຄົນເຮົາກໍບໍ່ຮູ້ຈັກອີ່ມເຊັ່ນກັນ
- 21 ກະປຸກມືໄວ້ສໍາລັບເງິນ ເຕົາຫລອມໂລຫະມືໄວ້ສໍາລັບທອງຄໍາ
ຄໍາສັນເສີນຂອງຄົນຈະພິສູດຄົນ
- 22 ເຖິງແມ່ນເຈົ້າຈະເອົາຄົນໂງ່ໃສ່ຄືກຕໍາດ້ວຍສາກພ້ອມກັບເຂົ້າສາລີ
ຄວາມໂງ່ຈ້າຂອງລາວກໍຍັງບໍ່ຫວິດຈາກລາວ
- 23 ຈົ່ງຮູ້ຄວາມທຸກສຸກຂອງຝູງແບ້ແກະຂອງເຈົ້າໃຫ້ດີ
ແລະຈົ່ງເອົາໃຈໃສ່ຝູງງົວຂອງເຈົ້າ
- 24 ເພາະຄວາມຮັ່ງມີບໍ່ໄດ້ທົນຢູ່ເປັນນິດ
ແລະມົງກຸດຈະທົນຢູ່ໄດ້ທຸກຊົ່ວອາຍຸບໍ່
- 25 ຫຍ້າແຫ້ງປາກົດແລ້ວ ແລະຫຍ້າງອກໃໝ່ກໍປາກົດຂຶ້ນມາ
ແລະພວກເຂົາເກັບຜັກຫຍ້າຕ່າງໆຢູ່ຕາມພູເຂົາແລ້ວ
- 26 ລູກແກະຈະໃຫ້ເລື້ອຜ້າແກ່ເຈົ້າ
ແລະແບ້ກໍຈະເປັນຄໍານາ

27 ແລະເຈົ້າຈະມີນົມແບ້ເປັນອາຫານແກ່ເຈົ້າພຽງພໍ
ທັງເປັນອາຫານແກ່ຄົວເຮືອນຂອງເຈົ້າ ແລະສາວໃຊ້ຂອງເຈົ້າ

ບົດທີ 28

ບຳເໝັດຕ່າງໆ ຂອງຄົນຊອບທຳ

- 1 ຄົນຊົ່ວຮ້າຍກໍໜີ ເມື່ອບໍ່ມີໃຜໄລ່ຕາມ
ແຕ່ຄົນຊອບທຳ ກໍກ້າຫານເໝືອນດັ່ງໂຕສິງໃຫຍ່
- 2 ເມື່ອແຜ່ນດິນລະເມີດ ກໍມີຜູ້ຄອບຄອງເພີ່ມຂຶ້ນ
ແຕ່ດ້ວຍຄົນທີ່ມີຄວາມເຂົ້າໃຈ ແລະຄວາມຮູ້
ສະຖານະພາບຂອງແຜ່ນດິນນັ້ນຈະຍືນຍາວ
- 3 ຄົນຍາກຈົນທີ່ບົບບັງຄັບຄົນຍາກຈົນ ກໍເປັນເໝືອນດັ່ງຝົນທີ່ຊັດລົງມາ
ແຕ່ບໍ່ໃຫ້ອາຫານ
- 4 ບັນດາຜູ້ທີ່ປະຖິ້ມພຣະບັນຍັດ ຍ່ອມສັນເສີນຄົນຊົ່ວຮ້າຍ
ແຕ່ບັນດາຜູ້ທີ່ຮັກສາພຣະບັນຍັດ ຍ່ອມຄອຍຖ້າຕໍ່ສູ້ພວກເຂົາ
- 5 ຄົນຊົ່ວຮ້າຍບໍ່ເຂົ້າໃຈຄວາມຍຸດຕິທຳ
ແຕ່ບັນດາຜູ້ທີ່ສະແຫວງຫາພຣະຜູ້ເປັນເຈົ້າເຂົ້າໃຈສິ່ງສາລະພັດ
- 6 ຄົນຍາກຈົນທີ່ດຳເນີນໃນຄວາມທ່ຽງທຳຂອງຕົນ
ກໍດີກວ່າຄົນຮັ່ງມີທີ່ຄິດໂກງໃນທາງຂອງຕົນ
- 7 ຄົນທີ່ຮັກສາພຣະບັນຍັດ ກໍເປັນລູກຊາຍທີ່ສະຫລາດ
ແຕ່ເພື່ອນຂອງຄົນໂລພາ ກໍນຳຄວາມອັບອາຍມາເຖິງພໍ່ຂອງລາວ
- 8 ຄົນທີ່ເພີ່ມຊັບສົມບັດຂອງຕົນດ້ວຍດອກເບ້ຍ ແລະເງິນເພີ່ມ
ພຣະເຈົ້າຈະຊົງເອົາຊັບນັ້ນໄປຈາກລາວ
ເພື່ອເພີ່ມແກ່ຄົນທີ່ຈະເມດຕາຄົນຍາກຈົນ
- 9 ຖ້າຜູ້ໃດຫັນໃບຫູໄປຈາກການຟັງພຣະບັນຍັດ
ແມ່ນຄຳອະທິຖານຂອງລາວ ກໍຍັງເປັນສິ່ງໜ້າກຽດຊັງ
- 10 ບຸກຄົນຜູ້ນຳຄົນຊອບທຳເຂົ້າໄປໃນທາງຊົ່ວ
ກໍຈະຕົກລົງໃນຊຸມຂອງລາວເອງ
ແຕ່ຄົນທ່ຽງທຳຈະມີສິ່ງຂອງຢ່າງດີ
- 11 ຄົນຮັ່ງມີ ກໍສະຫລາດໃນສາຍຕາຂອງຕົນເອງ
ແຕ່ຄົນຍາກຈົນທີ່ມີຄວາມເຂົ້າໃຈ ກໍຈະຮູ້ຈັກລາວເອງຢ່າງແຈ່ມແຈ້ງ
- 12 ເມື່ອຄົນຊອບທຳຊົ່ນຊົມຍິນດີ ຄວາມຮຸ່ງເຮືອງກໍມີຫລາຍຂຶ້ນ
ແຕ່ເມື່ອຄົນຊົ່ວຮ້າຍທະວີອຳນາດ ຄົນກໍພາກັນເຊື່ອງຕົວເສຍ
- 13 ຄົນທີ່ເຊື່ອງຄວາມບາບຂອງຕົນຈະບໍ່ຈະເລີນ

- ແຕ່ຄົນທີ່ສາລະພາບ ແລະຖິ້ມຄວາມຊົ່ວເສຍຈະໄດ້ຄວາມກະລຸນາ
- 14 ຄົນທີ່ຍ່າເກງຢູ່ສະເໝີ ກໍເປັນສຸກ
ແຕ່ຄົນທີ່ເຮັດໃຈຂອງຕົນໃຫ້ກະດ້າງ ກໍຈະຕົກຢູ່ໃນຄວາມລຳບາກ
 - 15 ຜູ້ປົກຄອງທີ່ຊົ່ວຮ້າຍເໝືອຄົນຍາກຈົນ ກໍເປັນເໝືອນດັ່ງໂຕສິງໃຫຍ່ຄຳລາມ
ຫລືໝີທີ່ກຳລັງເຂົ້າຕໍ່ສູ້
 - 16 ຜູ້ປົກຄອງທີ່ຂາດຄວາມເຂົ້າໃຈ ກໍເປັນຜູ້ບົບບັງຄັບທີ່ໂຫດຮ້າຍ
ແຕ່ຄົນທີ່ກຽດຊັງຄວາມໂລບ ຍ່ອມຍືດປີເດືອນຂອງລາວອອກໄປ
 - 17 ຄົນໃດທີ່ເຮັດຮຸນແຮງເລື່ອງເລືອດຂອງຄົນອື່ນ
ຄົນນັ້ນກໍເປັນຄົນຫລົບໜີຢູ່ຈົນລົງໄປສູ່ປາກແດນ ຢ່າໃຫ້ໃຜຈັບລາວເລີຍ
 - 18 ຄົນທີ່ດຳເນີນໃນຄວາມທຸ່ງທຳຈະໄດ້ຮັບການຊ່ວຍໃຫ້ລອດພົ້ນ
ແຕ່ຄົນທີ່ມີເລ່ກົນ ທາງທັງຫລາຍຂອງລາວເອງຈະຕົກທັນທີ
 - 19 ຄົນທີ່ໂຖໄຮ່ນາຂອງຕົນຈະໄດ້ອາຫານຢ່າງຫລວງຫລາຍ
ແຕ່ຜູ້ທີ່ຕິດຕາມຄົນບໍ່ມີຄຳ ກໍຈະຍິ່ງຈົນລົງ
 - 20 ຄົນທີ່ສັດຊີ້ຈະໄດ້ຮັບພອນຢ່າງຫລວງຫລາຍ
ແຕ່ຜູ້ທີ່ຮີບຮ້ອນຮັ່ງມີ ຈະບໍ່ມີໂຫດກໍເປັນໄປບໍ່ໄດ້
 - 21 ການຈະເຫັນແກ່ໜ້າຄົນໃດກໍບໍ່ດີ
ຄົນນັ້ນອາດຈະລະເມີດເພາະອາຫານພຽງເລັກນ້ອຍກໍເປັນໄດ້
 - 22 ຄົນທີ່ຊອກຫາຊັບສົມບັດກໍມີສາຍຕາຊົ່ວ
ແລະບໍ່ຮູ້ວ່າຄວາມຂັດສົນຈະມາເຖິງລາວ
 - 23 ຄົນທີ່ຕິຕຽນຄົນໜຶ່ງຄົນໃດ
ພາຍຫລັງລາວຈະໄດ້ຮັບຄຳຊົມເຊີຍຫລາຍກວ່າຄົນທີ່ຍ້ອງຍໍດ້ວຍລິ້ນຂອງຕົນ
 - 24 ບຸກຄົນທີ່ລັກເຄື່ອງຂອງພໍ່ ຫລືແມ່ຂອງຕົນ ແລະກ່າວວ່າ “ຢ່າງນີ້ ບໍ່ລະເມີດ”
ລາວກໍເປັນເໝືອນກັບຄົນທຳລາຍ
 - 25 ຄົນໃຈຈອງຫອງເຮັດໃຫ້ເກີດການຜິດຖຽງກັນ
ແຕ່ຜູ້ທີ່ວາງໃຈໃນພຣະຜູ້ເປັນເຈົ້າຈະຈະເລີນຂຶ້ນ
 - 26 ຄົນທີ່ວາງໃຈໃນຈິດໃຈຂອງຕົນເອງ ກໍເປັນຄົນໂງ່
ແຕ່ຄົນທີ່ດຳເນີນໃນປັນຍາຈະໄດ້ຮັບການຊ່ວຍໃຫ້ພົ້ນ
 - 27 ຄົນທີ່ໃຫ້ແກ່ຄົນຍາກຈົນຈະບໍ່ຮູ້ຈັກການຂັດສົນ
ແຕ່ຄົນທີ່ປິດຕາຂອງຕົນຈາກການນີ້ຈະໄດ້ຮັບຄຳສາບແຊ່ງຫລາຍ
 - 28 ເມື່ອຄົນຊົ່ວຮ້າຍມີອຳນາດຂຶ້ນ ຄົນກໍໄດ້ເຊື່ອງຕົວ
ແຕ່ເມື່ອພວກເຂົາທັງຫລາຍຕາຍໄປ ຄົນຊອບທຳກໍເພີ່ມຂຶ້ນ

ບົດທີ 29

ຄົນສະຫລາດປຽບທຽບກັບຄົນໂງ່ຈ້າ

- 1 ຄົນທີ່ຖືກຕັກເຕືອນເລື້ອຍໆ ແຕ່ຍັງແຂງກະດ້າງ
ຈັກໜ້ອຍຈະຖືກທຳລາຍ ຈຶ່ງຮັກສາບໍ່ໄດ້
- 2 ເມື່ອຄົນຊອບທຳທະວີອຳນາດ ປະຊາຊົນກໍຍິນດີ
ແຕ່ເມື່ອຄົນຊົ່ວຮ້າຍຄອບຄອງ ປະຊາຊົນກໍຮ້ອງຄາງ
- 3 ຜູ້ທີ່ຮັກປັນຍາຍ່ອມເຮັດໃຫ້ພໍຂອງລາວຍິນດີ
ແຕ່ຜູ້ທີ່ຄົບຄ້າກັບຍິງເພດສະຫຍາ ກໍຜານຊັບສິ່ງຂອງຂອງຕົນ
- 4 ກະສັດຊົງໃຫ້ຄວາມໝັ້ນຄົງແກ່ແຜ່ນດິນດ້ວຍຄວາມຍຸດຕິທຳ
ແຕ່ອົງທີ່ຊົງຮັບຂອງກຳນັນ ກໍເຮັດໃຫ້ແຜ່ນດິນພັງທະລາຍ
- 5 ຄົນທີ່ປະຈົບປະແຈງເພື່ອນບ້ານຂອງຕົນຍ່ອມກາງຕາຂ່າຍໄວ້ດັກຈັບຕີນຂອງລາວ
- 6 ຄົນຊົ່ວຕິດກັບດັກຢູ່ໃນການລະເມີດຂອງຕົນ
ແຕ່ຄົນຊອບທຳຮ້ອງເພງ ແລະຊົມຊື່ນຍິນດີ
- 7 ຄົນຊອບທຳຮູ້ຈັກສິດທິຂອງຄົນຍາກຈົນ
ແຕ່ຄົນຊົ່ວຮ້າຍບໍ່ເຂົ້າໃຈຄວາມຮູ້ຢ່າງນີ້
- 8 ຄົນມັກເຍາະເຍີ້ຍເຮັດບ້ານເມືອງໃຫ້ຖືກບ້ວງແຮ້ວ
ແຕ່ນັກປາດປ່ຽນຄວາມໂຫດຮ້າຍໄປເສຍ
- 9 ຖ້ານັກປາດມີເລື່ອງໂຕ້ຖຽງກັບຄົນໂງ່ ບໍ່ວ່າລາວຈະຮຸນແຮງ
ຫລືຍື່ມຫົວ ກໍບໍ່ມີວັນສະຫງົບລົງໄດ້
- 10 ຄົນທີ່ກະທາຍເລືອດຍ່ອມກຽດຊັງຄົນທ່ຽງທຳ
ແຕ່ຄົນຊອບທຳສະແຫວງຫາຊີວິດຂອງຕົນ
- 11 ຄົນໂງ່ຍ່ອມໃຫ້ຄວາມຄິດຂອງຕົນພຸ່ງອອກມາເຕັມທີ່
ແຕ່ນັກປາດຮູ້ທຳມຄວາມຄິດໄວ້ຈົນພາຍຫລັງ
- 12 ຖ້າຜູ້ປົກຄອງເຊື່ອຟັງຄວາມບໍ່ຈິງ
ຂ້າລາຊະການຂອງເພິ່ນກໍຈະຊົ່ວຮ້າຍທັງໝົດ
- 13 ຄົນຍາກຈົນ ແລະຄົນຫລອກລວງມັກມາປະເຊີນໜ້າກັນສະເໝີ
ແລະພຣະຜູ້ເປັນເຈົ້າປະທານຄວາມສະຫວ່າງແກ່ຕ່າງຂອງຄົນທັງສອງ
- 14 ກະສັດທີ່ພິພາກສາຄົນຍາກຈົນດ້ວຍຄວາມສັດຊື່
ພະທີ່ນັ່ງຂອງພະອົງຈະຕັ້ງຢູ່ເປັນນິດ
- 15 ໄມ້ແສ້ ແລະຄຳຕັກເຕືອນເຮັດໃຫ້ເກີດປັນຍາ
ແຕ່ຖ້າບໍ່ຍອມເດັກນ້ອຍໄວ້ແຕ່ຜູ້ດຽວ ກໍຈະນຳຄວາມອັບອາຍມາສູ່ແມ່ຂອງຕົນ
- 16 ເມື່ອຄົນຊົ່ວຮ້າຍເພີ່ມພູນ ການລະເມີດກໍທະວີຂຶ້ນ
ແຕ່ຄົນຊອບທຳຈະເບິ່ງຄວາມຫລົ້ມຈົມຂອງພວກເຂົາ

- 17 ຈົ່ງຝຶກສອນລູກຊາຍຂອງເຈົ້າ ແລະລາວຈະໃຫ້ເຈົ້າໄດ້ຢຸດພັກ
ເອີ ລາວຈະໃຫ້ຄວາມປິຕິຍິນດີແກ່ໃຈຂອງເຈົ້າ
- 18 ບ່ອນໃດທີ່ບໍ່ມີນິມິດ ປະຊາຊົນກໍຈົບຫາຍ
ແຕ່ຄົນທີ່ຮັກສາພຣະບັນຍັດຈະເປັນສູກ
- 19 ພຽງແຕ່ໃຊ້ຄໍາເວົ້າເທົ່ານັ້ນຈະຝຶກສອນຄົນໃຊ້ບໍ່ໄດ້
ເພາະເຖິງແມ່ນລາວເຂົ້າໃຈ ແຕ່ລາວກໍຈະບໍ່ຕອບ
- 20 ເຈົ້າເຫັນຄົນທີ່ປາກໄວບໍ່
ຄວາມຫວັງໃນຄົນໂງ່ ກໍມີຫລາຍກວ່າລາວ
- 21 ຄົນທີ່ຖະໜອມຮັກຄົນໃຊ້ຂອງຕົນຕັ້ງແຕ່ເດັກນ້ອຍ
ໃນທີ່ສຸດຈະເຫັນວ່າລາວກາຍເປັນລູກຊາຍຂອງຕົນ
- 22 ຄົນທີ່ໂມໂຫງ່າຍຢ່ອມພາໃຫ້ເກີດການຜິດຖຽງກັນ
ແລະຄົນທີ່ມັກຮ້າຍ ກໍເປັນເຫດໃຫ້ມີການລະເມີດຫລາຍຂຶ້ນ
- 23 ຄວາມຈອງຫອງຂອງຄົນນໍາລາວໃຫ້ຕໍ່າລົງ
ແຕ່ຄົນທີ່ມີໃຈຖ່ອມຈະໄດ້ຮັບກຽດ
- 24 ຜູ້ເຂົ້າສ່ວນກັບຄົນຂີ້ລັກ ກໍກຽດຊັງຊີວິດຂອງຕົນ
ລາວໄດ້ຍິນຄໍາສາບແຊ່ງ ແຕ່ບໍ່ເປີດເຜີຍຫຍັງເລີຍ
- 25 ການຍ້ານກົວຄົນທີ່ວາງບ້ວງແຮ້ວໄວ້
ແຕ່ບຸກຄົນທີ່ວາງໃຈໃນພຣະຜູ້ເປັນເຈົ້າ ກໍຈະປອດໄພ
- 26 ຄົນເປັນຈໍານວນຫລາຍສະແຫວງຫາຄວາມພໍໃຈຈາກຜູ້ປົກຄອງ
ແຕ່ທຸກຄົນຈະໄດ້ຄວາມຍຸດຕິທໍາຈາກພຣະຜູ້ເປັນເຈົ້າ
- 27 ຄົນບໍ່ຍຸດຕິທໍາເປັນທີ່ກຽດຊັງແກ່ຄົນຍຸດຕິທໍາ
ແຕ່ຄົນທ່ຽງທໍາໃນທາງຂອງລາວກັບເປັນທີ່ກຽດຊັງແກ່ຄົນຊົ່ວຮ້າຍ

ບົດທີ 30

ຖ້ອຍຄໍາຂອງອາກູ

- 1 ຖ້ອຍຄໍາຂອງອາກູ ລູກຊາຍຢາເກ ຄືຄໍາທໍານວາຍຂອງລາວ. ຊາຍຄົນນັ້ນເວົ້າກັບອິທິ-
ເອນ ກັບອິທິເອນ ແລະອູການ ວ່າ
- 2 ແທ້ຈິງແລ້ວ ຂ້າພະເຈົ້າກໍໂງ່ຫລາຍກວ່າຄົນ
ຂ້າພະເຈົ້າບໍ່ມີຄວາມເຂົ້າໃຈຢ່າງມະນຸດ
- 3 ຂ້າພະເຈົ້າບໍ່ເຄີຍຮຽນຮູ້ບັນຍາ
ທັງບໍ່ມີຄວາມຮູ້ຂອງອົງຜູ້ບໍລິສຸດ
- 4 ໃຜແດ່ ໄດ້ຂຶ້ນໄປຍັງສະຫວັນ ຫລືລົງມາ
ໃຜແດ່ ໄດ້ຮວບຮວມລົມໄວ້ໃນກໍາມີຂອງເພິ່ນ

ໃຜແດ່ ໄດ້ເອົາເຄື່ອງແຕ່ງກາຍທ່ານໄວ້

ໃຜແດ່ ໄດ້ສະຖາປະນາທີ່ສຸດປາຍແຫ່ງແຜ່ນດິນໂລກໄວ້
ນາມຂອງຜູ້ນັ້ນວ່າແນວໃດ

ແລະນາມລູກຊາຍຂອງຜູ້ນັ້ນວ່າແນວໃດ ຖ້າທ່ານບອກໄດ້
5 ພຣະທໍາທຸກຄໍາຂອງພຣະເຈົ້ານັ້ນກໍບໍລິສຸດ

ພຣະອົງຊົງເປັນໂລ່ແກ່ບັນດາຜູ້ທີ່ວາງໃຈໃນພຣະອົງ

6 ຢ່າເພີ່ມຫຍັງເຂົ້າກັບພຣະທໍາຂອງພຣະອົງ

ຍ້ານວ່າພຣະອົງຈະຊົງຕໍາໜິຕິຕຽນເຈົ້າ ແລະຈະເຫັນວ່າເຈົ້າເປັນຄົນຂີ້ຕົວະ

7 ຂ້າພະອົງຂໍສອງສິ່ງຈາກພຣະອົງ

ຂໍຢ່າຊົງປະຕິເສດທີ່ຈະໃຫ້ຂ້າພະອົງກ່ອນຂ້າພະອົງຕາຍ

8 ຂໍໃຫ້ຄວາມບໍ່ມີປະໂຫຍດ

ແລະຄວາມຂີ້ຕົວະໂກອອກຈາກຂ້າພະອົງ

ຂໍຢ່າປະທານຄວາມຍາກຈົນ ຫລືຄວາມຮັ່ງມີແກ່ຂ້າພະອົງ

ຂໍລົງຂ້າພະອົງດ້ວຍອາຫານທີ່ພໍດີແກ່ຂ້າພະອົງ

9 ຍ້ານວ່າຂ້າພະອົງຈະອີ່ມ ແລະປະຕິເສດພຣະອົງ

ແລ້ວເວົ້າວ່າ “ພຣະຜູ້ເປັນເຈົ້າແມ່ນຜູ້ໃດ”

ຫລືຍ້ານວ່າຂ້າພະອົງຈະຍາກຈົນ

ແລະລັກຂະໂມຍ ແລະອອກພຣະນາມພຣະເຈົ້າຂອງຂ້າພະອົງຢ່າງບໍ່ມີຄໍາ

10 ຢ່າກ່າວຫາຄົນໃຊ້ໃຫ້ນາຍຂອງລາວພັງ

ຍ້ານວ່າລາວຈະສາບແຊ່ງເຈົ້າ ແລະເຈົ້າຈະຕ້ອງມີຄວາມຜິດ

11 ມີຄົນອີກລຸ້ນໜຶ່ງ ທີ່ສາບແຊ່ງພໍ່ຂອງຕົນ

ແລະບໍ່ອວຍພອນແມ່ຂອງຕົນ

12 ມີຄົນອີກລຸ້ນໜຶ່ງ ທີ່ບໍລິສຸດໃນສາຍຕາຂອງຕົນເອງ

ແຕ່ຍັງບໍ່ໄດ້ຮັບການຊໍາລະສິ່ງເບີເບື້ອນຂອງຕົນເລີຍ

13 ມີຄົນອີກລຸ້ນໜຶ່ງ ຕາຂອງລາວສູງແທ້ໆ

ແລະໜຶ່ງຕາຂອງລາວສູງຫລາຍ

14 ມີຄົນອີກລຸ້ນໜຶ່ງ ທີ່ມີແຂ້ວເປັນດາບ ຄາງກະໂຕຂອງພວກເຂົາເປັນມິດ

ເພື່ອຈະກິນກິນຄົນຍາກຈົນເສຍຈາກແຜ່ນດິນໂລກ

ແລະຄົນຂັດສົນເສຍຈາກທ່າມກາງມະນຸດ

15 ໂຕປົງມີລູກໂຕແມ່ສອງໂຕ ມັນຮ້ອງວ່າ “ໃຫ້ ໃຫ້”

ແຕ່ສາມສິ່ງນີ້ບໍ່ເຄີຍອີ່ມ ເອີ ສິ່ງທີ່ສື່ກໍບໍ່ເຄີຍເວົ້າວ່າ “ພໍແລ້ວ”

16 ຄືແດນຄົນຕາຍ ມິດລູກຂອງຍິງພັນ ແຜ່ນດິນໂລກທີ່ບໍ່ອີ່ມນໍ້າ

ແລະໄຟທີ່ບໍ່ເຄີຍເວົ້າວ່າ “ພໍແລ້ວ”

- 17 ໃນຕາທີ່ເຍາະເຍີ້ຍພໍ້ ແລະໝິ່ນປະໝາດບໍ່ພັງ ແມ່ຈະຖືກກາແຫ່ງຮ່ອມພູຈືກອອກ
ແລະນົກອິນຊີໝູ່ມຈະກິນເສຍ
- 18 ມີສາມສິ່ງທີ່ປະຫລາດຫລາຍສຳລັບຂ້າພະເຈົ້າ
ເອີ ສິ່ງທີ່ສີ່ທີ່ຂ້າພະເຈົ້າບໍ່ເຂົ້າໃຈ
- 19 ຄືທ່າທີ່ຂອງນົກອິນຊີໃນພ້າ ທ່າທີ່ຂອງໆເທິງຫີນ
ທ່າທີ່ຂອງເຮືອໃນທ້ອງທະເລ ແລະທ່າທີ່ຂອງຊາຍກັບຍິງ
- 20 ອັນນີ້ເປັນທາງຂອງຍິງຜູ້ລ່ວງປະເວນິຄື
ນາງຮັບປະທານ ແລະນາງເຊັດປາກ ແລະເວົ້າວ່າ “ຂ້ອຍບໍ່ໄດ້ເຮັດຜິດ”
- 21 ແຜ່ນດິນ ໂລກສັ່ນສະເທືອນຢູ່ໃຕ້ສາມສິ່ງ
ເອີ ມັນທົນຢູ່ໃຕ້ສິ່ງທີ່ສີ່ບໍ່ໄດ້
- 22 ຄືຂ້າທາດເມື່ອໄດ້ເປັນກະສັດ
ຄົນໂງ່ເມື່ອກິນອີ່ມ
- 23 ເມື່ອຍິງທີ່ໜ້າກງຸດຊັງໄດ້ຜົວ
ແລະສາວໃຊ້ທີ່ໄດ້ເປັນນາຍແທນນາຍຍິງຂອງຕົນ
- 24 ມີສິ່ງໃນແຜ່ນດິນ ໂລກທີ່ນ້ອຍເຫລືອເກີນ
ແຕ່ມີປັນຍາຫລາຍເຫລືອລົ້ນ
- 25 ມົດ ເປັນປະຊາຊົນທີ່ບໍ່ແຂງແຮງ
ແຕ່ມັນຍັງຕຽມອາຫານຂອງມັນໄວ້ໃນລະດູແລ້ງ
- 26 ໂຕຕຸ່ນ ເປັນປະຊາຊົນທີ່ບໍ່ມີກຳລັງ
ແຕ່ມັນຍັງສ້າງເຮືອນຂອງມັນໃນໂງ່ນຫີນໄດ້
- 27 ຕັກກະແຕນບໍ່ມີກະສັດ
ແຕ່ມັນຍັງຢ່າງຂະບວນເປັນແຖວ
- 28 ແມງມຸມ ເຈົ້າເອົາມືຈັບໄດ້
ແຕ່ມັນຍັງຢູ່ໃນພະລາຊະວັງ
- 29 ມີສາມສິ່ງທີ່ສະຫງ່າງາມຫລາຍໃນທ່າຢ່າງ
ເອີ ສິ່ງທີ່ສີ່ ທ່າຢ່າງຂອງມັນກໍສະຫງ່າຜ່າເຜີຍ
- 30 ຄືໂຕສິງໃຫຍ່ ຊຶ່ງເປັນສັດທີ່ມີກຳລັງຫລາຍທີ່ສຸດ
ແລະບໍ່ຍອມຫັນຫລັງກັບເພາະສິ່ງໃດເລີຍ
- 31 ໝາລ່າເນື້ອ ແບ້ຜູ້
ແລະກະສັດ ຜູ້ຊຶ່ງບໍ່ມີໃຜກໍ່ການກະບົດໄດ້
- 32 ຖ້າເຈົ້າເປັນຄົນໂງ່ຍົກຍ້ອງຕົນເອງ
ຫລືຄິດແຜນການຊົ່ວຮ້າຍ ຈົ່ງເອົາມືອັດປາກຂອງເຈົ້າສາ
- 33 ເພາະເມື່ອກວນນ້ຳນົມ ກໍໄດ້ເນີຍແຫລວ ເມື່ອບິບດັງ ກໍໄດ້ເລືອດ

ແລະເມື່ອກວນໂມໂຫ ກໍໄດ້ການຜິດຖຽງກັນ

ບົດທີ 31

ຖ້ອຍຄຳຂອງກະສັດເລມູເອນ

- 1 ຖ້ອຍຄຳຂອງກະສັດເລມູເອນ ຄືຄຳພະຍາກອນທີ່ພະມານດາໄດ້ສອນໄວ້ແກ່ພຣະອົງ
- 2 ມີຫຍັງອີກບໍ່ ລູກແມ່ເອີຍ ມີຫຍັງອີກບໍ່ ລູກແຫ່ງທ້ອງແມ່ເອີຍ
ມີຫຍັງອີກບໍ່ ລູກແຫ່ງຄຳປະຕິຍານຂອງແມ່ເອີຍ
- 3 ຢ່າໃຫ້ກຳລັງຂອງເຈົ້າແກ່ຜູ້ຍິງ
ຢ່າໃຫ້ທາງຂອງເຈົ້າແກ່ຜູ້ທຳລາຍກະສັດໃດໆ
- 4 ໂອເລມູເອນເອີຍ ບໍ່ສົມຄວນທີ່ກະສັດຈະສະເຫວີຍເຫລົ້າອະງຸ່ນ
ຫລືຜູ້ປົກຄອງຈະດື່ມເຫລົ້າ
- 5 ຍ້ານວ່າພວກເຂົາຈະດື່ມ ແລະລືມຄຳທີ່ສັ່ງອອກເປັນກົດໝາຍນັ້ນ
ແລະພິຈາລະນາຄວາມຂອງເຈົ້າທຸກໃຫ້ໂອນອງໄປ
- 6 ຈົ່ງໃຫ້ເຫລົ້າແກ່ຜູ້ທຳລາຍຈະຈົບຫາຍ
ແລະນ້ຳອະງຸ່ນແກ່ຜູ້ທີ່ທຸກໃຈຢ່າງຂົມຂື່ນ
- 7 ຈົ່ງໃຫ້ລາວດື່ມ ແລະລືມຄວາມຍາກຈົນຂອງລາວ
ເພື່ອຈະຈົດຈຳຄວາມທຸກລະທົມຂອງລາວບໍ່ໄດ້ອີກຕໍ່ໄປ
- 8 ຈົ່ງອ້າປາກຂອງເຈົ້າແທນຄົນປາກກຶກ
ເພື່ອສິດທິຂອງທຸກຄົນທີ່ຖືກຖິ້ມຮ້າງຢູ່
- 9 ຈົ່ງອ້າປາກຂອງເຈົ້າ ພິພາກສາຢ່າງຊອບທຳ
ຮັກສາສິດທິຂອງຄົນຍາກຈົນ ແລະຄົນຂັດສົນໃຫ້ຄົງຢູ່

ເມຍທີ່ດີ

- 10 ໃຜຈະພົບເມຍທີ່ດີ
ເພາະຄຳຂອງນາງປະເສີດຍິ່ງ ກວ່າເພັດນິນຈິນດາຈັກເທົ່າໃດ
- 11 ຈິດໃຈຂອງຜົວນາງກ່ວາງໃຈໃນນາງ
ແລະຜົວຈະບໍ່ຂາດກຳໄລ
- 12 ນາງຈະເຮັດຄວາມດີໃຫ້ລາວ ບໍ່ເຮັດຄວາມຮ້າຍ
ຕະຫລອດຊີວິດຂອງນາງ
- 13 ນາງສະແຫວງຫາຂົນແກະ ແລະຜ້າປ່ານ
ແລະເຮັດວຽກດ້ວຍມືຢ່າງເຕັມໃຈ
- 14 ນາງເປັນເໝືອນກຳປັ້ນຂອງພໍ່ຄ້າ
ນາງນຳອາຫານຂອງນາງມາຈາກບ່ອນໄກ
- 15 ນາງລຸກຂຶ້ນຕັ້ງແຕ່ຍັງມີດຢູ່

- ແລະຈັດອາຫານໃຫ້ຄົວເຮືອນຂອງນາງ
ແລະຈັດສ່ວນແບ່ງໃຫ້ແກ່ສາວໃຊ້ຂອງນາງ
- 16 ນາງພິຈາລະນາເບິ່ງໄຮ່ນາແລ້ວກໍຊື້ໄວ້ ດ້ວຍຜົນຈາກນ້ຳມືຂອງນາງ
ນາງປູກສວນອະງຸ່ນ
- 17 ນາງຄາດແອວຂອງນາງດ້ວຍກຳລັງ
ແລະເຮັດໃຫ້ແຂນຂອງນາງເຂັ້ມແຂງ
- 18 ນາງຮູ້ວ່າສິນຄ້າຂອງນາງເປັນຂອງທີ່ດີ
ກາງຄືນຕະກຽງຂອງນາງກໍບໍ່ດັບ
- 19 ນາງຍິ່ນມືອອກຈັບໄມ້ປັ້ນດ້າຍ
ແລະມືຂອງນາງຈັບເຄື່ອງປັ້ນ
- 20 ນາງແບ່ງປັນໃຫ້ຄົນຍາກຈົນ
ເອີ ນາງຍິ່ນມືອອກຊ່ວຍຄົນຂັດສົນ
- 21 ນາງບໍ່ຍ້ານຫົມະມາເຮັດອັນຕະລາຍແກ່ຄົນໃນຄົວເຮືອນຂອງນາງ
ເພາະບັນດາຄົນໃນຄົວເຮືອນຂອງນາງສວມເສື້ອສີແດງສົດ
- 22 ນາງເຮັດຜ້າປູສຳລັບນາງດ້ວຍການຕໍ່າ
ເສື້ອຜ້າຂອງນາງເຮັດດ້ວຍຜ້າລິນິນ ແລະຜ້າສີມ່ວງ
- 23 ຜົວຂອງນາງເປັນທີ່ຮູ້ຈັກທີ່ປະຕູເມືອງ
ເມື່ອລາວນັ່ງຢູ່ໃນໝູ່ພວກຜູ້ໃຫຍ່ຂອງແຜ່ນດິນ
- 24 ນາງເຮັດເຄື່ອງແຕ່ງກາຍດ້ວຍຜ້າລິນິນໄວ້ຂາຍ
ນາງສົ່ງຜ້າຄາດແອວໃຫ້ແກ່ພໍ່ຄ້າ
- 25 ກຳລັງ ແລະກຽດຕິຍົດເປັນເຄື່ອງນຸ່ງຫົ່ມຂອງນາງ
ນາງຈະບິຕິຍິນດີໃນອະນາຄົດ
- 26 ນາງອ້າປາກກ່າວດ້ວຍສະຕິປັນຍາ
ແລະຄຳສອນປະສົມຄວາມເມດຕາຢູ່ທີ່ລີ້ນຂອງນາງ
- 27 ນາງເບິ່ງແຍງການງານໃນຄົວເຮືອນຂອງນາງ
ແລະບໍ່ຮັບປະທານອາຫານແຫ່ງຄວາມຂີ້ຄ້ານ
- 28 ລູກຂອງນາງຕື່ນຂຶ້ນມາກໍຊົມເຊີຍນາງ
ຜົວຂອງນາງກໍສັນເສີນນາງ
- 29 ວ່າ “ຍິງເປັນຈຳນວນຫລາຍເຮັດຢ່າງດີເລີດ
ແຕ່ນາງດີເລີດຍິງກວ່າພວກເຂົາທັງໝົດ”
- 30 ສະເໜ່ເປັນຂອງຫລອກລວງ ແລະຄວາມງາມກໍບໍ່ມີປະໂຫຍດ
ແຕ່ຍິງທີ່ຍຳເກງພຣະຜູ້ເປັນເຈົ້າຈະໄດ້ຮັບການສັນເສີນ
- 31 ຈົ່ງໃຫ້ນາງຮັບຜົນຈາກນ້ຳມືຂອງນາງ

ແລະໃຫ້ການງານຂອງນາງສັນເສີນນາງທີ່ປະຕູເມືອງ

ຕົວຫຍໍ້

ຊື່ພຣະທຳ	ຕົວຫຍໍ້	ຊື່ພຣະທຳ	ຕົວຫຍໍ້
ປະຖົມມະການ	ປຖກ	ປັນຍາຈານ	ປຍຈ
ອົບພະຍົບ	ອພຍ	ຍອດເພງ	ຍດພ
ລະບຽບພວກເລວີ	ລລວ	ເອຊາຢາ	ອຊຢ
ຈິດເຊັ່ນບັນຊີ	ຈຊບ	ເຢເຣມີຢາ	ພຄຄ
ພຣະບັນຍັດສອງ	ພບຍ	ເພງຄຳຄວນ	ຢຣມ
ໂຢຊວຍ	ຢຊຍ	ເອເຊກີເອນ	ອສກ
ພວກຜູ້ປົກຄອງ	ຜປຄ	ດານີເອນ	ດນອ
ນາງຣຸດ	ນຣດ	ໂຮເຊອາ	ຮຊອ
1 ຊາມູເອນ	1ຊມອ	ໂຢເອນ	ຢອນ
2 ຊາມູເອນ	2ຊມອ	ອາໂມດ	ອມດ
1 ກະສັດ	1ກສດ	ໂອບາດີຢາ	ອບດ
2 ກະສັດ	2ກສດ	ໂຢນາ	ໂຢນ
1 ຂ່າວຄາວ	1ຂຄວ	ມີກາ	ມກາ
2 ຂ່າວຄາວ	2ຂຄວ	ນາຮູມ	ນຮມ
ເອັດຊະຣາ	ອສຣ	ຮາບາກຸກ	ຮບກ
ເນເຮມີຢາ	ນຮຢ	ເຊຟານີຢາ	ສຟຢ
ເອສະເທີ	ອຊທ	ຮັກກາຍ	ຮກຍ
ໂຢບ	ໂຢບ	ເສກາລີຢາ	ສກຢ
ເພງສັນລະເສີນ	ພສສ	ມາລາກີ	ມລກ
ສຸພາສິດ	ສພສ		

This 2010 edition of the Lao Bible has been revised and extended from the 1979 edition of the Lao Shorter Old Testament and 1973 edition of the Lao New Testament, as published by Thailand Bible Society in 1991.